

## پرېښته

محمد آصف عمر

د کابل د غازي سټيډيوم په پای کې د لویو نغریو اور تیت او دیگونه چپه وو. له خاورو او ایرو څخه د کباب او پلو بوی پورته کېده. په چمن کې زرگونه خلک جمع وو. هغوی ستومانه ښکارېدل. د ټولو سترگې ځلېدلې. لکه همدا شېبه چې یې بد خوب لیدلی وي. هغوی د نندارچیانو لپاره د زینه ډوله چوکيو منع ته کتل. هلته څو تنه ولاړ وو. زخمي زخمي، ټوک ټوک برېښېدل. په منع کې یې نری، سپینه پیغله هم وه. سا یې سوزېدله. د مخ وینې یې په لستونې پاکولې. یو ځوان د خلکو له منځه غږ کړ:

— ای خورې! دا په موږ څه بلا لگېدلې؟ اخبر به څه کېږي؟ لږ خو مو پوی که کنه!

له هرې ځوانارې شوې «رښتیا وایي. رښتیا وایي» پیغلې په مایکروفون کې وویل:

— جنتي شئ! د بنیاد تاریخ د ښکې او بدۍ د ټکر کیسې دي. یوه پکې بله زیاته شوه. دغه تېره جوزا وه. د عیدگاه مخ ته لکه د موټرو سیالۍ چې وي. د زینتي لوبو د کراچۍ هلک له سرک څخه د اوبستو موقع کتله. سپینه ټوپۍ یې پر تندي کېکاږله. له وروځو یې خولې وڅڅېدلې. د پنجرې دننه په شین جومات کې نه انسان لیدل کېده، نه مرغۍ، نه حشره. فضا ډیپه وه ډیپه. تا به ویل له ډېر فشار څخه به وچوي. مگر د ډېوالي ساعت نری. ستني لاهم د چیندرو ټوپونه وهل. درېوآره ستني په دولسو بجو ودرېدلې. وچه فضا ولږېدله. په جومات کې لکه آسماني ستوری چې راپرېوځي، سپینه رڼا شوه. د خلکو سترگې وېرېښېدلې. شمال ولگېد. پر سرک ځینې موټر له واکه ووتل. باربري گاډی د زینتي لوبو په کراچۍ ورغی. هلک ځان بچ که. د لوبو ټوټې پر سرک وشرنگېدلې. هلک په موټر پسې لنډه مڼه واخېستله. له ډک ستوني یې نارې کړې:

— ای ای! ودرېږه! ای د سپي زو!

زه له جوماته ووتلم. شمال مې شیرچایي جامې او ټیکری کسوه. ځان راته دروند ښکارېده. ځمکه مې په پښو څخه لگېدله. قدمونه مې ټکني وو. د خلکو سترگې راواوښتلې. بیرسری ټکسيوان لکه چرسي وښکېد «قسم چې سمه د گلو لښته ده» ما ځان ناگاره ونيو. هلک په ځمکه پوخ ناست و. تخته تخته یې ژړل. زه راچنگه شوم. ما ویل جنتي شې! ولې؟ هغه غلی شو. زه یې سترپایه وڅېړلم. سپینه ټوپۍ یې په گنجی سر کېښوده. په وړو وړو سلگیو یې ماتو لوبو ته اشاره وکړه:

— امدامې زیندگي وه. دادامې مظایره کې شهید شو. د تقاود پیسې وې.

زما یې هم زړه راډک که. د زرگونه کاغذ بجه بسته مې وباسله. ما ویا شوک چې ته رغې. هه، اواخله! بل څه کن جوړ که! د هلک باور نه کېده. لکه لمر یې وښکارېد چې نه. مپسې، جې، ووايل. د بل څه له اړاره. موایل غوږ ته ونيو. لېرې لارم. هغه کړه کراچۍ ټپل وهله. کرینجی شو. ما د مټک راډیو خاوند ته وویل زرگله وروره زراشه! تازه خبر دی. په عیدگاه کې عجیبه رڼا شوه. هغه پوښتنه وکړه چې ته څوک یې؟ ما ویل بیا غږېږو. شاته مې وکتل. هلک لار. مات لوبني یې په سرک پرېښودل. نور خلک هم بې غمه تېرېدل. زه یې په ټولولو اخته شوم. خبريالانو ته نو خدای ورکړه. ډله ډله عیدگاه ته راخوښې وو. د خړو جامو چاغکی ځوان هم له سپین سراج په موټر څخه کېوت. د کمیس د تنۍ په شان گردې وړې سترگې یې گرځولې. ما غږ که:

— زرگله وروره! ټلېفون ما کړی و.

د ځوان وروځې بره لارې. د تندي د پاسه گنجی سړيې وسوله. په چټکو گامونو نژدې راغی. غږېدل یې هم چټک وو:

— زه تانه پېچنمه. او دونه مشهور ام ولاکه یمه چې جینکی سیلفي ته ری شي.

ما وخنډل. یوه منگوله د لوبو ټوټې مې په ډېرې وغورځولې. په آرامه مې وویل:

- جنتي شي! زه دې پېژنم. دلغمان يې. دوه بچي لري.  
- دقه سې! که زما د خوبښې خوراک دې ووايه ضوف کومه.  
- ماهيان.  
د زرگل خدا نه وه سم د آس شيشنی و. ما د لوبښو پاتې ټوټې راوړې. هغه رانه سترگې نه اړولې. ما شاوخوا وکتل. هلته نژدې د  
تورې لونگۍ او تورو عينکو سړی په موبایل کې چوخ و. هاخوا ډنگر هلک د يو ټاير والا کراچۍ گرځوله. په وچې ډوډۍ يې  
لکه وېړی لېوه، چکونه لگول. ما ورته زرگون ونيو:  
- ای وروړه، هه! د ا مات لوبښې ډېر ان ته وېسه!  
هلک لاره دوه گامه کړه. د زرگل وروځې بړه لاړې:  
- وه بابا صيبه ی! چې دونه دې ورکولې ما په لمنې کې چلول.  
ما ته بيا خدا راغله. زرگل سر نژدې که. وپسېد:  
- ای خورې ای! رښتيا ووايه! ابا خو مې بله پيسه داره ښځه نلرله؟ څنگه مې پېجنې؟  
ما ته د هغه طنزي لهجې خوند راکوه. له هلک سره د کراچۍ په بارولو لگيا شوم. زرگل ته مې کړ:  
- په ياد که! د هارون کتابچه چې دې پټه کړه. معلم هغه په لښته ووهه چې ولې دې نه ده راوړې. لاس يې وينې شو.  
د زرگل گردې وړې سترگې لکه د اوبو پوکاڼۍ راووتلې:  
- وه بابا صيبه ی! لس کاله مخکې و. ما بيا د کار خانگي کتابچه ورکړه کله.  
- جنتي شي! هارون په قهر شو چې نه به دې راکوله. ته خو به بېچ وې.  
د زرگل سترگې او تندۍ راټول شو. وېنکېد «څه د گفر لور ده؟» د شهادت پېړه گوته يې وڅنډله:  
- هه هه هه چلبازې! هارون درته ويلې دي. ما نشي غولولی!  
ما ونه خنډل. سودا مې وه چې په خپل باور پېښمانه نه شم. له خلکو مې لېرې بوت. ومې ويل:  
- وعده وکه چې زما راز چاته نه وايې!  
- ويمه په بابا صيب قسم ده! زما دې زړه کورت کورت راتوی که. تېری دې کړمه.  
ما ورته له سيار دکان گوتې څخه د اوبو بوتل راوړ. زرگل ډډه وکتل. توکل مې په خداى که. ما ويل:  
- وروړه! زه آسماني پرېښتم يم. داريا چې شوه، دازه ځمکې ته راغلم.  
زرگل پخ وهل. اوبه يې له خولې وشيندلې. نژدې يې په ستوني کې بندې شوې وې. وټوځېد. سريې کور ونيو:  
- ډېره ورانه يې. زه درسره دسې ټوقې لرمه؟  
ما ټيکړی ښه په ځان تاو که. لاس مې د تخرگ په تيارې کې وښود. رڼا يې کوله. هغه بيا وخنډل:  
- دقه سې! ته خو سمه جادوگره يې.  
ما ويل وه خدايه دا څه مصيبت شو؟ څنگه يې وپوهوم؟ کوشش ته مې دوام ورکه:  
- وروړه! زه له کرام الکاتينو څخه يم. ما د لکونو بنياد مانو عملپاڼې ليکلي دي. اخېرنی کار مې هارون و.  
- هه هه. دا د هوسۍ سترگې، په وروځو لگېدلي باڼه، ښايسته پوزه، تازه شونډې. دانود چا وي؟ د زړې بوډۍ وي کله.  
- جنتي شي! پرېښتې نه زړېږي.  
- نه نا، کله؟ دا پوست غې. دا صفا مخ. کالي دې ام لېږلې بلېږي. د کشمالي بوی ده پکې. پرېښته څه ښکر لري؟  
زرگل بيا د آس د شيشني په شان وخنډل. زه خوشحاله وم چې دغو فرقونو ته يې پام شو. ومې ويل:

- ما د هارون غوندي پاک زړه په بل بنياد کې ليدلی نه و. پې مینه شوم. ما ويل کاش چې ما وويني. چې خوبه يې شم. پرېنتې  
 خوداسې نه وي. په ما بل څه کېدل. د هارون نيکه چې مړ شو ما هم ژړل. پرېنتې راته حيرانې وې. بيا زما سودا هارون ته شوه. د  
 خدای پاک نه مې د هغه د تقدير پوښتنه وکړه. د الله غږ مې واوږېد. ويل د جوزا په شلمه په مظاهره کې سخت ژوبلېږي. خو بېرته  
 روغېږي. د ميزان په اتلسمه په يو ولس نيمو بجو په مظاهره کې مري. په ما قيامت شو. ما ويل تقدير يې څنگه بدلېږي؟ ويل چې  
 دغو مظاهرو ته لاړ نشي. يا سياسي ډلې سوله وکړي. ما ويل اجازه راکه چې بنياد شم. له هارون سره د تقدير په بدلولو کې  
 کومک وکړم. ويل هاروت او ماروت په ياد که! زما په امر ځمکې ته د کمک لپاره کېوتل. مگر بنياد مې په له درسو غلطه گټه  
 واخېستله. ستا به مشکلات لاريات وي. که هارون سا اخېستله ته به يې هم اخلي. که نه ته هم مري. بېرته آسمان ته هاغه وخت  
 راتلی شې چې د هغه تقدير بدل شي. ما ويل هرڅه مې قبول دي.  
 په زرگل کې وينه وچه شوه. په تندي يې خولې راغلې. د تورو عينکو او تورې لونگې. کس موبایل غوږ ته ونيو. وپسېد:  
 - زموږ گرانه پاچا! دا جينۍ موږ ته خطرناکه ده.  
 ما واوږېدل. پوه نه شوم چې څوک يادوي. خو چې کتل مې سړی تللی و. د زرگل سا سوزېدله. غږ يې وکه. غږ يې نری شو:  
 - ته رښتيا پرېنته يې؟ عقل يې نه مني. نو دا ولې ماته وايي؟ هارون ته به غږ کمه.  
 - نه کنه. هغه به ترا حسان لاندې شي. مينه به ونکړي. بې مينې ورسره ژوند نشم کولی. بل، زه دا رازيو بنياد ته وييلی شم. دا دی  
 تاته مې ووايه. که دويم بنياد پوه شي، د پرېنتو طاقتونه مې ځي.  
 - د پرېنتو طاقتونه؟  
 - هو، لکه ټيټ غږ اوږېدل، شيطانان ليدل، نه خيرېدل، نه وږې کېدل. نو په تا باور لرم.  
 د زرگل گردې وږې سترگې وځلېدلې. چې پرېنته پرې باور لري نو خدای پاک هم ترې راضي دی. موسکي شو. لکه د جنت ټکټ  
 چې اوس په لاس ورغلی وي. بوتل يې په يوه ساتش که. خوزما سودا وه. ومې ويل:  
 - وروره! د جوزا شلمې ته ټولې پينځه ورځې دي. چې هارون بچ کړو.  
 - ری مه وهه! سياسيونو ورته ډېپېر ويلې. اغه خيره کارونه نه پرېدي. ځکه خو ورته ټيکټر ویمه. هههه.  
 - جنتي شې! په تقدير کې چې دي.  
 د زرگل اوس پام شو. خبره ډېره جدي وه. خندا يې بيا وتښتېدله. گردې وږې سترگې يې تېرې شوې:  
 - چې مظاهري ته لاړ نشي تقدير يې بدلېږي، کنه؟ څه چې څو! زمونږه وروري ده. زما مني.  
 هغه موټر ته وخوت. زه اوس پر ځمکه سمه تللی شوم. دې کې مې يو غږ واوږېد. لکه له ډېرې سترېا چې سوزېدلی وي:  
 - ای بچی! دا ځوان وايي چې رڼا شوه ته عيدگاه کې وې.  
 شاته مې وکتل. په شنه چينه کې پوخ سړی و. شمال يې د شناوی لونگې شمله رپوله. چپلاس يې د بېرسري ټکسيوان پراوږه و.  
 په بل يې تورې عينکې سمې کړې. په برگه اوږده ږيره يې راکاږه. شناوی تسبیح وشړ کېدلې. دا پيرالسبي و. خلکو ويل له  
 عربستانه راغلی. د پيغمبر اولاده ده. هاغه پېښې يې ټکي په ټکي ويلې چې پکې حاضر نه و. له ولسمشره تر ولسکشره ټولو يې  
 لاسونه ښکلول. ما سترې مشي وويله. پيرصیب په موسکا سر وڅو څو:  
 - خير يوسې بچی! ښه نور رڼا د څه شي وه؟  
 زه راگيره وم. نه مې رښتيا ويلی شول نه دروغ. د خپلې وارخطايۍ د پټولو چل هم نه راته. زرگل د اوبو تش بوتل په موټر کې  
 وغورځوه. تېز راغی. د پيرالسبي لاس يې ښکل که. ويې ويل:  
 - رڼا ته ددې شا وه.

— څه دې کېږي بچی؟

— ابځ. د اسلامي همکاريو د سازمان ماموره ده. غواړي عيدگاه سمه جوړه کي. د ثواب دپاره.

ما د هغه له دروغو مخ واړوه. پيرالسي هم وخنډل. د زرگل رنگ زېږ شو. پيرصیب ماته ټيټ او پاس وکتل:

— ثواب گټې بچی؟ راشه لاس مې مچو که!

ما ويل دا څه وايي دا؟ ثواب په لاس مچولو کې نه، په لاس نيوي کې دی. زرگل ته مې د کمک په اميد وکتل. مگر هغه لکه د

مېرمنې او مور په منځ کې چې وي. نه دېخوا کېده، نه اېخوا. پيرصیب موسکي شو. برگه اوږده ږيره يې ورپېدله:

— هسې ټوکه مې وکړه.

زه ووېرېدلې چې ويې پېژندلم څه بلا؟ دلته و چې شيطان مې وليد. د عيدگاه پنجرې ته لکه سگروټه ولاړو. زړه مې ولگېد. که

پيرصیب پېژندلې وم شيطان به مې نه ليد. په آسمان کې تورې ورېځې راغلې. ما زړ لاس ته وکتل. بڼه و. د بدن رڼا مې پام نه

اړوه. ساتونکو عام خلک پيرصیب ته نژدې نه پرېښودل. خو خبريالان لکه شوخ ماشومان ترې راتا و شول. مايکروفونونه يې

جیگ ونيول. سترگې او غوږونه يې بند او خولې يې واړې کړې «تاسې څنگه خبر شوی؟ ولې دلته راغلی؟ دا رڼا د څه شي وه؟

تاسې ته ولې مهمه ده؟» داسې شور يې جوړ کله د مکتب د رخصتۍ زنگ چې ووهل شي. پيرالسي وخنډل:

— وه بچيانو! يوه دقيقه مې پرېدئ! دغې جينۍ سره دوه خبرې کوم.

د هغه مخ ته نو څوک درېده؟ گناه وه. ټول شاته شول. پيرصیب داسې کتل لکه زما ماغزه چې لولي. نه پوهېږم ولې مې په زړه کې

گرځېدل چې راخبر دی. هغه راروان شو. ورسره آسمان وغوړېد. د باران لار نښه نه وه. ساتونکو ورباندې لويه چترۍ ونيوله. هغه

يو دم لاره بدله کړه. موټر ته ننوت. زما پر ذهن بوج هم کم شو. پيرصیب لاړ. خبريالان وازه خوله پاتې شول.

زه او زرگل «مهرباني موسسې» ته ورسېدو. غريبان شولې ته په قطار کې ولاړ وو. باران د څپرې او سپينيزې تختې ټکولې. موږ

سپينې ودانۍ ته ننوتلو. پر دېوالونو د سويې تغذي بنياد مانو تصويرونه وو. هارون په تنگ دفتر کې د کار پر مېز شوله خورله.

تر پېکي لاندې غټو څرخو سترگو يې زما په سينه کې درې هار جوړ کړه. غلې کولی مې نه شو. ما ويل دا زړه لا څه بلا دی؟

هارون د کوچ او وړو کي ميز تر منځ راغی. زرگل يې په خپله پراخه غېږه کې ونيو. ماته يې سر وخوځوه:

— په خير رالئ! زه هارون يم. د مهرباني موسسې ريس.

ما په زړه کې ويل «اخ قوربانکه دې شم! معرفۍ ته ضرورت نشته» مگر په خوله مې جواب ورکړ:

— جنتي شي! زه پرېښته نومېږم. مورکۍ، پلارجان، عايشه خورکۍ، دواړه خوريان بڼه دي؟

هارون په خندا شو. ما يې ټوله کورنۍ پېژندله. هغه د شولې له قاب سره تېزووت. زما زړه ايله لږ مهار شو. د وړو کي ميز په

بنسټه دوره پرته وه. په کاغذي دسمال مې پاچه کړه. زرگل ته مې کړ:

— د خوار کار پر دی. دې ته يې پام نه کېږي.

— دقه سې! ما خو چيشی ويلي ندي.

د زرگل له رمزه ډکه څېره موسکۍ وه. ما نه ورکتل. شېبه پس هارون د ملگري د خوښې ماهيان او مستې راوړې. مخامخ

کېناست. زه يې په ديدن نه مېږدم. زرگل وبنگېد «دسې مه گوره!» سترگې مې دسترخوان ته کړې. يوه قاشقه مستې مې

وسکلې. خوله مې يخه او تروه شوه. ټوله ورپرېدلې. حيرانه وم چې بنياد مان دا څنگه خوري. زرگل غږ کړ:

— ما يان وخوره! چې د ځمکې د ډوډۍ په مزه پوه شي! تا البته...

ما ويل هله خدايه! ده خورسوايي را اخېستې ده. په خبرو کې ورگډه شوم:

— غلې کېنه وروره! په بوی او خوند کې خپلوي نه کېږي.

د زرگل پام شو. رنگ يې وټنښتېد. هارون ته يې په خدا خوله جينگه کړه:

- ټوکې ورسره کومه. دا د اسلامي همکاريو د سازمانه راغلې ده. اصل کې پښتنه ده.

ما ويل وه پاکه خدايه! دروغو ته څه حاجت؟ لوی لاس يې پام اړوي. مگر نه، هارون تازه شو. شروع يې وکړه چې څو پروژې لرو؟ له څومره بې وزلو سره مو مرسته کړې؟ څومره مو د عايد خاوندان کړل؟ که ستا سازمان پروژه را کي څومره بې کاران به په کار شي؟ زه پوه شوم چې په ما يې د ډونر خيال کړی. خدا راغله. هارون د ميز له جعبې لپټاپ واخېست چې د خپل کار ساحې وښيي. له ډېرې وار خطايي يې فولډر نه مونده. ما ويل:

- جنتي شې! د «روان کارونه» فولډر ته لاړ شه! په «اي» ډرايف کې دی.

هارون او زرگل ډرډر وکتل. زه شاته شوم چې دا مې څه بد وکړل. زرگل بيا کمک ته را وډانگل:

- دا خپلو کارو ته امدقه نوم ورکوي. وايي ستا به ام امدقه سې وي.

هارون په شک کتل. ما له زرگل څخه په سترگو کې مننه وکړه. خو هغه پټ پټ خندل. هارون نقشه و موندله. لنډه يې تشرېح کړه.

زرگل يې په اشاره د هلبز ته بوت. وپسېد:

- دا دې څوک راوستې ده مړه؟ ما له يې مخ کې ځان لوڅ لپړ ښکاري. چې جاسوسه نه وي.

- دقه سې! بله خبره نه وه؟ تا ښه په رسمياتو پېچني. بېخي درېسې مړه ده. هههه خداي درکړي.

هارون کټ کټ وخنډل:

- ته خو دسې لگيا يې لکه رېبار. او ناوې دې ام له مخې راوستې ده.

- ای! لږ ځان ته ام جوند وکه! څو پورې به ټيکټر يې. دسې ښايسته جلی. بيا نه پيدا کېږي؟ پاکه ده لکه کمکي حيوان.

- وه ميالي صيبي! دا خو جدي دی. کښه مړه! اغه په ناشنايي کې زما جوند ته دونه ننوتې ده. روستو به څه حال وي.

زرگل يې له لاسه کش که. دواړه دفتر ته وگرځېدل. خو هارون اوس راته مخامخ نه کتل. ويې ويل:

- خير ويسئ چې ما له رالئ! زه ولا د ډاکټر صيب دقيق سره غونډه لرمه.

خو ما دديدن تنده ماتوله. دا مې لويه آرزو وه چې د خپلو آرمانونو له شاهزاده سره کېنم. خبرې وکم. خوړ آوازي يې واورم.

ښايسته سترگې يې وگورم. دا آرزو مې پوره شوه. د نن لپاره همدومره خوښي بس ده. بيا به يې وړلې نه شم. مخ مې زرگل ته کړ چې اصلي خبرې ته راشي، چې له مظاهري يې منع کي. مگر هغه ژوره سا اخېستله. د جامو د ټنې په شان گردې وړې سترگې يې بې واره تاوېدلې. ما اشاره وکړه چې څه خبره ده؟ زرگل مخ هارون ته وگرځوه. ويې ويل:

- د سيکولر غورځنگ د مشر سره دې چيشی کار ده؟

زما په مغزو کې کړنگ شو. وی، خدايه، هارون سياست ته ځي. د زړه مراندې مې سستې او سينه کېکاږل شوه. لکه د هوا اکسيجن چې کم شوي وي. د هارون غږ مې پام واړوه:

- له ډاکټر صيب دقيق سره؟ الله په خبره کارونو غږېږو. پير صيب تشويق کړی دی.

زما له خولې بې واکه ووتل:

- مه ځه! هيله کوم!

هارون په غټو غټو وکتل. ما نو کله ويلی شول چې د جوزاد شلمې په مظاهره کې سخت ژوبلېږي، او د ميزان د اتلسمې په مظاهره کې مړې. وايي به ته څه خبره يې؟ ما ويل:

- جنتي شې! تاته ښه ندی.

هارون وخنډل. دې کې زرگل رامخ ته شو:

- مطلب يې داده چې بې طرفي به مو تاواني شي. ډونران به کومک ونکي.
- مو شکل نيستنه. په خيريه کارو کې هر څوک برخه اخېستلی شي. نه شي؟
- دقه سې! سياست ته دې کاري گوره. زما همصنفي دې هېر ده؟ امقه سې به دې کافر کي. جوندی به دې خېن کي.
- هارون دا ځل کاره وکتل. سترگو يې ويل ما خپل کار ته پرېدئ! زرگل نه پرېښود:
- وه خدايه پاکه، مونږه خو پوپېږو کنه. نه تگ ستا په گټه ده.
- هارون خپل تېره نظر د هغه په سترگو کې خېن کړه:
- تاسې د پير صيب نه ښه پوپېږئ؟
- په دې کې؟ هو.
- هارون کړس کړس وځنډل. ويې ويل:
- ولا وبښئ! زه در سره وتلی نشمه. غونډې له بايد ځان تيار کمه.
- سخته بې وسي وه. زړه مې وپرسېد. زرگل وروستي زورونه وهل:
- ای ای! مه کو گوره! خبره ومنه کنه! په باله، په ثمت الله، په جوند کې چې لويه غلطي کوې امدا ده.
- هارون موسکې و. لکه له ضدي ماشومانو سره چې گيروي. دروازه يې خلاصه ونيوله. موږ مجبور وو چې ووځو. زه په خپل عمر کې اول ځل په لانه او ښتې وم. له خولې مې سوړ اسويلی و خوت «اڅ خدايه! هيڅ کار دونه سخت ندی لکه بنياد م په خپله گټه پوهول» زرگل مړه موسکا وکړه:
- دسې ام نده. وخت ورته لرو. زما د فترامد لته قلعه فتح الله کې ده. راځه يو چای مای به وسکې!
- زما زړه سترې و. خداي پاماني مې وکړه. په سپرېنا هوټل کې د خپلې کوټې کړکۍ ته ودرېدل. د لمر اخېرنۍ پلوشې د ملي بانک او د افغانستان بانک په لحو لگېدلې. نه پوهېدم چې د پيسو او قدرت حرص هارون سياست ته کشوي، که زړه ته يې کينه ننوتې ده؟ چې د زرگل خبره نه مني، نو د چا مني؟ پير السبي رايا د شو. په وړوکي مېز باندې لپټاپ ته کېناستم. په نېټ کې هم د پير صيب تورې عينکې وې. خلکو په خورا شوق دده د بزرگۍ او سخاوت کېسې کولې. مگر د ټېلفون شمېره يې نه وه.
- سهار زرگل ټېلفون ته جواب نه وایه. ما د هوټل اعتمادي ټکسي راوغوښت. مټک راډيو ته لاړم. زرگل نه و. له مظاهري څخه يې گوزارش ورکوه. زه کوټې سنگي ته پسې ورغلم. مظاهره ختمه وه. د وينې بوی مې زړه سست کړ. د ترکاريو، بوټونو او جامو کراچۍ درې وړې پرته وې. خاوندان يې گرځېدل که کوم دکارشی روغ پاتې وي. شمال کاغذونه او پلاستيکان ځغلول. ما شيطانان ليدل. تر هوايي سرک لاندې مستې موسيقي ته نڅېدل. زرگل له ماتې چوکۍ څخه پاڅېد. نژدې راغی. ويې ويل:
- جنگ لاړ. په جای يې بل غضب پيدا شو. گوندونه په سيکولر او بنسټپاله غورځنگ ووېشل شول. هريو خپل پلويان دسې کړي چې د بل وينې سکي. مظاهري ام په امقه وخت په امقه جای کې کوي. بيادا حال شي. مونږه يا نه کوو، يا د خره کوو.
- جنتي شې! په دې کې د مظاهره چيانو گټه څه ده؟
- چې مشران يې قدرت واخلي.
- وروره پام پام! ښيښې دي. پښو کې دې لاړې نشي. نو مشران دومره پې گران دي؟
- نه، دونه د بل غورځنگ نه کرکه لري.
- بيا زور يې د کراچيوان نه باسي؟ دوی خو په دغه کار هم خپله دونيا خرابوي هم آخرت. څوک نشته چې پوه يې کي؟
- دقه سې! خبره کله اوري؟ هارون ته گوره کنه! دا يې اغه او ښيار ده. بېگه بيا ورسره وغږېدلېمه. نه يې مني.

شاته شيطان روان و. خو ما ورکتل هم نه. خپله په لانه ککړه وم. د جوزا شلمې ته خلور ورځې وې. بايد د هارون مخه ونيسم. ټانکر راغی. په اوبو يې سرک پاکوه. شيطان ترپ وهل. موږ هم حرکت وکړه چې لامده نه شو. ما زرگل ته کړې:

- پير صيب هارون له سياسته گرځولی شي. خو هغه ته به دوه مياشتې مخکې واري نيسي. زړه نه کېږي؟

- کېږي. مونږه خبريالانو ته يې خاصه شمېره راکړې. زه به يې درکمه. خو گومان نه کومه.

ما سمدلاسه ټلېفون راواخېست. پسته بيا پير السبي کيسه وکړه چې هغه دا وخت د کوټې په سر کې په شنې چينې کې تاواناست و. تورې عينکې يې سمې کړې. گرد چارپرتولې نالۍ. مريدانو نيولې وې. يوې معلمې له ذهني ودې څخه پاتې زوی راوست. په سترگو کې يې شک و. لکه چا چې په زوره راېږلې وي. پير صيب په سوزېدلې غږ وويل:

- بچۍ! دواړه کرېته ناک دې بېرته ويسه! د معلمې څو نه ماش دى؟ خپلو اولادونو ته يې ورکه!

هغې ناک په اوله تلاشي. کې ورکړي وو. حيرانه وه چې دى چا خبره؟ پير صيب ته زما زنگ راغی. هغې داسې کتل لکه د غولولو راز چې يې کشف کړى وي. خو پير صيب موبایل بند کړ. د بنځې د زوی په سربې شناوې تسبیح ووهلې. ويې ويل:

- څه خدای دې جوړ کړه بچۍ!

معلمې په شک کتل. دا وخت د غټ تور ټيکري بنځې خپله لور راوستله. کليواله بنکارېدلې. پير صيب غږ کړ:

- دغې بچۍ يو کوټ ناک راوړي، او تا پينځه کولچې لغمانې پېږ. څه ضرور؟ تش لاس راتلی نشی!

د معلمې سترگې له خپلې دايرې راوتلې. په پير صيب يې عقیده پخه شوه. په پښو کې يې پرېوتله. مريدانو په زوره له کوټې ووبستله. ما بيا زنگ ووهه. دا ځل پير صيب موبایل غوږ ته ونيو. موسکى شو:

- د پاسته غږ نه مې وپېژندلې بچۍ. اغه د عيدگاه مخ ته چې وې کنه؟ امر وکړه!

- نامه خدا پير صيب! دغه دى ذهن! امر نه دى، هيله ده. ما ويلې د مهرباني موسسې مشرېې وزلو ته غنیمت دى. اوس يې په دماغ د سياست شمال لگېدلى. د چا خبره نه مني. که تاسې يې راوگرځوئ ثواب به وگټئ.

- هه هه هه، په دونه ثوابونو څه وکم بچۍ؟ وېشل کېږي ام نه. څه خير! سبا اته بجې دواړه ورځو. زه يې پې منم.

د زرگل خوله وازه شوه. پير السبي د هېچا لپاره دومره وخت نه درلود. زه په موسکا تر ماتو پېټيو واوښتم. وړاندې د برق د پاڼې پناه د تورو عينکو او تورې لونگۍ سړي ټلېفون غوږ ته ونيو. وپسېد:

- زموږ گرانه پاچا! که اجازه وي، د هارون کار به د حوزې آمر ته وسپارم!

زه پوه نه شوم چې کوم هارون يادوي؟ او دا پاچا څوک دى؟ ماته د هوټل په کوټه کې تر سبا انتظار سخت و. په تروږمۍ کې مې هندارې ته وکتل. بدن مې ځلېده. څراغ مې ولگوه. د بدن رڼا مې پټه شوه. په توره چپنه کې مې ځان تاو کړه. د هوټل د هرکلي ځای ته لاړم. له يو خارجي سره په ويتنامي، له بل سره په هندي وغږېدم. د هرکلي د ځای مسئول هزاره ځوان وخنډل. په انگليسي يې وپوښتل چې څو ژبې موزده دي. ما ويل د افغانانو په هره ژبه غږېدى شم. ځوان هزارگۍ لهجې ته شو. په کيسو کيسو کې يې وويل چې زه او د ماما لور سره مينه لرو. خو ماما مې هغه بل چاته په پيسو ورکوي. ځينې دوستان وايي وتښتئ. ځينې وايي عريضه وکړ. حيران يو د چا ومنو؟ ما ويل د زړه ومنئ!

سبا زه او پير السبي د هارون دفتر ته ننوتلو. لکه د منډې د مسابقې شپېلک چې وشي. هغه او پيت پزې نجلۍ سره وغوږځېدل. د پير صيب په لاسونو پرېوتل. لار ترې ورکړه چې څه خدمت وکړي. پير صيب کېناست. هارون ته يې کړې:

- اى بچۍ! وايي د سياست هوس دې ځان ته راکارې. مه کوه! خيريه کارونه مه پرېده!

هارون ماته په شک وکتل. خو پير صيب ته دومره خوښ و لکه د کلونو مجرد ته چې د شمال راوړي. ويې خنډل:

- نه چرته يې پرېدمه. زه د سياست نه د خيريه کارونو د پراخېداپاره کارالمه.

پیت پزې نجلۍ زرزي سترگې وړپولې. چای يې واچوه. پير صيب سمدلاسه گيلاس پر سر واړوه. ما پزه مونجه کړه چې ستونی به يې وسوزي. مگر هېڅ پېښ نه شول. ما ويل که نور نه وي غږ خو يې خراب کړی دی. مخ مې هارون ته کړ:

— جنتي شې! چې خيريه کارونه سياسي شول بيا نو خيريه ندي.

هغه کاره وکتل. پير صيب سر و خوځوه:

— پر بنسټه بچۍ رښتيا وايي. مه کلکېږه!

— په سر سترگو پير صيب. څه چې تاسې وايئ.

دا خبره په مالکه په غم لو کې د اوبو غږ ولگېدله. ما ويل هارون به د جوزا په شلمه په مظاهره کې برخه وانخلي. تقدير به يې بدل شي. اوس نو بايد زه د بنياد د ژوند له خوږو او ترڅو سمه خبره شم. څو خپل گران ته د نژدې کېدو لار پيدا کم. سبا غرمه اول ځل د هوټل رستوران ته ننوتلم. د پکتيا والو ډنډه کي مزه کوله. ايله پوه شوم چې بنياد مان ولې د ډوډۍ په خوند پسې گرځي. ډير ورسې ته مې پام شو. د غټو سترگو بنایسته ښځه يې وه. مگر ده غلي غلي ماته کتل. د بنياد مانو بې وفايي خفه کړم. د هارون ليدو ته مې زړه وشو. حرکت مې وکړ. خو نصيب خپل کار کوي. د هرکلي په ځای کې د حوزې خېټور آمرودولم. پاسپورټ او ويزه يې وغوښتله. ما ويل زه خارجۍ نه يم. آمر نه منله. فورمې يې ډکولو ته را کړې. ويل څو موږ اجازه درکړې نه وي له هوټله به نه وځي. زما لاسونه لکه لستونې وځړېدل.

د جوزا شلمه وه. ماله کړې څخه په پښتونستان واټ کې مظاهري ته کتل. له تودې هوا سره د «الله اکبر» نارې راتللې. زما سودا وه چې بيا به جنگ وشي. خو د هارون له خوا بې غمه وم. هغه د پير السبي خبره په ځمکه نه غورځوله. د بنسټپالو د مظاهري په سر کې مو تر ښکارېده. په خلاصې باډۍ کې ډير ورسې کسان ولاړ وو. د سپينې لونگۍ والا په لود سپيکر کې چيغه کړه:

— قسم په خداي چې شرعيت بالکل کامل قانون دی. خو سيکولران د دين او حکومت بېلول غواړي. موږ داد يهود او نصارا جاسوسان پېژنو. د پرمختگ تر نامه لاندې فحاشا او اخلاقي فساد خپروي. اصل هدف يې د اسلام ختمول دي...

د هغه د خبرو په منځ کې به بل سړي غاړه اوږده کړه «ناره ۍ تکبير» د الله اکبر درنده چيغه به پورته شوه. ماته د عيدگاه په مخ کې هاغه ډنگر د کاند ار رايد شو چې زرگل ته مې د اوبو بوتل ترې واخېست. ما ويل کاش چې له هغه ځايه تللی وي. مگر نه. هغه ويل په دې خيال کې وم چې مظاهري به مخامخ مکرويانو ته ځي. هارون بيا ويل د ميوند د جادې د سيکولرانو مظاهري ته زه هم شوقي راغلی وم. يو تن په لود سپيکر کې خبرې کولې:

— خويندو او ورونو! بنسټپال خو تل ټاپې لگوي. مونږ شوکر مسلمانان يو. لمونځ کوو، روژه نيسو. خو مونږ وايو هر سړي پيدا دی خپل خپل کار لره کنه. لکه په کلي کې ملا او ملک، په دولت کې به هم علما د خلکو د عقايدو اصلاح کوي. او حکومت به نورې چارې مخ ته وړي. ټکر به نه راځي. دواړه به يو بل تکميلوي. امداد پرمختگ يوازينۍ لار ده...

هغه د پرمختگ باټې ویشتي. شاته يې پلويانو د موټرو ښيښې ماتولې، د کانونه يې چورول. ډنگر د کاند ار ويل بنسټپال په پلې محمود خان کې د عيدگاه لور ته راتاو شول. زه گېږۍ ونيولم. پر خپل سيار د کان مې زر زر ترپال کشفه. مگر هغوئ را ورسېدل. د سپينو جامو او تور واسکټ شيخ را وگرځېد. ما ويل خير کې خدايه! شيخ په شور کې نارې کړې:

— معدني اوبه!

ما د ترپال څنډه جيگه کړه چې بوتل ورکم. د ښځې ميراثمې تصوير ښکاره شو. مټې او پښې يې لڅې وې. شيخ چيغه کړه:

— ای دا خبيث ام سيکولر دی.

څلورو ډيرو سوتيان را واپول. ما سر په لاسونو پټ کړه. چيغې مې وهلې. بنسټپالو د کان چپه کړه. د انرژيانو بوتلونه وکولېدل. د سگرېټو، ژاولو او جو سو قطيان ډېرې شول. هر چا د خوښې شې چوروه. دې کې زه عيدگاه ته ننوتلم. د پنجرې دروازه مې په

ځان پسې وټړله. چنگ ودرېدم. هم مې د کان ته ژړل، هم د تشي او ملارد ته. بنسټپال راته سره او شنه کېدل. لکه زه چې يې د پلار د بڼمن يم. دروازه يې وجرکوله چې راپسې ننوځي. په لود سپيکر کې غږ شو:

— زما مومنانو! موږ په چمن کې د مظاهري رسماً اجازه لرو. سيکولران که په پينځو دقيقو کې ونه وځي په زور يې باسو.

د عيدگاه د مخ بنسټپالو هم «الله اکبر» که. د حضوري چمن په لور وخوځېدل. په سيکولرانو کې د سرې درېشۍ څنور ځوان پر بنسټپالو غږ که «ای ځناورو! که چمن ته ننوځئ وهل به وخوړئ!» يودم په زرگونه خلک سره ونښتل. منډې او کريکې شوې.

يو پوليس هوټل ته زما موبایل راوړ. ويل «ته آزاده يې» ما هارون ته زنگ ووهه. ټلېفون يې بند و. زرگل په وزير اکبر خان روغتون کې د راډيو لپاره مرکې کولې. ټلېفون يې نه جيگوه. زه پسې ورغلم. هلته د چا سر تړلی و. د چا لاس په غاړې پسې زانگل. څوک گوډ گوډ کېده. پخې بنځې په چيغو د زوی قاتل ته ښېرا کولې. ما غېږه ورکړه. هغې اول ځان کښوه. وروسته يې سر پر سينه راکښود. موږ لکه مور او لور سلگۍ ووهلې. په پای کې مې د اوږد گلدان پر دېوال نرمه کېنوله. زه ودانۍ ته ننوتلم. په دهلېز کې مې د پايوازانو ترمنځ لار باسله. دې کې مې د څوک په څېره شيطان وليد. له لويې کوتې څخه ووت. بدن يې لکه سکروټه سوړ و. ماته موسکې شو. زه په منډه هماغې کوتې ته ننوتلم. ورسره سم مې زړه لاللاااا. پښې مې سستې شوې. هلته هارون پروت و. ټولې کورنۍ ورته ژړل. خور يې خوله بنده کړه. له خوشې کولو سره بېرته وازه شوه. د هغې او ښکې د غومبري پر غټ تور خال وکولېدلې. دوه نري نري بچيان يې سونگېدل. نجلی. د مور توره لمن کش کړه. ويې پوښتل چې په ماما يې څه شوي؟ هغې يوازې په سلگيو جواب ورکړه. سپينېرې اوږده پزه په غټو گوتو کېکاږله. مخ يې آسمان ته که:

— يا الله! زوی مې مېړۍ ندی ځورولی مېړۍ. دانو ولې؟

زما ستونۍ ډک شو. زرگل نمجنې سترگې کړۍ ته واړولې. زړې بنځې په وچ او گونجې لاس هارون وښوروه:

— ای زويه! پاڅې! خوريان دې وايي مونږ سره مستي وکه!

د هارون يو رگونه خوځېد. ماد ژړا له حملې سره مقاومت کوه. د هارون مور سلگۍ ووهلې. غږ يې بيا جيگ شو:

— ستا خو مو ظايرې ميراثمې نه خوښېدلې. خور دې پکې کونډه شوه. چا وغولولې؟ الله دې تبا کي!

ما خپل حواس کنټرول کړل. د دواړو يتيمانو پر سر مې لاس راکاږه. ټولو ته مې سلام واچوه. د هارون پلار ته مې کړ:

— غفور ماما! جنتي شې! ته لاره وکه چې زه او عايشه هارون په بل اړخ کو! خوبانې ترورې! ته دېخوا شه!

هغوئ حيران وو چې دانجلی. موڅنگه پېژني. د هارون خور عايشې راسره ورور ونيو. ما چاغې نرسې ته وويل:

— جنتي شې! نيم نيم ساعت پس يې بل پله اړوه! شخېرې.

هغه موسکۍ شوه چې دا خبرې موږ درښيو. سپروم يې وباسه، لاره. غفور ماما مې اوې مخ ماته کړ:

— ډاکټر صيب! خدای له وگوره! هرڅنگه چې کېږي زوی راله بچ که!

ما ويل ډاکټره نه يم. خو پوپېرم. دا ډول مريض سل په سلو کې جوړېږي. هغه ټول راوگرځېد. ويې ويل:

— ښا؟ ډاکټران خو وايي دسې فلج دی چې د بچېدو امکان نېشته.

— نه ماما. ډاکټران بنيادمان دي. اشتباه کولی شي.

زرگل تېز وکتل. ټول د هارون د جوړېدو امکان ته خوښ وو. زما د خبرې راز ته يې پام نه شو. غفور مخ مې اوې که:

— خير ويسې لورې! اغو خوراله زړه باسلی و.

ما سر وښوروه. ماشومانو راڅخه سترگې نه اړولې. ورته موسکۍ شوم. هغوئ هم وموسل. خوبانې تروردعا وکړه:

— خدای دې ښاده که لورې! آرمانونه دې پوره شه!

زما آرمانونه په هارون پسې تړلي وو. زړه مې لا ډک شو. د ځان د کلکولو لپاره مې له ترور سره غاړې واچوله. ما ويل:

- ځمکې تاسې ډوډۍ وخورئ! غم مه کوئ! زه دلته يم. همدا مې وظيفه ده.  
 - وي ډوډۍ مې دې زهر شي!  
 - خداي دې نکي! خير دی! اتل او زلمابه وږي وي. خوريان په هارون جان گران دي.  
 کله چې هغوی ووتل، زه يودم سلگيو په مخه کړم. د هارون لاس مې ونيو. خوله مې غوږ ته ورنزې کړه:  
 - ای گرانه! که په ځان نه يې، لږ په ما مهربانه شه! ستا د غم زور نلرم. زړه مې اوراخلي.  
 د زرگل او بڼکې وبهېدلې. مگر هارون سترگه هم ونه رپوله. گنجی ډاکټر راغی. د هارون نبض يې وکوت. ماته يې کړ:  
 - چرې پرېده جلکۍ! دوعا کوه دوعا! مېړه دې پېژنم. ښه سړی ده. خو سړي ډاځيلي خونريزي کړې.  
 د مېړه کلیمې زما پټېر تود که. له موسکا سره مې او بڼکې لارياتي شوې. ومې ويل:  
 - جنتي شي ډاکټر صيب! د منې اوبه يې خو ښېږي. که نرسانو ته ووايئ چې ور يې کي!  
 - داه! ساده کېږه مه جلکۍ! دا ايچای نسي خورۍ. چې د بلې د ونيو عاجل ټيکيټ ورنکې!  
 ډاکټر لار. زه هم ووتلم. له جوسو ډکه کڅوړه مې راوړه. دروازې ته نژدې سپينېږي مريض د «مرم، مرم» نارې وهلې. کورنۍ يې  
 وار خطا تاوېدله. يو کس يې په ډاکټر پسې ولېږه. ماد سړې ټوپۍ له ځوانه وپوښتل:  
 - وروره! پلار دې څه تکليف لري؟  
 - زړه يې تابنتي. شېرېت توثير نه کا. نه پېږو څخې کور وکو؟  
 ماد مريض په تندي لاس کېښود. ومې ويل:  
 - جنتي شي! دا جوړ تيار دی. دوا پې زور اچولی. د منې اوبه ورکې ټک او پټري به شي!  
 له کڅوړې مې جوس ورکه. سړی ورو ورو آرام شو. ډاکټر هم وکوت. ويل خير و خيريت دی. هغوی په مارا وگرځېدل. دومره  
 پاتې وو چې پښې مې ښکل کي. ځوان وپوښتل چې ته څنگه پوه شوې؟ زه يې په غوږ کې وپسېدم:  
 - پلار دې ويرېده چې مري. ما تش زړه ورکه.  
 ځوان کټ کټ وخنډل. ما په زړه کې ويل د خداي نه جار شم. دلته په ځمکه خلک بل ته ښې مشورې ورکوي. خو ځان ته حيران  
 وي. زرگل د هارون د پښو تلي سولول. د تندي د پاسه نيم گنجی سړي ځلېده. چاغ لاس يې وغځوه چې کڅوړه واخلي. ما ور نه  
 کړه. خپله تاوه شوم. د وړې المارۍ د پاسه مې کېښودله. زرگل په گردو سترگو مې کتل. ويې ويل:  
 - اسې نده چې ما کوشش نده کړی. زه کاله ته ورغلمه. په کوټه کې مې بندي که.  
 - همالته به ناست وې! مظاهري ته به دې نه پرېښوده!  
 - دقه سې! ناست و مه کنه. ټولو راسره جنگ وکه. وارونه، کنځا. پوليس غيبي پيدا شول. حوزې ته يې بوتمه.  
 ما په غټو غټو وکتل. دا خوار بندي شوی دی. ښځه او بچي به يې څومره وار خطا وو؟ زرگل دوام ورکه:  
 - غفور کا کا اوس پښېمانه ده. مونږه افغانان په خپلو ښو او بدو پسته پوپېږو.  
 - جنتي شي! که بې ځايه غرور پرېږدئ، او په خپلو باورونو شک وکړئ، دا مشکل به کم شي.  
 زرگل تلي سولول ودرول. په چورت کې لار. هارون شته وهل. ما يې ورغوي سولول پيل کړل. زرگل وپوښتل:  
 - تا ويلې تقدير يې بدلوم. ونشو؟  
 - نه کنه، د تقدير بدلول د بنياد خپل کار دی. بل کس يوازې کومک کولی شي.  
 زرگل زما خبرې ته بيا چورت يوړ. ما ته خپله کم عقلي را ياده شوه. ومې ويل:  
 - پوليسو زه هم کوټه قولفي کړم. ما ويل څه هارون د پير صيب سره وعده نه ماتوي. بې غمه کېناستم.

زرگل د هارون پښې پټولې، تندۍ يې راټول شو. وبنگېد «لکه لوی لاس» زه پوه نه شوم. هغه وپوښتل:

- پولیسو ولې مونږه دواړه بندي کړو؟ او چې مظایره وشوه بېرته یې خوشې کړو. آ؟

ما ویل له ده څخه هم لاره ورکه ده. خپلو کمزوریو ته پردي علتونه لټوي. موسکۍ شوم. زرگل جدي و:

- ټوټې نه کومه. تقدیر خو هوایي نه راځي. لاره ورته جوړېږي کله.

زما په زړه کې وگرځېدل «رښتیا وایي. لاره بدله که، تقدیر خپله بدلېږي» زرگل د هارون په مخ لاس کېښود. ویې ویل:

- مړۍ مې بنده وه. ده په یوه سا ډاکټر ته ورسولمه. چې دا مریض ده، زه ورته رېږې رېږې کورمه. ته خو چیشی وکه کله!

- جنتي شې! زما څه په وس دي؟

- ته ام ورسره مړې کله.

- پرېده یې! د میزان اتلسمه لېږې ده. او ما په بلا وه! دا دې زر جوړ شي! چې خپلوان یې خورېږي. زما څوک دي؟

- ولې زه دې ورور نه یمه؟

زما په رڼو کې اول ځل د خپلوۍ عاطفي تارونه وځغېدل. اوبښکې مې وبهېدلې. سرمې وخوځوه. وبنگېدم «ورور. هو، ورور» غږ شو چې د پایوازانو وخت ختم دی. زه وروستی ووتلم.

د جمعي په سهار پایوازان جوړې جوړې ننوتل. د غفور ما کورنۍ هم راغله. هارون بې حاله پروت و. هغوی یې د غږولو کوشش کوه. زه په کونج کې په جاینماز کېناستم. په غرمه کې پایوازان ووتل. ما زرگل ته اشاره وکړه چې ته هم ځه، زه یم. د امام په غږ پسې مې د ماسپښین لمونځ وکړه. وروستی دعا مې کوله. زرگل له جوماته راغی. هارون ته غلی کېناست. په چورتونو کې یې د هغه مخ ته کتل. ناڅاپه هارون په چیغه پاشېد. زرگل شت وهل. سترگې یې ټپغې ټپغې وختلې. ما ته یې غږ کړه. زما له خدا سره سترگې ډکې شوې. هارون تېزه تېزه سا اخېستله. سترگې یې شاوخوا ګرځولې چې چېرته دی. ډوډۍ یې وغوښتله. زه په منډه ووتلم. د چرګ یخني مې راوړه. زرگل ډاکټران راوستل. ګنجي ډاکټر د خټ وېښتان وګرول. په خدا یې وویل:

- نه، په خداي که یې ومنم! ای خیرات وکړ ظالمانو! دا ډول زوبل په دنیا کې جوړ سوی نده.

سپین سري ډاکټر غږ کړه:

- ما یې دوا بدله کړه.

ګنجي پرته له مخ تاوولو وویل:

- ښه ده چې زبه د غوښې ده. په اسانه اوږي راوړي.

ډاکټرانو هررر وهل. سپین سري تریو شو. ما په تېلفون کې غفور ماما خبر کړه. هغه ویل نژدې یو. د شفا خانې مامورین لکه د معجزې لیدو ته راتلل. خو هارون وږی و. ډوډۍ یې وخوړه، وځغېد. زرگل د منې جوس ورکه. ویې ویل:

- ای ټیکټره! په خبره نه یې کله. ودې لیدل؟

هارون د مظاهري کيسه وکړه. په پای کې یې سروڅنډه:

- کاش چې مې ستاسې منلې وه.

- خیر ده. دې نه پس سړی شه! چیشی چې درته وایو امقه کوه! جوند به دې کوچ او پېروی شي.

موږ درېواړو وځنډل. زما غوږ ته د غفور ماما غږ راغی. دهلېز ته لارم. ټوله کورنۍ تېزه راروانه وه. ماته یې ویل ستا خبره رښتیا شوه. دوکانې یې وکړې. دننه زرگل له هارون څخه وپوښتل:

- درد مرد خو نشته؟

- په سر کې مې څړیکه ده. او بدن مې هډو زور نه الي.

- دقه سې! ټيکټروې. زړه قچره شوې. زور د کمه شي؟

- ای وروره! مړی جوندی شومه په ذالجلال.

- د پربنتې د برکته کنه. دوعايې درته د اسرافيل شپېلی شوه.

هارون سترگې تنگې کړې. موسکي شو:

- يره نوووو...

- وه بيا يې نه منې؟ څنگه دې پوی کمه؟ اغه په تابل ډول مېرانه ده. که ته مېرشي اغه ام مري.

هارون پخ وهل. موږ ورسېدلو. خوباني ترورزوی کلک بڼکل که. شکرونه يې ووېستل. غفور ماما، عايشې او خوريانو هم

غارې واچوله. زما پام شو چې هارون رانه سترگې نه اړوي. له مالاره ورکه شوه چې څه وکم؟ هغه وويل:

- خير ويسې چې ماله دې دوعاگانې کولې.

زما بدن له خواږه احساسه ډک شو. سترگو مې نم وکه. موسکي شومه:

- وی، ته ښک بنیاد مېې. هرڅوک درته دوعا کوي. په تېره غريبان.

زرگل ښخ شو:

- دقه سې! د غريبو دوعا ته خومه کېنئ! داغی پرونی. ښکي هېره وي. نننۍ يادوي.

- جنتي شي! نور پرېده! ستا ښکي ستا خپل زړه او وجدان خوشحاله کوي. په دوتيا کې تردې لويه گټه نه شته.

خوباني ترور اوږد مخ راوړاندې که. گونجې شونډې يې زما په مخ ولگولې:

- ښاده شي! ته څونه ښه جينۍ يې؟

ما اول ځل ښکلول احساسول. په بدن مې خوږه څپه تېره شوه. بېرته مې د هغې لاس بڼکل که. مخ مې هارون ته واړوه:

- دوئ وېرېدلي وو. سا پکې نه وه. تر دا ناخاپي شوقونو تېر شه! خپل خبريه کارونه کوه! تاوان دې څه دی؟

- بد به وکمه.

- وعده ده؟

- سل په سلو کې.

ټولو وخنډل. خو هارون ماته په مينه کتل. ما ويل اوس به يې د نظر په خوږو کې ويلې شم. کړکۍ ته لاړم. تر شا مې د هغه نظر

احساسوه. د روغتون ونې تر پخوا ډېرې شنې ښکارېدلې. د هوا په تنفس کې هم بېل خوند و. مخ مې بېرته راوگرځوه. ټول په

خپلو کې غږېدل. هماغه د خوک په څېره شيطان راغی. بدن يې له قهره لمبې کولې. په سوکانو يې د هارون د وهلو تمثيل وکه. زه

ورته له لېرې وبنگېدم «شيطان په لعنت شي! ځه!» هغه غاښونه وچيچل، لاړ. هارون وليدل. زرگل ته موسکي شو. وپسېد:

- مړه! دا څه وو؟ لېونی. خونده؟

ما واورېدل. ما ويل کاش چې زرگل يې شک لېرې کي. مگر نه، هغه تش وخنډل. هارون دوه ورځې نور بسترو. زه لکه د ديدن

ملنگه، شپه او ورځ په حويلۍ کې پرته وم. له هرې موقع سره دننه ورتللم. د هغه زړه تنگ و. د وخت تېرولو لپاره يې خپلې کيسې

کولې. که څه هم ماته معلومې وې، لېکين دده له خولې يې بېل خوند کوه. بله ورځ يې رخصت که. بې اندازه خوشحاله و. په سبا

يې زه او زرگل له ځان سره دفتر ته بوتللو. همکارانو يې د کپک په غوڅولو ولمانځه. ماته يې په خپلو گوتو د کپک ټوټه راکړه.

اخ! عجيبه خوند پکې و. بس، ژوند هماغسې روان شو چې ما غوښت. بل سبا مې کاغذونه په مېز وغږول. ما ويل:

- دا د يوې پروژې طرحه ده. ته يې وگوره!

هارون پانې واړولې. ويې خنډل:

- خيرويسې! پروه به راله څوک راکي؟ د اسلامي همکاريو سازمان؟  
 - نه نه. د خوراک نړيوال سازمان.  
 - ښه ښا. دا خوماله زبردسته ښکاري. لږ کار پکې شته. زمونږ د موسسې قوتونه سم ندي راغلي. زه مصروف يم...  
 - جنتي شي! زه يې تکميلوم. ته بس، مشورې راکوه!  
 ما ځان ته بيا پلمه جوړه کړه. هره ورځ ديدن ته ورتلم. د هغه له نږدې والي مې خوند اخېست. بالاخره طرحه تکميله شوه. زه پوهېدم چې هغه به ډېر خوښ شي. ما ويل نن يې ورځ ده. لږ ذره به د مينې خبره هم وکم. وگورم چې څه وايي؟ ټوله لار مې زړه ډېږده. مگر هلته بل ښويه سړی ناست و. پر مېز پخوانۍ دوسيې او کتابونه نه ښکارېدل. دفتر له ډېر پاکوالي ځلېده. سړی په موسکا پاڅېد. لاس يې روغېر ته وغځوه. د بېست د دروازې مرمينه نمونه ولگېدله. هغه چټک ونيوله چې ماته نه شي. ما وپوښتل:  
 - جنتي شي وروره! ريس صيب چېرته دی؟  
 - هارون؟ آغه استېفا وکړه. زه ريس يم. امر وکړ جان!  
 زما رنگ بدل شو. وه خدايه زه يې ولې خبره نه کړم؟ کاغذونه مې په مېز کېښودل. ومې ويل:  
 - موږ د پروژې طرحه جوړه کړې وه.  
 ريس کاغذونه خلاص هم نه کړل. ماته يې خواږه خواږه کتل:  
 - په سترگو جان! داسې ښايسته جينۍ طرحه به وي زه به يې ردوم.  
 زړه مې ويل لاړه د موسسې ادې بوره شوه! کارونه هاغه وخت شپېرې چې مخ تر مغزو مخکې شي. خداي پاماني مې وکړه.  
 دروازه وازه شوه. هماغه پيت پزې نجلۍ راغله چې له هارون سره مې ليدلې وه. زرزي سترگې يې ورپولې. نری غږ يې نرم کله:  
 - ايجازه ده؟ باح باح! موبارک موبارک!  
 له موسکا سره يې په گرد مخ کې غټې شونډې ویتې او وړه پزه لاپيته شوه. ويې ويل:  
 - مال يوازې ريس صاب بدل سوی دی. دا خو ورسره ټوله دفتر فيشن کړی دی.  
 - غريبانه هڅه ده جان.  
 - شه؟ دا غريبانه ده؟ دفتر گرسره نوی نزی سو. مال زه ساجيده نومېزم. هره مياشت د بې وزلو دپاره مرستې اخم.  
 - وبه گورو جان. کېدی شي مرستې زياتې کو. چای، قهوه؟  
 ساجدې سترگې په ناز ورپولې:  
 - بلا دې پر چای سي! په هر کور کې سته.  
 دواړو کټ کټ وخنډل. زه ووتلم. هارون ټېلفون ته جواب نه وایه. ما ويل خداي دې وکي چې روغ وي. زه مټک راډيو ته لاړم.  
 ځوانان پر جیگري کوچونو شخ ناست وو. زرگل د مېز له شاخه سپارښتنې کولې. زما په لیدو پاڅېد. ويې ويل:  
 - نن امدقه کار ضرور ده. ځی نو ويې کړ!  
 هغوی سخ ووتل. ما په دېوال باندې د کليوالو تصوير ته کتل. د غنمو لویې کوه. د زرگل غږ مې واورېد:  
 - هارون سيکولرانو ته لاړ. د ارتباطاتو د څانگې مشر دی. ډېرې پيسې اخلي. ما کوشش وکه. نه راگرځي.  
 زه د همدې پټې اخېستلو ته راغلي وم. ښښه مې وغوښته. چټک ووتلم. هارون مې د سيکولرانو په مرکزي دفتر کې د لوی مېز شاته وموند. له څو تنو ښکته يې والو سره يې د پوسترونو نمونې غوره کولې. ما وپوښتل:  
 - جنتي شي! تاسره يوازې غږېدی شم؟  
 نور کسان ووتل. هارون موسکي و. موږ په کوچونو کېناستو. هغه له ترموز څخه چای واچوه. ويې ويل:

- خوشاله شومه چې دلته رالې بڼاپېری!  
- زه پرېښته یم.  
- پوېږېمه مړې. واله چای واله! ښځې د بڼایست په صفت چاغېږي.  
- جنتي شې! اصلي بڼایست پاک زړه دی. تا وعده کړې وه چې خبریه کارونه به نه پرېږدې. هېره دې شوه؟  
- هه هه تاسې جونې چې هره وعده ماتوئ هډو خبره نده. چې الک یوه ماته کړه آسمان پرېوتو؟  
- نه کنه. تاته خدای پاک بیا ژوند درکه! شوکرو باسه! مه یې بربادوه! خپل کار ته بېرته لاړ شه!  
- اغه کار ته؟ گټه مې څه ده؟  
- گټه دې بې اندازه ډېره ده. پسته پوېږې.  
- ولازه دستي گټه غواړمه. دلته پیسې دي، بره تگ دی. مزي دي.  
هره خبره یې زما په زړه گوزار و. ما له بدن څخه د قوت وتل احساسول. ژوره سا مې واخېستله. ومې ویل:  
- جنتي شې! درې زره کاله مخکې په گندهارا کې یو عادل مشر و. قوم یې هره خبره منله. بله ورځ یې زړه ته هوس راغی. ویل  
زور لرم، زړ لرم. پېغلې مې خوښېږي. ولې یې نه کوم؟ نو هره میاشت یې یوه په زور ودروله. سپینېږو که څومره ویل مه کوه، نه یې  
منله. بالاخره د خلکو د زغم تناکه وچوه. سره کېناستل. جرگې ځوانانو ته امر وکړ چې کور یې وسوزوئ او له ملکه یې وشړئ.  
هغه چیغې وهلې چې تاسې زما عسکری. زما خبره ومنئ! ځوانانو ویل موږ د عدالت عسکریو. هغه په تا کې نشته.  
هارون وخنډل:  
- څه مړې! دا خوشې افسانه ده. زه نه د چالونې په زوره المه، نه مال.  
- د زراو زور د پاره سم کار پرېږدې کنه؟  
- هه، ستا سم کار مال څه راکړل؟ نه مې څه ولیدل، نه وخوړل. ځان مې هېرو. شپه او ورځ مې نه پېجندله. چې مړ کېدمه څوک  
مې تپوس له رانغی. ښه، که مې ومه؟ اغې دونیا کې به ملایکوام راپورې خنډل. نه نه، بس دی. نور ځان له جوړند کومه.  
مالیدل چې هارون د خپل ضمیر خلاف غږېږي. ومې ویل:  
- جنتي شې! ته خو پوېږې؟ ښه ژوند په عزت کې دی.  
- ههها او ایزت په پیسو کې دی. که چرته وزگار یې کېنه چای وسکه! زما کارونه دي. اوبو سکلو له وخت نیشته.  
هغه مېرته تاو شو. زما د پښو لاندې ځمکه وزانگېدل. سربداله ووتلم. سیخ د هارون مور او پلار ته ورغلم. هغوی وویل چې  
زموږ هم سودا وه. خوزوی قناعت راکه. ما په تېلفون کې له پیرالسې څخه کمک وغوښت. هغه وخنډل:  
- بچۍ! زه فکر کوم انتخاب د هارون حق دی. دلته خو دېموکراسي ده.  
زه بیخي ناامیده شوم. یوه هفته له هوټله ونه وتلم. تېلفون مې هم بند و. زرگل پوښتنې ته راغی. د هرکلي مسئول وویل:  
- بلا جینی. ده. دوه ورځې څخه پخه ناسته وي. لکه نانځکه. نه ولږه، نه تنده. هه هه هه.  
زرگل کوټې ته راغی. د تخت په ژۍ راسره کېناست. ما له یخچاله اوبه ورکړې. هغه بوتل ته کاږه وکتل:  
- په دونه نام او نشان کې تشې اوبه؟ اینرجیاني، جوسان وباسه! زما وږې خورې!  
- وښه وروره! ماته الله پاک د میاشتي خرچه مقرر کړې. هغه خلاصه ده.  
- ښه بڼا. ټوکه مې وکړه. پیسې به زه درکمه. ورور نو چیشته په کارېږي؟  
- نه خیر یوسې! هسې خو لږې راسره شته. خوراک ته خاص ضرورت ام نه لرم.  
- هو، تا ویلې پرېښتې نه وږې کېږي. ای راځه دا معده بدله کو. هه هه هه.

ما هم ورسره و خندل. سرمې و خنده:

– جنتي شي! تاسې عجيبه مخلوق يئ. په دونه غمونو کې خاندئ.

له هارون سره د ليدو مې ورته وويل. په پای کې مې په دې ختمه کړه:

– هاغه پخوانی هارون ندی. چې ټولو ته يې په يوه سترگه کتل. اوس د يو چا په ضد د بل چا سره ودرېد.

– زه ويمه امقه کس يې بيا د مغزو سويچونه بدل کړي دي. د خوبانې ترور بنسټ ته دې پام نه و؟

– تاد هارون نه پوښتنه ونکړه؟

– ومې کړه! سور شو. ويلې زه خپله بڼه پوښېمه او، ماستري لرمه، داده او اغه ده. مگر نه، څوک شته.

– جنتي شي! که دا کس پيدا کو بېرته يې گرځولی شو.

– بالکل. گوره خورې! کار کوه، خبرې زړه ته مه اچوه! زموږه زياتره مرضونه د غمه دي.

د سرطان پينځمه شوه. د ميزان اتلسمه په منډه نژدې کېدل. ما په پوښتنو پوښتنو ډېرې کوچې سترې کړې. د هارون تشويقگر پيدا نه شو. نو په چادري کې مې څار پيل کړ. سرمې دروند و. خولې مې کولې. زړه مې تنگېده. لاره مې سمه نه ليدله. ما ويل آفرين هاغو ته چې چې ټول عمر چادري گرځوي. ماسپښين د هارون موټر له دفتره ووت. زما ټکسي هم حرکت وکړ. هغه زړه بڼار ته لاړ. څادري يې له ځانه تاو کړ. په تنگو کوڅو کې شو. زه ورپسې وم. هغه د ډېوال له کونجه ګلابې دروازې ته وکتل. خلک راغلل. هارون شاته لاړ. زه يې په هدف پوه نه شوم. همدا کار سبا بيا تکرار شو. ما له زرگل څخه وغوښتل چې د کور په باب معلومات وکړي. هغه ما بنام ټېلفون وکړ. له خدا شين و. ويې ويل:

– گل دې په مخ، الله بنځې ځان خرڅوي.

زه خوشحاله شوم چې هارون هلته په تگ شرمېږي. لايې د اخلاقو ډېوال ساتلی دی. که نه، زما د مينې د کلا ډېوال به هم چپه و.

بله ورځ د فراغت د کليزې په پلمه دفتر ته ورغلم. سور چرګ مې اخيستی و. د دفتر مامورينو و خندل. هارون راته حيران شو چې دا نېټه مې څنگه په ياده ده؟ په خدا يې چرګ په غېږ کې ونيو. لاس يې ورباندې نرم کش کړ. ويې ويل:

– په ورکووالي کې مې امدغه شان چرګ لرلو. سخت راباندې گران و.

ماته ياد وو. هاغه چرګ بيا ورک شو. هارون ورپسې پوره يو کال خفه و. ما سر و خوځوه:

– خبره يم. ستادوه شيان ډېر خوښېږي – له غريب سره کمک کول، او چرګ ته په ورغوي کې دانه ورکول.

هارون له خدا شين شو. پنځې بنځې د منې جوس او رنگارنگ وچه مېوه راوړه. موږ مخامخ کېناستو. هارون نه راکتل. د چرګ په شايې لاس کښوه. موسکې موسکې کېده. شونډې يې ورپېدلې:

– ما ويلې ته دونه پي مخې د کومه شوې؟ د آسمانه خورا کېوتې نه يې؟

زما زړه وښوېد. چې زرگل مې راز افشا کړی که څنگه؟ د هارون غږ مې واورېد:

– که د اسلامي همکاريو په سازمان کې ټولې جونې امداسې خيالېگرې دي؟

ما د هوسايۍ سا واخېستله. شکر چې خبر نه دی. هغه سر په موسکا کوږ ونيو:

– ولا چې ريښتيا شي دا زړه مې په تا خدايي باور لري.

اخ، ما همدا له خدايه غوښتل. ستونی مې ډک شو. ځان مې ټينګ کړ. ومې ويل:

– زړه دې غلط شوی ندی. خو زه د اسلامي همکاريو په سازمان کې نه يم.

هارون ته ټوکه ښکاره شوه. ما ويل رښتيا وایم. هغه بيا و خندل. چرګ يې خوشې کړ. زما لاس يې ونيو. محرمانه وپسېد:

– دا پرېده! زما او ستا خبره کوه!

زما لاس لکه وینه سور شو. پوستکي مې له ناپاک تماس سره حساسیت ونبود. ما ویل د خدای تعالی له کارونو جارشم! په  
دو نیا کې هر خوشاشی یا رنگ لري یا بوی. یوازې خوشا فکر نه لیدل کېږي، نه بوی کېږي. لاس مې کش که:  
- جنتي شې! ځان مه گونا کاره کوه!  
- کپنه مړې! دې کې نوڅه گونا ده؟  
- ده کنه. ته پاک زړه لري. په ناپاک فکريې مه ځوروه! هاغه په زور ښار کې خراب کور ته هم مه ځه!  
هارون تک سور شو. اول ځل ورته د بداخلاقی گوت ته نیول کېده. دروازې ته یې وکتل چې چا اورېدلي نه وي. غږ یې ټیټ که:  
- ای چاله ونه وایې! الله مې کار و. دې کې نوڅه خبره ده؟  
زه د هغه د پاک ضمیر وارخطایی ته موسکې شوم. خود هارون په مخ کې یو دم قهر راو خوتېد:  
- ودرې ودرې! ته څنگه خبره شوې؟ ما څارې؟ آ؟ بل ډول جینی یې ولا. تاله یې څه؟ آ؟ پاڅې وځه! چرگ دې ام وله! وځه!  
- جنتي شې! ته خبره واوره! ته کپنه! ...  
خو هارون خبره نه اورېدله. له مټې یې کلکه نیولې وم. دروازې ته یې کښولم. زما هم حوصله تنگه شوه. ټپل مې وهه. ما ویل  
خوشې مې که! د هارون غټ ځان لکه توپ وار شو. د چرگ کټکټاک و خوت. ترڅو پخه ښځه رسېدله، ما جیگ که:  
- وی خدایه! ژوبل شوې؟ زما دې لاس مات شي...  
د هارون سترگې له خپلو دایرو راوتې وې. سایې سوزېدله. په څخېدو شاته لاړ. ویې ویل:  
- لرې شه! ته جینی نه یې. شیشکه یې. وځه!  
څه مې کولی شول؟ ووتلم. ما ویل خدایه نو! دلته خو ښي ولې تل مېلمنه وي؟ له راتگ سره سم د تگ فکر کوي.  
سبا هارون د شهرنو پارک کې منتظرو. ساجده راغله. زړې سترگې یې ورپولې. څه یې وویل. دواړه له خندا چپه و اوښتل.  
تر رنګه څپرې لاندې آیس کریم ته کېناستل. ما له لېرې څارل. اور را باندې بل و. په خولو کې چپه جوپه وم. آیس کریم ختم شو.  
هارون د موټر دروازه خلاصه کړه. ساجده ونه ختله. روانه شوه. هارون یې مخه و نیوله. ما پولیس ته غږ که:  
- ډگروال صیب! ډگروال صیب! هلته څه خبره ده؟  
پولیس سیخ ورغی. ویې پوښتل چې مشکل څه دی؟ هارون له ناراحتۍ سره سره موسکې شو:  
- اېڅ خبره نیشته. په خپلو کې غږېږو.  
ساجدې د رسوایی له وېرې زر خدای پاماني وکړه. ما ځان ورسوه. چادري مې جیگه کړه. ایله مې دونیا ولیدله. ومې ویل:  
- جنتي شې! و دې پېژندلم؟  
ساجدې په تگ کې ټیټ او پاس وکتل. ما وریاد کړل:  
- په مهرباني موسسه کې مو دوه ځله لیدلي.  
ما خو بده خبره هم کړې نه وه. د هغې ټنډه تروه شوه. ما ویل څه خیر! خپل مطلب ته راغلم:  
- وښه خورې! تا خو هارون ته ندي ویلي چې خیریه کارونه پرېده؟  
ساجدې شونډې ویتې کړې:  
- چیشي چیشي؟ زما پشکې څه کار دی؟  
- ښه؟ نو چا ورته ویلي؟  
- ښځه.  
ما د هغې په خبرو باور وکړ. ودرېدل. ساجده د برگرو له غرفې تېره شوه. بیا مې ورمنډه کړه:

- وېښه خورکۍ! ما ويلې که هارون دې ځوروي پلار ته يې ووايه!  
ساجدي پخ وهل. ورته ټيټه پزه يې بېخي پيټه شوه. ويې ويل:  
- پر ما شه لگېږي.  
زما سترگې دوه برابره شوې. له ځان سره مې ويل ځورول څنگه ښه لگېږي؟ ساجدي کاره وکتل:  
- تا ته لکه چې نه گوري.  
ما له شرمه په غومبرو کې گرمي احساس کړه. ومې ويل:  
- وی، جنتي شې! زما هدف دا نه و.  
- ځان ملایکه ملایکه مه کوه بالا. هارون جان راته ويلی دي.  
ساجدي پيکي ته څنډ ورکړه. تېزه روانه شوه. زه گنگسه ولاړه وم. يو موټر نابېره زما څنگ ته ودرېد. زه له ډاره شاته لاړم. چادري  
مې په مخ راغله. هارون کېوت. غټې خړبڅنې سترگې يې تېرې وې. برک يې وهل:  
- ته لېونی يې، که بل شی؟ هر چرته لکه لکۍ راپسې يې. څه وکمه چې مانه لاس والې؟  
- جنتي شې! سياست پرېده!  
زما زړه تنگ و. د چادري مخه مې بيا جیگه کړه. هارون سور شو. د جیگې پزې سړمې يې وپرسېدلې:  
- څه څه جېنۍ! چټي چټي مه غږېږه! څه! بيا په مخه رانشې! څه!  
- هيله کوم! زما او ستا ژوند سره تړلی دی.  
د هارون ژامې ورپرېدلې. يودم يې زما سترگو ته پنجه په تېرو ونيوله. غاښونه يې وچيچل:  
- ای ای ای! لاهولو ولا. اوففف. ورکه شه! لېونی!  
هغه بېرته موټر ته وخت. لکه زما د زړه زور چې ورسره تللی وي. اندامونه مې سست او ستونی مې تنگ شو. سرمې وگرځېد.  
زرگل ته مې کيسه وکړه. هغه پر مېزد برق ساکت جوړوه. نه پوهېده چې څه مشوره راکي. ما ويل:  
- زه بايد غورځنگونه پخلا کم. چې سوله وکي. چې د ميزان په اتلسمه په مظاهره کې جنگ ونکي. چې هارون ژوندی پاتې شي.  
- دقه سې! چې دونه غټ کار ته لاس اچوو. ولې خپله هارون نه راتينگو و؟  
- هغه نه، نه يې مني. او ښکاره ورته ويلی نشو. د غورځنگونو خو په سوله کې گټه ده.  
د ساکت يو پېچ په زېږې ترکۍ قالينې ولوېد. ما جیگ که. زرگل سړو خوځوه:  
- مننه. خير ويسې! ما لې غورځنگونه خو يې بېخي نه مني.  
- او هووو! مه مې ځوروه نو!  
- بې توقو. نظرونه يې مختلف دي کنه.  
- دادی نو! په دونيا کې دوه بنيادمان هم يو شان نشته.  
- آخوده خو، مونږه په کور کلي کې ولې جنگونه کوو؟ يو د بل نظر نه منو کنه.  
- هئ خير ويسې! خپله دې ختمه کړه. ځکه خو د نظرونو سوله د ټولو سولو مور ده.  
- آ؟ چيشی چيشی؟  
- ته خپله وايې چې د جنگونو علت د نظر اختلاف دی. نو که نظرونه سره سوله وکي جنگونه هم ختم.  
- ناممکنه ده.  
- جنتي شې! داسې زر فيصله مه کوه!

سهار هسې هم ويننه وم. بام ته وختلم. هوا پاکه او تازه وه. شمال بڼه لگېده. لمړنوی راوخوت. سترگې مې وېرېښېدې. ما ویل دلته لمړنه سهار زېږېږي، نه مازیگر. هرکله د طاقت احساس خپروي. خواړه هم د طبیعت په قوت مالا مال دي. د وگړو ذهن او ځان په جوش راوړي. ځکه خو په هرڅه کې افراط کوي. هی چې دا اینرژي یې په ابادۍ لگولی. د دنیا هاغه سوکاله خلک به دا وو. تر ښه چترۍ لاندې کېناستم. د «افغان» په نوم کتاب مې خلاص کړ. شمال د کاغذ پانې رپولې. هارون رایاد شو. هغه په خوله ځان خود خواه بنود. خو په سترگو کې یې مهرباني وه. ما ویل که خوله د کاواکه فکر استازې ده، بڼه دی چې د زړه لپاره سترگې شته. اوس زما ټول امید پیرالسې ته و. مگر هغه په ولایتونو گرځېده. یو دم شور شو. زه د بام ژۍ ته لاړم. د استقلال لیسې مخ ته سیکولران راټول شول. عام خلک په شا لاړل. چنچې بې واره وچغېدلې. آن کوڅه ډېر سپي وټنېدل. په سپینې درېشۍ کې گرد کی سړی مایکروفون ته ودرېد. د خپلې کامیابۍ په صورت کې د هېواد د پرمختګ ژمنه یې وکړه. هارون یې څنگ ته لاسونه پرکول. بنسټپال هم د زرنگار پارک بلې خواته ورسېدل. زه ووتلم چې هارون له ژوبلېدو وساتم. یو تن راته وویل تشویش مه کوه! د رهبرانو په موجودیت کې جنګ نه کېږي. جالبه وه. ما ویل کاش چې په هره مظاهره کې رهبران وي. پیر صیب شل ورځې پس د لوگر له لارې راغی. له څارویو او غلو دانو ډک سلگونه موټر ورپسې وو. د ښار په کونج کونج کې یې د خیرات دیگونه باندې کړل. شتمنو هم د ثواب لپاره یو قاب خوړ. زه په شش درک کې کلاته ورغلم. آن والیان د جیګ دیوال څنگ ته په قطار کې ولاړ وو. خو پیر صیب زه سمدلاسه دننه وغوښتل. ښویه میدان ته یې بوتللم. ما پر یو صفا کار غږ کړه:

— جنتي شی! د وچې نه په لمده لته بڼه پاکېږي.

صفا کاران غلي وو. پیر صیب تورې عینکې په گوتو کې کارلې. له یو څخه یې پاسپاس واخېست. ویې ویل:

— نه بچی! دلته لمده صافي ښلي. وچه بڼه ده. وینې؟ بڼه ته څنگه یې؟ ناراحته غوندې ښکاري.

ما ته د هغه کمینې خوند راکه. له بل صفا کار څخه ما پاسپاس واخېست. پیر صیب ته مې جواب ورکړه:

— هېڅ کار مې سر نه نیسي. ستا کمک ته ضرورت لرم.

هغه سړو خوځو چې وایه، ما پاسپاس وهل ودرول:

— که زحمت نه وي ماسره د غور ځنگونو تر منځ سوله وکه!

— هه هه تاته لکه چې آرامه ناسته خوند نه درکوي. دا د څه دپاره؟

— د هارون لپاره.

د پیرالسې تندۍ راټول شو. ما تېز تېز پاسپاس ووهه چې نژدې ورشم. ومې ویل:

— د غور ځنگونو په دوښمنۍ کې د هغه بربادي ده.

— هه، وه بچی! په سد کې خویې کنه؟

— نه اوس نه. په آینده کې.

پیرالسې کټ کټ وخنډل:

— ته له غیبو غږېږې. ماسره د غږې وې، څنگه؟ خیر، ماته لکه لورګرانه یې. هر کار ته دې ولاړ یم.

— جنتي شی! د غور ځنگونو مشرانو سره کله گورو؟

— نه مې پرېدې نو. بڼه څه، نن اوله د اسد ده. زه دا ډېر وخت نه وم. لږ مصروفه یم. په لسمه به ورشو.

— سمه ده. وبه یې مني؟

— چېرته به لاړ شي؟ دواړه مې مریدان دي.

— اخ جنتي شی! د شیطانانو به زړه وچوي.

پیر صیب موسکی شو. ما یې لاس ښکل که. لکه چایبر سور و. شونډې مې و سوزېدې. ما ویل دا ولې؟ مخکې خو یخ و. پیرالسي اطمینان راکه چې مریضی نه لري. ډاکټران وايي دايې د بدن خصلت دی. زه بېرته په خدا شوم. د اسد تر لسمې زما کار هره ورځ د هارون دیدن ته پلمه جوړول وو. په هغه ورځ زه او پیر صیب د سیکولر غورځنگ دفتر ته ننوتلو. په دهلیزونو کې ښایسته وطني منظري وې. گردکی مشر په منډه له لوی مېز څخه راتا و شو. د پیر صیب په لاسو پرېوت. هغه یې د خټا بېر وېښتان ونازول. مشر ما ته خواږه وکتل. له موسکا سره یې گڼ پرېتونه ارت شول. ما د استقلال لیسې مخ ته په مظاهره کې لیدلې و. د میز په سر په لپټاپ کې چا خبرې کولې. مشر د غږ بندولو ته لاس وغځوه. د تورې درېشۍ شنه ښکته یې یې په ورې لږ کینې لوجې ولگېدله. هغه په سرې وطنۍ غالی ولوبدله. مشر و خندل. لوحه یې ما ته وښودله:

- په ښمې! دا وايي چې تاسو ځان ندی معرفي کړی.

پر لوحه لکيل شوي وو «ډاکټر محمد عامر دقیق» ما هم خپل نوم واخېست. ومې نه ویل چې څه کار کوم. ډاکټر دقیق سر و خوځوه. ما ته مهربان و برېښېد. نرم غږېده. په ما یې کپک په زوره و خوړ. خوندور و. پیر صیب هغه باذوقه و باله. ما ځان لکه په خپل کور کې احساسوه. ځکه مې کاغذونه په لاس ورکړل. زړوره خپلې خبرې ته راغلم:

- ډاکټر صیب! زه غواړم په دغو شرایطو د غورځنگونو ترمنځ سوله راوړم. او دا د ښمې ختمه کم.

د هغه سترگې په کاغذونو کې وې، خبرې یې له ما سره کولې:

- حم، د ښمې چېرته ده؟

- جنتي شې! د نظرونو د ښمې.

- په جمهوریت کې خو دا وي.

- اختلاف وي. د ښمې نه.

- څه فرق لري؟

- اختلاف زغمل کېږي، د ښمې نه. دې کې کرکه وي. چې مخامخ شي زړه یې غواړي په مخالف وار وکي، درد ورسوي.

- په ښمې! په اختلاف کې پتاسې وېشل کېږي څه؟

- جنتي شې! په اصل کې ټول بنیادمان دیو مور او پلار اولاده دي. دي که ندي؟ اولادونه هرکله د نظر اختلاف لري. بیا هم په مینه کې ژوند کوي. نو چې کورنۍ قوم شي، قومونه ملت او ملتونه بشریت، مینه او خپلوي ولې لاره شي؟

مشر کاغذونه بېرته راکړل. لاسونه یې وپرکول. ویې ویل:

- پیر صیب! دا خو بالکل سمه خبره کوي.

- ویې مې ښه بچۍ!

- بله لار نه لرم.

پیرالسي ما ته وپسېد «وشوه؟» زه له خدا شنه وم. هغه پاڅېد. جومات ته لاړ. ډاکټر دقیق زما لپاره پاتې شو. همدلته یې جاینمازونه وغږول. لمونځ مو وکه. ما جاینماز ټول که. هغه د مننې لپاره زما په مړوند منگوله ولگوله. ویې ویل:

- ستا د سولې شرایط مې ډېر زیات خوښ شول. په خپل غورځنگ به یې زه ومنم. خو د نورو په برخه کې به په ګډه کار کوو. دلته یوازې داخلي اړخ ندی. بهر ته به څو، چې نړیوال همنظره کو.

ما ویل بېخي سمه ده. دې کې ډوډۍ راغله. مېز ډک شو. هر ډول کبابونه او پلوونه وو. ماته سوال پیدا شو:

- جنتي شې! دا موږ د ډېرو او ته دي، که نور څوک هم راځي؟

- نه. دواړو ته. پیر صیب د بل چا ډوډۍ نه خوري.

- وښی! اسراف ندی؟

ډاکټر دقیق کټ کټ و خندل. ما ویل:

— زه هم ورې نه یم. زما برخه راکړه! ځان سره یې وړم.

ډاکټر دقیق بیا و خندل. سکرټرې ته یې غږ کړ چې له هوټله نور وغواړي. خو ما ټینګار کړه چې همدا اخلم. ډاکټر دقیق ځان او سکرټرې ته په قاب کې کباب واخېستل. پاتې یې بېرته په قطبوی کې واچول. دوه لویې پلاستيکي کڅوړې ډکې شوې. د وروځو په اشاره یې وپوښتل چې صیې شو؟ ما سر و خوځوه. ډاکټر دقیق د کباب مړۍ خوله ته کړه. ویې ویل:

— زموږ د همکارۍ مې ویلې. تاته خو افغانان مالوم دي. چې ښځه د سړي څنګ ته راغله بس قیامت شو.

— پروا نه لري. مډا چې د نظرونو سوله وشي!

— ولا په ښښې! ماته پروا لري. زه د لوی غورځنګ مشر یم. د خلکو خولې رااوړي.

هغه د کباب په مړۍ پسې د انرژۍ غږ وکړ. ما ته دا ستونزه دومره لویه نه ښکارېدله. ومې ویل:

— وبه وایو خور او ورور یو.

— نه، نه کېږي. خلک زما کورنۍ پېژني.

— جنتي شې! نو څه وکو؟

— واده.

ما جیتکه و خوړه. ډاکټر دقیق ځان ناګاره کړ. لکه زما وار خطايي چې یې بېخي لیدلې نه وي. مخکې لاړ:

— د ټولنې ژغورل قرباني غواړي. او ته تشویش مکه! دونه مینه درکم چې د دنیا ته مو کیسې پاتې شي.

ما هک پک کتل چې دا څه وایي دا؟ دلته مې خپل تک سور مړوند ولید. دده ناپاک تماس ته مې غوږي زیږه شول. مګر سوله ډېره مهمه وه. لویه سامې واخېستله. ځان مې آرام کړ. پیرالسبي له جوماته ورسېد. ډاکټر دقیق د خدای پامانۍ لپاره توغ توغ تر کوڅې راغی. زه په لاره کې له ټکسي کېوتلم. سوا لګرو ته مې خواږه ووېشل. د پیرصیب په کاروان پسې د بنسټپالو دفتر ته لاړم. هر چیرته کلمې او سورتونه ښکارېدل. د مشر پر دروازې «الحاج مولانا اعجاز الحق» لیکل شوي وو. چاغ، جیګ او بیر ډیري مولانا د پیرصیب د لاس مچولو ته ګونډه وه. د جالۍ خولۍ یې په ګنجي سر کړه شوه. په ما د پیرصیب دومره محبوبيت ښه لګېد. مګر د مولانا سترګو ماته پخواني پاچاهان ریاډول. هغوی به هم د قدرت او هوس په نشه کې خپل لنډ عمر هېر کړی و. چې پاچاهي به یې چپه شوه خپل تېر غرور او تکبر به یې د ښمنان شول. هېچا به پناه نه ورکوله. خو خیر، ښه کار دا و چې مولانا هم پیرصیب ته د «نه» ویلو جرئت نه درلود. سوله یې ومنله. زه دومره خوشحاله وم لکه سوالګر چې یو میلیون ډالر پیدا کړي. موبایل مې وباسه. پر هارون مې زیری وکړه. هغه ورټلم. زه خفه نه شوم. بالاخره به وپوهېږي چې زه یې خیر غواړم. د زرګل دفتر ته لاړم. ما ویل د مټک راډیو به اوله رسنۍ وي چې د سولې خبر خپروي. هغه تر ما زیات خوښ شو.

د اسد میاشت له خوبنیو او شوره ډکه وه. له یوې خوا په اته ویشتم تاریخ د آزادۍ جشن ته تیاری نیول کېده. له بلې خوا د غورځنګونو تر منځ د پخلاينې زیری وشو. په رسنیو کې پیرالسبي ډېر ستایل کېده. غورځنګونو یو بل ته سپکې سپورې نه ویلې. یوازې یې د خپل اقتصادي، اجتماعي او خارجي سیاست پلانونه بیانول. نه مظاهرو لارې بندې کړې، نه د چا وېښته ضایع شو. خدا بیا د هر کور په دروازه ننوتله. ما اوس له سیاست څخه د هارون د ګرځولو هڅې نه کولې. ضرورت څه و؟ هسې هم د میزان په اتلسمه مظاهره نه کېدله. هارون به ژوندی پاتې شي. ما اوس یوه ستونزه لرله—د هغه په ځان مینول. له دغو خیالونو سره د فروشگاه په سیمه کې ګرځېدم. آن د کابل د سیند خوسا بوی بد نه لګېده. د تازه ترکاری والاته ودرېدم. ما ویل:

— جنتي شې وروره! ګوزاره څنګه ده؟

— چټ او پټ. قیمتونه کم شوي. ګټه ډېره شوې. زنده باد پیرصیب!

ما دهغه دلاخوښۍ لپاره ترکاري واخېستله، روانه شوم. د خلکو شور او خنداگانو خوند راکوه. لکه څوک چې له مرغیو ډک باغ کې گرځي. نابیره د پلې خشتي له خوا زرگونه مظاهره چيان راغلل. د ترکاریو کراچی یې چپه کړې. د مغزو او دکانونو ښیښې یې په تیربو وویشتلې. له پلې باغ عمومي څخه بلې مظاهرې سر ښکاره کړه. هغوی هم په لاره کې هرڅه تالا ترغې کول. پولیسو د پښتونستان واک لاره بنده کړه چې ارک وساتي. بې طرفه خلکو په تېښته پیل وکړه. دکاندارانو د خپلو دکانونو په مخ د آهن چادر تختې کښولې. رېږو والا له مال سره هر لور ته منډې وهلې. یوازې زه ولاړه وم. هارون ته مې سودا وه. دې کې مې د بدن غړي سست شول. د پلې باغ عمومي په مظاهره کې تر ټولو زیات هارون واړېده. زه ور روانه شوم. ناڅاپه زرگل کلکه ونيولم. هغه مایکروفون د گوزارش لپاره همکار ته ورکړه. زه یې موټر ته وځپړولم. خو ما له هارون سره خبرې غوښتې. زرگل برگ شو:

— ته په خبره نه یې؟ خلکو بیا پرې شکولي. دا پرېده! غم راته مه گوره!

زما زړه ډک و. لاسونه مې وڅوځول:

— ولې؟ ولې؟ مشرانو خویې د سولې وعده وکړه.

— نه پوښېمه. زه امادقه ویمه.

زما زړه ترچوږدو تنگ و. ومې ویل:

— د هارون عقل چېرته دی؟ مشر یې وایي یوڅه، کوي بل څه. دا بیا هم ورپسې دی.

مظاهرې په بېرته نږدې کېدلې. زرگل موټر ته حرکت ورکړه. زه یې متیک راډیو ته بوتللم. هغه کمپیوټر ته کېناست. شېبه په شېبه له ولایتونو د مرګ ژوبلې خبرونه راتلل. ما هارون ته د تېلفون کولو کوشش وکړه. زرگل را وکتل:

— د مشرانو سره ستا غږېدل نه وو، په انگار تېل اچول وو.

زما زنگ تېرېده. خو هارون جواب نه وایه. زرگل ته مې کړ:

— تاسې بنیادمان ولې داسې یئ؟

— څنگه یو؟ پوه نشومه.

— سړی نه پوښېږي چې کومه خبره مورښتیا ده کومه دروغ؟

— آه؟ ښه دا؟ دا د خونديتوب دپاره.

— د خونديتوب لپاره؟ د چانه؟

— د بنیاد نه کنه. اصلي دوښمن خو همدا ته وي. زمريان وگوره! زیاتره په خپل منع کې د ځمکې د ولکې په سروجل کېږي.

— جنتي شې! هغوی خو عقل نلري.

— ښه ده چې نه یې لري. دا به بل غم و.

— داه! ستا فکر دستي جنگ ته لاړ. دا نه وایې چې په سوله کې به مو ورسره ژوند کوه.

— دقه سې! د ځناورو سره؟ عقل یې نه مني.

— عقل یې څنگه نه مني؟ عقل خود ټولو ژونديو او بې ژونده موجوداتو د ساتنې مسؤلیت دی.

— مونږه بیا وایو ټول موجودات زموږه استفادې ته دي.

— بالکل دي. مگر له منځه وړلو ته نه.

— دقه سې! گنگسوه مې مه خورکۍ! ای الیاسه! اورې! د کابل مظایره ختمه شوه. جلال آباد وصل که!

— جنتي شې وروره! زه تاسې گنگسه کړې یم. څومره چې له ځان سره مینه لرئ هومره له ځانه کرکه هم لرئ. هارون گوره!

زرگل د سټیډیو له دروازې پرته راغی. د هارون مسېچ یې راوښود. هغه له اخ و ډبه روغ وتی و. ویې ویل:

- ټيکټر څنگه لېونی شو؟ چې چایې د مغزو سويچونه بدل کړي؟ ولې دسې کوي؟ بايد مالومه شي.

زه په احمد شاه بابا مېنه کې د غفور ماما دوه منزله کور ته لاړم. اتل او زلمه د تاک تر چپلې لاندې لوبې کولې. کمکي بنيادمان مې ډېر خوښېږي. هغوی د وينا نه پېژني. په ژوند ميین وي. زه هم ورگډه شوم. د لاس گوتې مې په موتي کې ونيولې. څوکې يې بنکارېدلې. ما ويل منځنۍ گوته مې کومه ده؟ ماشومانو پيدا کړه. بيا هغوی گوتې ونيولې. ما قصد ابايلله. د بنيادمانو له رښتيني خوشحالي مې خوند اخېست. وروسته ټول ودانۍ ته ننوتلو. په دهلېز کې د زینې مخ ته تېر شولو. خوبانه ترور او غفور ماما په کوټه کې وو. شنو پردو او شنو توشکو د هارون خبره راياده کړه. زرگل ته يې په ټوکه ويل دا يې زمانا وې ته جوړې کړې دي. ما ويل چې ځمکې ته راشم نو همدلته به اوسم. د هارون کونډې خور عايشې چای راوړ. ما خوبانې ترور ته کړې:

- جنتي شې! هارون څنگه دی؟

- هی لورې. سترگې مې پې نه مړېږي. د اينځر گل شو.

- اوس خويې کارام ډېر نه دی.

- مونږ امداد اوياو. هارونی دی نو. ځان له يې لاندې وکتله.

- وېرېږي؟

- نه، د چايې زامن په مخکې منډلي؟

- د هغه کارونه خطرناک دي کنه. مظاهرو ته ځي.

هغوی يو بل ته وکتل. غفور ماما اوږده پزه په غټو گوتو کښه کړه. ويې ويل:

- زما ښځه خبرونه نه گوري. ما ام خو ځله خپل زوی تلوېزون کې وليدو. خو دسې نه ومه خبر.

زه پوه شوم چې دوې سياست ته تشويق کړی نه دی. چای مې زړ وسکه. ما ويل:

- جنتي شې! راويې گرځوئ! خداي مه که، بيا په بلا وا نه وړي.

د خوبانې ترورد نري مخ گونجې زياتې شوې. وبنگېدله «وی، خداي دې نکي!» غفور ماما غږ که:

- کور له راشي زه به يې خوښ شمه!

په وتلو کې ماشومانو غاړې راواچوله. زه په ټکسي کې له کوڅې ووتلم. هارون په لنډ کروز کې راغی. اتل راته کيسه کوله چې پلار او مور ورته بېروو. غفور ماما پرله پسې سرخو ځوه. ويې ويل:

- د کور ملکې ورکې شوې، چونگېنې يې ملکې شوې. ته اوس مانه خبرې پټوې؟ هه؟

- وه ابا! کله؟ کومې خبرې؟

هارون له ډکې کڅوړې يو يو شی باسه. ماشومانو بيسکېټ واخېستل. خوبانې ترور غږ که:

- د مظايرو خبرې کنه. ډېر راله اوښيار اوښيار مه کېږه! اوښياره مرغۍ په دوه لومو کې نښلي.

پلار يې د زیتونو د تېلو بوتل له لاسه کش که:

- چالاکي مه کوه! سخی چې د چاپه وندر کې لوی شي غاښونه يې نه گوري.

- وه خدايه پاکه! تاسې د متلونو مسابقه پرېډئ! ښه ښا! پرېښته راغلې وه. نور يې څه ويل؟

- نور څه دي؟ ته مو خبر که کنه!

- اغه غواړي ماسره په زوره واده وکي.

عايشې او ماشومانو کټ وخنډل. خو خوبانې ترور په خوله لاس کېښود:

- وی، وی، توبه! په سپکو به سپک شې په درنو درون. په اسې جينۍ پسې تومت تړي ای.

- هاو، ملایکه ده. بښه نو مانه څه غواړي؟ ته ووايه!  
- ستا خیر غواړي.  
- په ټوله دونیا کې یو زه یمه؟ نور څوک نیشته؟  
خوبانه ترور غلې شوه. له کوشې څخه د نجونو غبر راغی. زلما په منډه ووتله. غفور ماما وویل:  
- الکه، دونه بد سترگې به نه وي.  
- ده کنه. هاو، زه مظاهري تنظیمومه. څه وشو؟ پخوانی خطر نه نیشته نه. اغه یوه پېښه وه لاړه. اوس ښې پیسې را کوي. بې غمه  
ډبله ډبله خرچه کوو. بره تگ پکې شته. این ولسمشری پورې. جوند خواسې ام تېرېږي. ولې یې بڼه تېرنکو؟  
خوبانې ترور نوې شامپو او صابون واپول را واپول. ویې ویل:  
- وی، زویه پیسې په بلا و همه! د سر خیر دي وي.  
غفور ماما غږ کړه:  
- امین! څه ور له مه وایه الکه! ته چې بیمار وي زمونږ یې ډېر خیال ساتو.  
- زه یې څه کومه؟ چې ما پرې دي. اغه بله بلا ده. د سړو زور یې نه رسېږي. یرېر مه چې لانجه راله جوړه نکي.  
سبا هارون د سپرېنا هوټل د هرکلي ځای کې ناست و. لکه مار په سړمو کې پشېده. زما لاسونه تخنېدل چې په غېږ کې یې کلک  
ونیسم. چې دا زړه مې یخ کم. خو گناه وه. نرمه یې مخ ته کېناستم. هارون غاښونه وچيچل. په دروند او پوخ غږ یې وویل:  
- تا اوس زمونږ کور له لاس واچوه، هه؟  
ما شاوخوا وکتل. هلته دوه کسه نورو و. ما غږ ټیټ کړه:  
- جنتي شې! څه چې کوټې کې وغږېږو!  
هارون حرکت وکړه. خو بېرته ودرېد. لکه زما ټېل وهل چې وریاد شوي وي. گوته یې وڅنډله:  
- ای ای پوه شه! زما حوصله حد لري. بڼا؟  
- نه، ما خو ورته...  
- تاله ځان څه شی ښکاري، آ؟ ماله شیشکه یې. نه مې خوبېږي، هاو. بیا دي زمونږ کره ونه وینمه! بڼا؟  
هغه شا کره. روان شو. ما ورپسې کتل. لکه د ځیگر ټوټه چې مې د زړه له زور سره لېرې کېږي. وجود مې دروند شو. د تگ وس  
مې نه و. په کاواکو قدمو کوټې ته لاړم. پر مخې پرېوتلم. د هارون دا خبرې مې په مغزو کې ستنې چو خولې «نه مې خوبېږي»  
او ښکمو مې بالښت لوند کړه. موبایل و ترنگېد. ما راواخېست. له هغې خوا زرگل په ترنم وویل:  
- په سره غرمه کوه خوبونه مینې لېونی کړې خورکی.  
ورسره غنگ غنگ راته. هغه د الماری دروازه مخکې او شاته کوله چې عیب یې معلوم کي. ما وویل:  
- ویننه یم.  
- هه هه هه. زه تانه کم نه یمه گوره. د ټلېفون هاخوا وینمه. چیشی دي وکړل؟  
- څه کولی شم؟ زه بڼه کوم. خلکو ته بد ښکاري.  
- چیشی؟ ولې؟  
ما په ډک ستوني د هارون د راتگ کیسه وکړه. زرگل الماری پرېښودله. ویې ویل:  
- دقه سې! ته ودرې! اوس تې پوټکی باسمه که نه. بېړاگی!  
- جنتي شې وروره! مه یې کوه...

زرگل تېلفون بند کړی و. هغه سیخ د هارون دفتر ته لاړ. هلته بنویه ځوان د کارگوزارش ورکوه. زرگل له دروازي غږ که:

- ای ټیکټره! ستا موشکل د پرنېسې سره چیشی ده؟

بنویه ځوان ودرېد چې مشر ته یې زیان ونه رسېږي. هارون جواب ورکه:

- وه! وه! تاله یې څه؟

- تاله یې څه. ته نه وینې اغه څو نه ښه جلی. ده؟ په تا څو نه مېرېانه ده؟

- اغه شیطانه؟ توبه! ته چې یې وینې تاله دې موبارک وي. تاوید یې که!

زرگل وړاندې ورغی. ځوان یې مخ ته ودرېد. ده هارون ته غاښونه وچپچل:

- غوږ کېده ای پېر اګیه! دسې جلی. په دنیا کې بله نشته. ته خوشبخته یې چې اغه دې غمخوره ده.

- کېنه مړه! داغې نه کچه په جهنم کې نیشته. څه، پېراله مه تنگېږه! حوصله نه لرمه.

زرگل یوه شېبه تېره تېره کتل. وروسته یې وویل:

- ته چیشی یې؟ آ؟ په چیشی نازېږې؟ خړ یې خر. لکی. به دې ام شنه شي د خیره.

هغه په غصه ووت. هارون ورپسې تر شا وبنګېد «چمچی» زرگل د هوټل د هرکلي ځای ته راغی. ماته برگ شو:

- بل څوک نه و؟ ته په چا مینه شوې یې؟

- بل به نو په چا مینه شوې وم وروړه؟

- په غوږ یې.

موږ په زوره وخنډل. حویلی. ته ووتلو، چې چاته مزاحمت ونه کو! ما ویل:

- وروړه! حالات له لاسه وځي. نن د اسد شلمه ده. د میزان اتلسمې ته تردوو میاشتو کم پاتې.

د زرگل خبره هم مړ اوې شوه. د تندې د پاسه په گنجي ځای یې لاس وسولوه:

- سړی اوس پوږېږي، چې په اغو بندیانو چیشی تېرېږي، چې اعدام یې نږدې وي.

ما خپلې اوښکې ټینګې نه کړې:

- نه، د ځان غم ندی. خدای دې د مین درد په چانه ویني.

د زرگل گردې وړې سترګې هم ډکې شوې. ما دواړه ورغوي په سترگو وسولول. ومې ویل:

- وبښه! ماسره ته هم ځورېږي. نه پوږېږم. دلته په ځمکه مانه هر کار خرابېږي.

- نه نا. تا خپله وسه وکړه! هوووو. نه خدای ته ملا مته یې، نه وجدان ته، نه خپلې مینې ته.

زما سینه تنګه تنګه کېدله. عمیقه سا مې واخېستله. سرمې وڅنډه:

- دامې درد نه کموي.

- خو ورته ووايه کنه چې آسماني پرنېس ته یې! بیا خبره مني. سیاست به پرېږدي. قرار به واده وکړ.

- بې مینې؟

- دقه سې! نو مینه خو ونشوه. جوند خو بچ که کنه! بېرته به آسمان ته لاړه شې.

خبره یې منطقي ښکارېدله. خو دا کار سم د زهر وگوټ و. زما د مینې ټول امیدونه یې لولپه کول. سبا په پښو کښولو هارون ته ورغلم. خدایي مې سا سوزېدله. هغه په حویلی. کې له پیر صیب سره گرځېده. شایې وه. همکارانو یې له کړکیو سیل کوه. زه ور نږدې شوم. د پیر صیب سوزېدلی غږ مې واوړېد:

- بچی! منم چې کار د ژوند د پاره دی، نه ژوند د کار د پاره. په سیاست کې پرمختګ شته. پیسې دي. قدرت دی...



چټک کلاته ورغلم. ساتونکو نه پرېښودم. ویل پیر صیب استراحت کړی. ما تابلېت وښودل. هغوئ غوښتل زنگ ووهي. ما ویل ضرورت نه شته. په دوهمې تلاشی کې دوا د خوړلو چل بنییم پرته وځم. په دویمې تلاشی کې د اولې خلاف ټولو توري عینکې اچولې وې. زما په لیدو د پنجرې شاته وښورېدل، وپشېدل. مشر یې د چټک وتلو امر وکړ. زه ورته وپېښدم:

— جنتي شې وروره! دروازه خلاصه که! موږ باید پیر صیب بچ کو. مریدان یې ټول شیطانان دي.

مشر لا سور شو. په ټلېفون کې یې د اولې تلاشی ولاړ ساتونکي له وظیفې وشړل. له هغه ځایه دوه تنه په منډه راغلل. زه یې له مټو کښه کړم. ځان مې په پنجرې پسې کلک که. ما ویل دا څه کوئ؟ پیر صیب په مشکل کې دی. ما ورته پلار ویلي. هاخوا عینکې ساتونکي داسې غوږېدل، لکه اوس چې قیامت کېږي. مشر یې د دېخوا پر کسانو چیغه کړه:

— ای احمقانو! بلا وهلي یی؟ زریې بوځئ! شاته درنه ونه گوري! که نه، تاسې ام شړم.

ما ویل دا څه کم عقلان دي؟ زه وایم پیر صیب باید بچ کو، دوی مې باسي. د دېخوا ساتونکو کوشش کو. خو زور یې راباندې نه رسېده. ما د هاخوا د ساتونکو په عینکو کې هم لمبه ولیدله «وه خدایه دوی هم شیطانان دي، ځکه مې شري» پیر صیب ته مې سودا لاریاته شوه. دواړه ساتونکي مې تېل وهل. د پنجرې بلې دروازې ته مې منډه کړه. په منگولو مې وچړ کوله. دې کې مې دننه د بنویه میدان شاوخوا زرگونه شیطانان ولیدل. هریو لکه سکروته، سره رڼا کوله. یوې ډلې لویه شاهانه څیره په اوږو جیگه نیولې وه. په څپرې کې د یو کس شا ښکارېدله. ځان یې د بنیاد و، مگر اوږده چنگه لکۍ یې لرله. د سکروټو تاج یې د ښځو ښکرونو په منځ کې ځلېده. د موسیقۍ غږ راته. په بنویه میدان کې د انسان غولولو د هنر سیالي روانه وه. همدا شېبه یې د افغان ملایانو تمثیل کو. مشر له شاهانه څیرې څخه نمبرې ورکولې. زما له خولې ووتل:

— وی، وی، وی! دا خوا ابلیس دی.

ساتونکو زما د مټو کښول سست کړل. د پنجرې دننه یې سترگې وگرځولې. یو تن وپوښتل:

— کښه دروغجنې! ابلیس چېرته دی؟

— جنتي شې! هوغه په څیره کې نه وینئ؟ تاسې دا موسیقي نه اورئ؟

دواړه ماته ځیر شول، چې لېونی. ده که څنگه؟ ما نارې کړې «ابلیسه! وینم دې» ابلیس سور مخ لکه سکروته راواړوه. ورسره سم زما ساوږېدل. ما ویل وه خدایه! دا څه وینم دا؟ ابلیس بل څوک نه، خپله پیر السبي و.

زه پر تخت ستونی ستغ پرته وم. په وینه مې سترگې پټې وې. له سږم مې هوا له پشس سره وتله. پر مخ او غاړې مې د خولو څاڅکي ولاړ وو. چورت مې وه چې دا څه وشول؟ په دنیا کې له تر ټولو لوی دښمن سره مخ وم. داسې دښمن چې څوک یې ختمولی هم نه شي. خدای تعالی ابلیس ته تر قیامته ژوند ورکړی دی. یوازینی شونی کار د هغه د ضرر مخنیوی دی. ما ویل چې څنگه یې رسوا او خنثا کم؟ اول ځل مې ستونی وچ شو. پوهېدم چې کله کله مادي بدن هم څه غواړي. له یخچاله مې د اوبو بوتل واخېست. زړه مې وچې هارون او زرگل خبر کم. دې کې موبایل وترنګېد. نوم د پیر السبي و. هغه وویل:

— ای! زه درځم. چېرته لاړه نشې لوررې!

زما ماغزه وڅوټېدل:

— خوله سمه خوځوه! ابلیسه لعینه!

— الا! پلارته سپکې؟ رښتیا یې ویلي (د مور او پلار زړه په اولاد. د اولاد زړه په وچ کاني)

ابلیس له کړس کړس خندا سره ټلېفون بند کړ. ما په خپلو اوږو ناستو پرېښتو ته وکتل:

— په زړه کې خوراپورې خاندئ. کنه؟

د هغوئ څېرې جدي وې. ماد اوبو غړپ وکړه. نه پوهېدم چې ابليس څه غواړي؟ مازيگر هغه د موټرو د کاروان په سر کې راغی. د هوټل مامورينو يې د لاسونو په مچولو تېلماټېل ونښلوه. ابليس زما کوټې ته په دروازه ننوت. د پېريانو په بڼه شيطانان ښويه ښويه له دېوالونو تېر شول. ماد وېښتانو کمځی کولو ته دوام ورکړه. په هنداره کې مې ليدل. د ابليس سپين مخ، برگې ډيرې، لونگۍ او چينې خلک تر تاثير لاندې راوستل. ما ويل «کاش چې ظاهر له باطنه رنگ اخېستلی» په غږ مې وويل:

— ته به ترڅو په بدله څېره او بدل نوم بنيادمان غولوي؟ اخېر دې پېژني.

— کنه؟ څه ما خو د نوم توري سره واړول. ابليس مې السبي که. ته چې ښکاره وايې پرېښته يم تا نشي پېژندلی. زما تندې راټول شو. ابليس، السبي — رښتيا هم په دواړو کې يوشان توري وو. ابليس خبرو ته دوام ورکړه:

— افغان بنياد ته يوه عقیده پېچکاري که! بيا يې په ښه او بد پسې نه گرځي.

ما سرو خوځوه:

— زه اوس پوه شوم چې هارون او د غورځنگونو مشران ولې په وعده ونه درېدل.

ابليس کټ کټ وخنډل. عينکې يې لېرې کړې. د سترگو گاتې يې تک توروو. منځنی خال يې نه درلود. ويې ويل:

— دا خو وړوکی دسمال و. چې واده وگورې.

ټولو شيطانانو هررر وهل. خو ما د ابليس خوله لټوله:

— چې له ماته څنگه خبر شوې؟

— هههه زه خو تا غوندې بې وسه او بې کسه نه يم. د اور د پاک ذات پاچا يم. هر چېرته نفر لرم. بل ستا په غږ او څېرې کې ښکاره نښې دي. د ځان رڼا ته گوره!

ما کمځی ختمه کړه. څراغونه مې ولگول. اوس مې د بدن رڼا نه ښکارېدله. ابليس په ملنډو موسکي شو:

— ته څه وايې؟ ته مې اسې خوشې نازولې؟ نه. ما ويل د هارون نه به دې مايوسه کم. خو تا د مينې په افسانه ځان غولولی دی.

— داح! په تا پورې څه؟ ته چې له مينې کرکه لرې لره يې! زما خو تاسره کار نشته.

— وه دا خو د بنياد نه هم کمقله ده ای. څنگه کار نشته؟ اول تا زما گريوان ته لاس واچوه کنه.

ما د تخت د منظمولو لپاره کمپله او روځايي په چوکۍ و غورځوله. د ابليس په خبره پوه نه شوم. کاره مې وکتل. هغه وويل:

— زه تل وایم «مين — يانې کمقل او بوين» دادی ثابته شوه. ته تر اوسه پوه نشوې چې کابل زما پايتخت دی.

— پايتخت؟

— پايتخت! زه خويي هره پېړۍ بدلوم. نو نوی ځای مې لټوه. اول مې ايتاليا وټاکله. ما ويلې ښه واین او د مديترانې په غاړه د چکر ځايونه لري. خو اغه رذيلان چې مو هر څو نه تشويقول په خپلو کې نه جنگېدل. ورپسې انگليستان ته لاړم. اغو لعنتيانو هره خبره ښه سنجوله بيا يې پرېکه کوله. بيا اوزبکستان ته راغلم. الله چا د ملي گټو خلاف خبره نه منله.

— لنډه يې که! د کابل خبره کوه!

— ههههه کابل جان خو کابل جان دی کنه. دلته مې د مشرانو خټې وپرسولې. بس په پير صيب مشهور شوم. رهبران مې مريدان کړل. نوم مې د افغانستان گوټ گوټ ته لاړ. خلک مې يو متيازې نه سکي، نور هر څه مني. نو شرو شوم. ځان ته مې تخت او د مېلو ځايونه اباد کړل. د انسانيت او شرافت په ځای مې پيسه د ژوند معيار کړه. لاړ، اشرف المخلوقات سرو خوړ.

— نه يې منم. هارون دې اړولی نشو.

— بالکل. دا نمک حرامه لکه کوکری، مخامخ لکۍ ښوړوي، پسې شا غاږي. خلک ورورۍ ته بولي.

— هه، هغه بېچاره څه خبر و چې ته ابليس يې؟

- بېچاره نه، لوی خبیث دی. بس سیاست ته مې تشویق که. یو کس ته مې وویل چې په مظاهره کې یې ښه ترېشل کي. دا خنډ چې مو جیگ کړی وای بیا نو د کورني جنگ پلان و. ورپسې مو د دوئ خارجي پلویان سره اچول. جهاني جنگ شرو کېده. خوندور گېم روان و. چې درز شو، ته مردار مخې را کېوتې. د نظرونو سولې ته دې لاس که. دا خوزما پاچايي ختموي. زه دې پرېدم؟

- بنیادمان چې خورېږي؟

- بلا ورپسې!

- نه نو، داسې خو نه کېږي. ښه چې تاسې شاړو ته لار شئ څه مشکل دی؟

- وه ساډی! الله څوک دي؟ څوک وغولوو؟ دونه چې زموږ سات دلته تېر دی ایچېرته نه و. دا زما د ولس مېله ځای دی.

- هه، نو ستاسو دپاره ولې بنیادم قرباني شي؟

- باید شي! موږ د سپېڅلي اورد ذاته یو. بنیادم د مردارې خاورې.

- تا اشتباه کړې. بنیادم د ښه ژوند لایق دی.

- ندی. بېړاشی دی. زموږ اغه کمقلان د دوئ اغه هوښیاران غولوي.

- په نورو دې نه پوېږم، د هارون نه به لاس اخلي!

- هههه، زه پور غواړم د انور غواړي.

- پوه نشوم.

- پوه به دې کم. ښه یې واوره! که بېرته آسمان ته لاړه نشې افغانان خبروم. عادي بنیادم به شې. بیا دربان دې هرڅه کولی شم.

- فکر نه کوم چې ته داسې وکړې.

- ههههه ته وایې ستا د بدرنگه وروبوږ مې خونېږي؟ یق!

- نه، وایم که بنیادمان پوه شي چې زه آسماني پرېښته یم، بیا نو ستا خانه خرابه ده. هغوئ زما مني.

- ښه؟ ته مخته شه! چې پته یې ولگي. ای ماسره د غړي مه وهه! د میزان تر اتلسمې دې داسې وکړوم چې توبې وباسې.

- په خپله خويې نشې کولی. په نادانو بنیادمانو یې کوي.

- وه کمقلې! مړ په څه شو چې سایې وختله؟

- ما د تخت منظمو ل ختم کړل. په ژۍ کېناستم. د سرک له خوا په دېوال یو شیطان ننوت. ابلیس ته یې په غوږ کې څه وویل. هغه کړۍ ته وکتل. یو دم روان شو. لکه ډېر مهم کار چې پیدا شوی وي. ما ورپسې غږ که:

- زه به افغانان پوهوم چې د نظرونو په سوله کې د دنیا او آخرت گټه ده. او هارون به هم بچوم. لاس دې خلاص!

- ابلیس په ملنډو وخنډل، لاړ. ما د هغه خبرې په فکر کې اړولې را اړولې. ستونزه تر هغې ډېره لویه وه چې ما فکر کوه. کړۍ ته مې وکتل. د خراغ ریا ته د باران شاخکي ښکارېدل. شپه مې نه خوښېدل. نیم ژوند خوشې په خوشې په خوب کې تېر کي. بل، د لمر له پرېوتو سره زما د بدن رڼا معلومېدل. وېرېدم چې خلک مې ونه پېژني. له ناچارۍ څخه پر تخت پرېوتلم.

- هلته ابلیس له ځان سره غوږېده، روان و. د لوی تالار د جیگو ستونو تر منځ یې درانده گامونه اخېستل. په فرش شوې زینې د سرو زرو او قیمتي تېرو شاندازه تخت ته وخوت. د سکروټې په کوچ کې کېناست. سورتاج یې د نېغو ښکرونو په منځ کې کېښود. د یاقوتو د جام تاوده شراب یې په ستونې کې تش کړل. مخامخ پر لویو چوکیو ناستو وزیرانو ته یې په سوزېدلي غږ وویل:

- ویم چې ستاسې دا مخونه ونه گورم. د اور په پاک ذات قسم که په یو غږ شرابو ارزئ!

- غږ یې د تالار د زرگونو تشو چوکیو له پاسه انگازې وکړې. د ابلیس هېڅ کار له خپل ولس څخه پټ نه و. د هغه تخت شیطانانو ته په ټوله دنیا کې په ژوندۍ ښه ښکارېده. په تالار کې د گوريلا په شان پلن او په وېښتانو پټ وزیر وپوښتل:

- زموږ مهربانه پاچا! غصه مه کوه! خيالي لکۍ او شاهانه بنکرونه دې خراب نشي.

ابليس د جام گوزار وکه. وزير څنگ ته شو. د جام ټوټې په شرنگا تر چو کيولاندې وکولېدې. ابليس وويل:

- وشر مېړنۍ بې غيرتو! ستاسې پاچا ته يوې بدرنگې پربنتې گواښ وکه. ستاسې پاچايي يې وننگوله.

وزيرانو سرونه بنکته واچول. د سکروټو بدنونو يې نرۍ نرۍ لمبې پيل کړې. ابليس غږ لا جيگ که:

- له نېستو مېړو، ملک شو بلو. ثابته کړئ چې تاسې مېړونه يئ! داسې سبق ورکړئ چې بله پربنته ځمکې ته د راتگ جرئت ونکړي.

گوريلا شکله شيطان له لمبو ډکې سترگې پورته کړې:

- زموږ مهربانه پاچا! ختمه به يې کو. ابۍ به مړه شي. تبه به يې وشکېږي.

ابليس د اور شراب بيا وسکل. تندۍ يې گونجې او سترگې يې شخې شوې:

- کمقله! د پربنتو ژوند تر ابده وي. شکر چې ددې پربنتې لنډ دی. اې ماته سوال پيدا شو. ته مې ولې وزير کړی يې؟

- هو بيار يم کنه.

- لهر يې. د دوو خړو ورېشې بېلولی نشې.

- وه زموږ د زړه سره پاچا! هيله کوم!

- مرگ! هيله مه کوه کار وکه! نن د اسد پينځه ويشتمه ده. اغه او هارون د ميزان په اتلسمه په خپله مري. دا پاتې ورځې يې په غمونو کې سمه ولمبوئ! بغير له ژونده نور هرڅه تې واخلي! په ياد ساتئ! اغې ته تر صحت پټ او تر پټه محبت گران دی.

سهار نرۍ وړانگه له کړۍ تېرېدلې، په هندارې لگېدلې. انعکاس يې د دېوال لرگين پوښ روښانه کړی و. ماته پکې د خوښۍ زېږې ښکارېده. هندارې ته ودرېدم. د هارون په سترگه مې ځان ته ټيټ او پاس وکتل. وېښتان مې خوشې کړل. له ډېر توروالي ځلېدل. نيم مخ، اوږې او ملا مې پټه شوه. شونډې مې ويتې کړې. ما ويل په موسکا کې څنگه ښکارم؟ خوشحاله وم چې د بدبختيو سرچينه مې وموندله. نور به پرې نږدم چې ابليس مې مينې ته خنډ شي. اوس به نو هارون هم ومنې چې غولېدلې دی. له سياسته به لاس واخلي. دا به يې تقدير بدل کړي. دواړه به ژوندي پاتې شو. خداي مهربانه دی د هارون پام به را واوړي. مينه به يې پيدا شي. اخۍ! له خونده ډک ژوند به نو هاغه وي. بېرته مې ټيکړی په سر که. د مشورې لپاره د زرگل دفتر ته لاړم. هغه د موبایل په اندازه د ثبت اله کله چالانوله، کله بندوله. تلوېزون يې هم کوټ. هلته پير السبي غونډې ته وينا کوله:

- زما مسلمانانو ورونو! دوعا وکړ چې خدايه! زموږ ايمان ته خیر کړي! د وينا گورۍ له شيطانانو ډکه ده. يو څوک به راشي تاسې ته به سل دروغ او رښتيا ووايي. گورۍ يوپه يو يې مه منئ! اول په موضوع خپل باور ښه حاصل کړئ! بيا يې ومنئ! کېدی شي په ما د ابليس نوم کېږي. توبه نعوذ بالله. وايي به چې ما خپله وليده، داسې او هسې ښکارېده. دا او هايې ويل. په اصل کې به خپله ابليس وي. ځکه وایم چې له خپل ايمان سره ډېر پام کوئ! اغه ساتل غواړي...

ما ورو دروازه وټکوله، ننوتلم. د زرگل غومبري په خدا ډډ شول. مخ ته راغی. دواړه پر کوچونو کېناستو. هغه د ثبت اله چالانه کړه. دده خپلې خبرې پکې وې. ويل دا اله يې نمونه راوړې ده. غږ يې صاف دی که نه؟ ما ويل ښه دی. په خدا شو:

- بس وامي خېستله، خبر شوم پير صيب درغلی و. دوه د خداي نازولي يو جای شوي وو. قيصره وکه قيصره!

هغه هره جمله داسې ادا کوله لکه برقي ماشين چې لنډې لنډې څږې کوي. ما په آرامه ځواب ورکه:

- جنتي شې! پير مير ندي. ابليس دی خداي وهلی. د شيطانانو پاچا.

- دقه سې!

هغه مخ تلوېزون ته واړوه. لکه څه چې ورياد شوې وي. بيا يې راته ژور وکتل. ما وويل:

- دلته يې پايتخت دی. لوی او واړه غولوي. بې اتفاقي اچوي. چې زه او ته څنگه اول هارون پوه کو؟ بيا ټول افغانان.

زرگل یو دم په زوره زوره و خندل. زه یې د خدا په علت پوه نه شوم. ما له ابلیس سره د بحث کیسه پیل کړه. هغه سر بنکته اچولی و. خوشې خوشې یې د ثبت اله چالانوله او بندوله. په پای کې یې تېره راوکتل:

— ما ته پوښتنه پیدا شوه. ته کوم ثبوت لري چې آسماني پرېښته یې؟

زه لکه موری ټک وهل شوم. له هغه څخه مې د داسې پوښتنې توقع نه لرله. نه پوهېدم چې ولې ورته شک پیدا شوی؟ د هغه باور راته ډېر مهم و. بې خونده موسکا مې وکړه:

— جنتي شې! زه چې راغلم په عیدگاه کې رڼا نشوه؟

— چاته مالومه ده؟

— اغه ستاسې دمکتب کیسه چې مې وکړه.

— د بل چانه به دې اورېدلې وي.

زرگل جدي و. له ما لاره ورکه شوه. څنگه ورته ثابتې کم؟ دلته مې د سپي په څېره شیطان ولید. لکه روانه سکروټه د ډېوال له منځه د فترته ننوت. ما د مېز له سره د تلویزون رېموت واخېست. زرگل ته په غوږ کې وپسېدم:

— زه دا د شیطان په اوږه ېږدم. تاته داسې ښکاري چې په هوا کې ولاړ دی.

زرگل په شک سروښوروه. زه شیطان ته مخامخ ودرېدلیم. هغه موسکې شو. ما ویل:

— شکل خودې د سپي دی. چې خبرې کوې که غاږې؟

— چې تا غوندې بدرنگه شی و وینم غاږم. غپ غپ غپ. هه هه هه

له خبرو سره هاغه هوا کلکه شوه چې د شیطان بدن نیولې وه. زه ښه نژدې شوم. لاس مې پر اوږه ورکېښود. ومې ویل:

— ستا خدا هم تر غیا کمه نده.

شیطان بیا له خدا سره په ملنډو و غپل. ما زرگل ته په هوا کې ولاړ رېموت وښود. د شیطان پام شو. ځان یې بېرته سست کړ. رېموت په زېږې ترکی. قالینې ولوېد. شیطان لمبې وکړې. ما ته یې داړې وښودلې. وغورېد:

— عععع، رذیلې!

دا ځل ما و خندل. شیطان په منډه بېرته ووت. زرگل وروځې بره کش کړې:

— بې شکه! ښې کوډې! او د شیطان سره د غږېدو ښه تمثیل! خبره داده چې زه ولې اغه نه وینم؟

— جنتي شې! هغه د پېریانو حالت کې و. چې د بنیاد حالت ته واوړي بیا یې وینې.

— هه هه هه هرې خبرې ته دې دلیل سنجولی ده. مگر زه پوېږمه. یوازې ابلیس خپل شیطانان لیدلی شي.

— داسې مه وایه وروړه! تهمت ډېر درد لري. تا خو په تیاره کې زما رڼا هم لیدلې ده.

— چاته مالومه ده چې دا د پرېښتې رڼا ده که د شیطان؟ ښه ځه، مانه چیشی غواړې؟

ما یې په سترگو کې ژور وکتل. پوهېدم چې قناعت ورکول ورته سخت دي. بیا مې هم وویل:

— ته خو پوېږې، زه غواړم له هارون سره د تقدیر په بدلولو کې مرسته وکړم.

— هه هه ته خو وایې پرېښته یمه. دوعا وکه! تقدیر یې بدلېږي.

— نه کنه. ددې وعده راسره خدای پاک نده کړې. ما ویل دواړه به هارون ته قناعت ورکو.

— چېرته بل کمقل پیدا که! زه وزگار نه یمه. بل سبا اته ویشتمه د اسد ده. د آزادۍ جشن ده.

زما زړه ډک شو. ځان راته تر پخوا ډېر یوازې بنکارېده. سینه مې درنده شوه. سرمې وگرځېد. مخ مې آسمان ته ونيو. سترگې مې پټې کړې. په زړه کې مې وویل «خدايه پاکه! پر بنسټو ته رښتیا هم پر ځمکه ژوند سخت دی. خو شیطان پکې خوشحاله گرځي. چې دا ولې؟» روانه شوم. په دروازې کې مې شاته وکتل:

— جنتي شې وروره! که باور نه کوي مه بې کوه! خو خدای ته وگوره، راز مې چاته مه وایه!  
زرگل موسکې و. زه وېرېدلې چې وبه وایي. د بنیاد و فایه ضرورت پورې تړلې ده. چاته چې ضرورت نه لري، د راز ساتل یې هم ضروري نه گڼي.

هارون د ډاکټر دقیق دفتر ته ننوت. هغه په کمپیوټر کې وینا لیکله. تندې یې گونجې و. سړيې جیگ که:

— په بښنې! دا پر بنسټه ډېره رذیله وختله. زموږ پلویان د لارې باسي.

هغه پر کیبورډ گوتې وټکولې. هارون په کټ کټ خندا کې سر وښوروه:

— اغه لکه شنې، چې ونښتله، خلاص. زه خپله تې پاڅاب یمه. شرم، حیا؟ نه نه نه.

— خبر یم. زرگل راته ویلي دي. ته هم داسې وکه! وښه چې پې مبین یې! ورسره سمه بیا یې پرېده! بې غمه به شو.

د هارون خندا وتښتېدل. په غټو خرېخنو سترگو کې یې اندېښنه پیدا شوه:

— نه مشره. مه کوه! زیاتې دی.

— ندی کنه. داسې خلک ملت فاسدوي. د یو اېزت واخله، د میلو نونو بچ که! هم لذت هم خدمت. هه هه هه

— نه پوېېمه. خوشې لانجه به راله جوړه شي.

— زه یم کنه. په چا کې ری مه وهه! دوه ورځې ژوند دی. مزې کوه!

د هارون په سترگو کې اندېښنه په ځای پاتې وه. لکه پرېکه چې نه شي کولی. یا یې په ډاکټر دقیق باور نه درلود، یا د خپل زړه او وجدان تر فشار لاندې و، یا زما له زوره وېرېده. بالاخره یې سر و خوځوه، ووت.

زه له مدني فعالانو څخه خفه هوټل ته راغلم. هغوی مې په ابلیس سرور کوه. موبایل مې وکوت. د زرگل له خفګانه دوه اونۍ.

اوبښتې وې. خو زه لاهم زنگ ته منتظره وم. تشناب ته لاړم. له جامو سره د یخو اوبو شرشرې ته ودرېدل. د هارون غېږې ته مې

زړه ال وول کېده. لکه ټول عمر چې له غمونو څخه هلته پټه شوې یم. مګر ورتللی نه شوم. د هغه بد بد کتلو د زرگل تر کنځا ډېره

خوړولم. د موبایل غږ شو. له اوبو وچه ووتلم. نا اشنا شمېره وه. ښځې وپوښتل:

— پر بنسټه یې؟

— بد بختانه هو.

— زه د زرگل ښځه یمه. مالي یو وار تا و وینمه. ته به زموږه کره ری نشې؟ ایوانان نشمه پرېښودلی.

زما په مغزو کې د پوښتنو سېل وبهید. پر تخت کېناستم. ومې پوښتل:

— جنتي شې! څه خبره ده؟

— بیا درته ویمه. امدا اوس ری شه! چې بیا نه کېږي.

ما خدای خدای کول چې له زرگل سره مې پخلا کي. خوشحال خان مېنې ته ورغلم. سور مخې ښځه په کانکرېټي انگړ کې ولاړه

وه. مخونه مو و جنگول. غوږو رو ماشومانو د زردالو په سیوري کې لوبې پرېښودې. ما ته یې سلام واچوه. په ما ډېر خواږه

ولگېدل. د لمنې په جیب مې لاس ننوېست. یو ککو مې هلک او یو نجلۍ ته ورکه. هغوی په کمکۍ ژبه مننه وکړه. زما په ټول

وجود خوندوره څپه تېره شوه. ومې ویل:

— وی، قوربان، جنتي شې!

هغوئ د ککو په خوراک اخته شول. زه په کوټه کې په یاسمني توشکه ودرېدلېم. یاسمني پرده مې لېرې کړه چې رڼا شي. په الماری کې د زرگل د ماشومتوب تصویر کټمټ زوی ته ورته و. ما البم راواخېست. ښځې په پتنوس کې میوه دانې او د پیالو سپین سیت راوړ. ما د زرگل تصویرونو ته خندل. د ښځې غټې بادامي سترگې یې واره تاوېدلې. وښکېدله:

– وښه خورې نو! په زیامت شوې نو.

– جنتي شې! نه نه، ولې؟ ما هم غوښتل تا وگورمه.

ښځې په غټو غټو وکتل. یو دم مې پښو ته ولوېدله. په ژړا شوه:

– خدای ته وگوره! مه کوه! د سیال پلار پرېده! دقه دوه ایوانان مې دي. دامه خواروه!

هکه حیرانه شوم. له مټې مې ونيوله. جیگه مې کړه. ومې ویل:

– وی! لا! ولې ولې؟ ما څه کړي؟

– اغه د خولې نه کلیمه غورځوي، ستا نوم نه. بېخي بدل شوی ده. دا زوی مې وینې؟ جوړ نده. مړ به شي. خیر ده نو چې نور بچي نشم راوړي، دوه خو لرو. زرگل نور چیشی غواړي؟ ای په مونږه زړه و سوزوه! ته دونه ښیسته یې. هر ځوان دې غواړي.

ما هغه په غېږ کې ونيوله. په مخ مې ښکل کړه:

– جنتي شې! نا، ته پوه نه یې. زرگل زما ورور دی. دین په دویا ورور. ته مې خور یې.

– ویمه راپورې وځانده! لاړې راتو که! سپېرې راکه! خو صدقه دې شمه! سړی مې پرېده!

– وی! دا څه وایې؟ خدای دې نکي! بې ایمانه دې شم که دروغ وایم! دا دوه اونۍ مې بېخي لیدلې ندی. هو.

د ښځې زړه لږ ولگېد. سړیې وڅوځوه. ما البم بېرته کېښود. سترگې مې حویلی ته واړولې:

– ای خورې! زما دې سودا کړه. ته هلک راوله!

ما غوښتل په عمل کې ثابته کم چې هغې او اولادونو ته یې نېک نیت لرم. ښځې غږ کړه:

– سیاله زویه! قوربان دې شمه! دلته ری شه!

ما هلک په غېږ کې ونيو. رنگ یې زېړ و. په غټو غوږو مې ښکل کړه. بدن یې هم تود و. ومې پوښتل:

– ځان دې دروند دی؟

هلک سر وڅوځوه. ښځې ته مې کړ:

– په ما باور کولی شې؟

هغې هک پک کتل. نه یې «هو» ویل نه «نه». ما روښانه کړه:

– شیطان پکې دی. هو. ماته درې قلمان راوړه! شیطان تې باسم.

نجلی. په منډه پښلان راوړل. ښځې زوی کش کړه:

– نه خورې! ډاکټر ویلې ستونی یې ده. ته مې مېړه پرېده! امدا بس ده. ټول عمر به دوعا درته کومه.

– جنتي شې خور کۍ! مه کلکېږه! ددغه مرض همدا علاج دی.

ښځه زړه نا زړه شوه. ما سیال بېرته واخېست. پوښتنه مې وکړه:

– مستي کوو؟

هلک موسکې شو. ما یې پښلان د گوتو ترمنځ ننوېستل. په زړه کې مې سورت ووايه. د هلک پنجه مې کېکاږله. هغه په چيغو وژړل. خو شیطان ترې ونه وت. ما دویم او درېیم ځل هم زور وکړه. هلک کریکې وهلې. زما زړه ورسره قلم قلم شو. مگر د شیطان پته ونه لگېدله. ښځې زوی کش کړه. زه سخته پښېمانه وم. بښنه مې وغوښتله. هغه له غصې پر سپدله او تشېدله:

— وه قوربان زويه قوربان! ای! وځه مې سترگې مکارې! ویمه په غضب شې! هره شرمېدلې ږی شي ډاکټره یمه. وځه!  
 په تېل وهلو یې وباسلم. ما خپلو لږ زنده لاسو ته کتل. ما ویل دا راباندې څه شوي؟ مرض راته سم معلوم نه شو عمل مې وکړه.  
 پرېنستې خوداسې نه کوي. چورت مې ډېر خراب و. زړه مې بیا د هارون لیدو ته وشو. خو عقل ویل مه ځه! تېر ځل دې هېر شو؟ بیا  
 به دې سپکه کي. مگر زړه هلته د روح هوسايي او له غمه نجات لیده. ویل د پیرالسې له اصلیته به یې هم خبر کو. بالاخره د زړه  
 پله درنه شوه. یو مهال په احتیاط د هارون دفتر ته ننوتلم. هغه غټې خړخړې سترگې واړولې. زه ورپرېدم. هغه سور مار کر د  
 افغانستان له نقشې جیگ که. پیکې یې له تندي پورې وهه. له جیگری کوچونو راتېر شو. غټ لاس یې په موسکا وځوځوه:  
 — په خیر رالې!

زما هېڅ باور نه کېده. بې حده خوشحاله شوم. لاس مې ورکه. زړه مې راغونج شو. لکه ټوله چې د هغه په ورغوي کې ننوتې یم.  
 لکه د دونیا له سختو کړاوونو چې هلته پټه شوې یم. لکه تراوردې ستړیا وروسته چې مې د دمي ځای موندلی وي. سا اخیستل  
 مې عمیق اوستونی ډک شو. غوښتل مې خپله خوشحالي په ژړا او چیغو وباسم. د هارون غږ بیداره کړم:  
 — څنگه ولاړه یې؟ راځه کنه!

ما مخالفت نه درلود. ځمکې ته کېوتې ددې لپاره وم چې ځان هارون جان ته وسپارم. د هغه په جنتي غېږه کې ډوبه شم. چېرته چې  
 یوازې کیف وي او بس. هغه مخکې زه ورپسې وم. لکه سیند چې مې په خپله خوښه وړي. هارون یو کوچ ته اشاره وکړه. زه پوه نه  
 شوم چې ولوېدم، که سمه کېناستم. سترگې مې په خپل گران کې وې. خوله مې نه راټولېدله. هارون د چای په ترموز پسې د کار د  
 لوی مېز شاته لاړ. زه وارخطا شوم چې گران مې له لاسه ووت. بې اختیاره روانه شوم. پښه مې د بنیښې په وړوکی مېز ولگېدله.  
 تیندک مې وخوړ. بېرته په کوچ کې ولوېدم. درد له خیالونو وباسلم. پښه مې کلکه ونيوله. هارون راغی. راکوږ شو. په ما بې  
 بوی له حده تېر خوږ ولگېد. هغه وپوښتل:

— جو بله شوې؟ ته چای واله! زه به چاله وویمه چې ملهم راوړي.

هغه په ملا نیغ شو. ما نه غوښتل چې هارون ووځي. ومې ویل:

— نه نه. جنتي شې! رکه روغه یم.

— ولاد ازویمې هېوکی چې ولگېږي د سړي له سوږمو لوگي وباسي.

زه موسکې شوم. سر مې وخوځوه. ومې ویل:

— ښه یمه. ته تشویش مه کوه!

— ځه شو کر.

— شو کر دې په ځان شه!

زما زړه بیا باغ باغ شو. گران مې په درد دردېږي او په رغېدو خوښېږي. وه خدایه دا څومره لویه نېکبختي ده؟ هارون مخامخ

کېناست. په سور مار کړیې د چای گیلان او وچې مېوې ته اشاره وکړه:

— واله کنه!

ما گیلان جیگ که. په زړه کې مې تېر شول «د چای راته هارون جان اچولی دی» شونډې مې نرمې د گیلان په ژۍ کېښودلې.

وړوکی غږ مې وکړه. هارون کټ کټ وخنډل:

— ولاد چای سکال ام تا غوندې وي.

ما هم ورسره وخنډل. هارون وویل:

— ما غوښتل ودي وینمه. د خدای رحم له گوره! ته خپله رالې.

زما په بدن بیا خوږه خپه تېره شوه. هارون زما راتگ د خدای رحم گڼي. ومې ویل:

- جنتي شي! چي کله په پاک نيت څوک غواړي خدای تعالی پکې برکت اچوي.  
هارون سروښوروه:  
- تا ما سره څو نه ښه کړي. او زه څو نه ناشکره ومه. ما ویلي ښه نه غواړمه.  
- نه نه، ما نه هېڅکله ښه نه غواړي، او مننه ونکړي!  
- ولې؟  
- خفه کېږم.  
هارون سروړاندې که:  
- زه تا خفگان له چرته پرېدمه؟  
دواړو وځنډل. ما بیا د چای هماغسې غږ وکه. هارون وپوښتل:  
- اول دا وایه چې څه له راغلي یې؟ اسی نه چې په غورو غورو کې دې هېر شي.  
- نه نه. ما ویل چې پس له ډېره وخته دې وگورم. او و... او ووايم چې د پیرالسي نه ځان وساته!  
- ولا چې ماله ام یادېږي. پیر صیب نه ولې ځان وساته؟ پوی نشومه.  
- جنتي شي! وبه یې نه مني. هغه ابلیس دی. په ټوله معنا.  
هارون اول غلی شو. وروسته یې کټ کټ وځنډل. ما غوښتل کیسه ورته وکم. هغه لاس وځنډه:  
- د دنیا په خبرو او رپورې که! څه چې چکر ووهو! سات تېر کو!  
پوند له خدایه څه غواړي - دوه سترگې. زه لایاته خوشحاله شوم. پرېده چې ساجده مو وويني. ساجده څه، پرېده چې ټوله دنیا وگوري چې هارون زما دی. دواړه په قرغه کې پر غونډیو گرځېدلو. هارون له زرگل سره د کونړ د چکر کیسې کولې. په مایې دروند غږ لکه خوندوره موسیقي لگېده. وروسته په جیگو زانگوگانو کې کېناستو. زه نه وېرېدم. خو هارون پنجره کلکه نیولې وه. ماته په کتو وشرمېد. خوشې یې کړه. ویې پوښتل:  
- په جوند کې دې ټولو نه زیات څه شی خوښېږي؟  
ما غوښتل ووايم «ته». مگر بیرته ښه نه وه. هارون مې جواب ته منتظر نه شو. ویې ویل:  
- زما ولا لوی آرمان دی چې یو څوک ولرمه چې سل په سلو کې راباندې باور وکړي.  
ما ویل چې مایا دوي. زړه مې هوا کوله. د هارون غږ بیا متوجه کړم:  
- ساجده. زه ورله څه نه کومه. اغه بیا ام اخوا دېخوا کېږي. ما ام پرېښا وډله. څه بابا! خپل کار کوه!  
زما په خیال کې د ساجدې رټل وگرځېدل. خفه شوم. ومې ویل:  
- وی بېچاره! په نرمه به دې پوه کړې وه!  
- پرېده مړې! مینه کې چې باور نه وي مینه نشوه.  
زانگو ودرېدله. موږ کېوتلو. د خلکو سترگې را واوښتلې. لکه هارون چې یې پېژندلی وي. هغه مخ ماته که:  
- جوند اغه چا کړې چې د نن نه خوند الي. په سبا کې ری نه وهي. سبا خواسې ام مالومه نده. مالومه ده؟  
ما په مینه ورکتل. مگر هغه په غلطه و. زه یې باید فکر سم کم. ومې ویل:  
- مگر نن او سبا دواړه په تقدیر کې وي. هوښیار بنیادم خپل تقدیر په خپله خوښه جوړوي. چې هم یې نن ښه شي هم سبا.  
- نه نا. اغه بېل بحث دی. خو په مینې کې سبا موهم ندی. دا راسره ومنه!  
زما سر سم خلاص نه شو. خوله مې ویته کړه. دواړه د موټر په مخکې سیټ کې کېناستو. هارون وپوښتل:

— ته ميينه شوې يې؟

ما په غټو غټو کتل. چورت مې وهه چې «هو» ووايم که «نه»؟ هارون په خندا گوته وړکوله:

— «نه» دې گوره نه منم! سالم انسان يې کنه. هاو، بنځې حال نه وایي. څوک يې بيا زوی له نه غواړي. ستا نوڅه غم دی؟ ولا چې د لسو بجو سره خو دې ډولۍ له جیگه کي. امدا اوس به زما په شمول سل درپسې مړه وي.

زما سترگې لا ټپغې شوې «هارون د مینې اقرار وکړه. وه خدایه! خوب وينم که وينه يم؟» ما تور ټيکری له ځانه تاو که چې د بدن رڼا مې د موټر په سيوري کې معلومه نه شي. مازيگر د هوټل مخ ته کېوتلو. ما وويل:

— جنتي شې! هېڅکله مې دومره ساعت نه و تېر شوی. ډېره زیاته مننه.

هارون موسکې شو. بيا يې د شهادت گوته وړکوله:

— نه نه نه نه! اغه چا ويلې؟ بېننه غوښتل او مننه کول به نه وي.

دواړو وخنډل. هارون زما لاس ونيو. ويې ويل:

— د خدای پامان پرېننه جانې! آرامه شپه درله غواړمه!

ما غوښتل ټول عمر ورسره لاس په لاس اوسم. مگر نه پوهېدم چې هغه څه نظر لري؟ خونن مې په زړه کې اميد ډېره شو. که موږ همداسې روان وو نو زړه به له خیره هرڅه سم شي. خوږ احساس مې په رگونو کې گرځېده. خوشحاله وم چې ځمکې ته راغلې يم.

که نه، داسې شپږينې شېبې به مې کله ليدلې؟ خپل لاس ته مې وکتل. لکه وينه تګ سوړو. ومې خنډل «پروا نکوي. هارون بنيادم دی. جنسي غريزه لري. شيطان يې خامخا زړه ته هوس اچوي» سهار هغه په موبایل کې وويل چې پس له غرمې وزگار دی.

خو غرمه ميراث مې لکه د پېړۍ پای، هېڅ نه رسېدله. د هوټل د ټليفون سيټ و ترنگېد. د هرکلي مسئول د زرگل د راتګ خبر راکه. ما په زړه کې وويل «هغه پوه شوی چې د زوی جوړولو ته يې زما نيت پاک و. د خپلې بنځې لپاره بېننه غواړي» هندارې ته وڅرخېدم. اوږده لمنه لکه چترۍ جیگه شوه. په خيال کې مې وگرځېدل «دلته چې دې بخت راسته شي، خوشحالی لکه د شرشرې اوبه سر په سړاڅي» د هرکلي ځای ته لاړم. موسکا مې په شونډو پسې نښتې وه. مگر زرگل گردې وړې سترگې برکې کړې:

— تاته چا اجازه درکړې وه چې زما کره رۍ شه! آ؟

زه لکه مهربانه خور له خندا شنه شوم:

— جنتي شې! وړېنډاراته...

بېرته مې خوله ونيوله. هسې نه چې هغې له مېرې پټه کړې وي. په ټوکه مې وويل:

— وروره! لکه چې مېلمه دې نه لگي. آ؟

— خدای مې دې ستا ورور نکي! ته چيشی يې؟

زه پوه شوم چې خبره جدي ده. اندېښنې مې خوښي له تنه وشړله. په آرامه مې وپوښتل:

— جنتي شې! څه شوي؟

— څه شوي څه مانا؟ د سيال گوتې تګې شنې اوښتي. ايچيشی نشي اخېستی.

— وی، قوربان! زه ډېره پښیمانه يم. بد شوي. څه وکم؟ اوس...

— نو تانه چا غوښتي وو، چا؟ ای ای! په خدای چې په زوی مې چيشی وشي کنه، جوندی دې خورمه.

د هرکلي مسئول، هزاره ځوان راروان شو. ما اشاره وکړه چې مه راځه. زرگل تر لږ غورېدو وروسته لاړ. زه په کوټه کې پر تخت

پرېوتلم. سترگې مې پټې کړې. بڼایسته شېبه مې ژوره سا اخېستله. پاڅېدم. لپټاپ مې خلاص که. په نېټ کې مې طنزي

هایکوگانې واورېدلې. خو فکر مې بدل نه شو. تروخت مخکې د شهرنو پارک ته لاړم. ډېر ځنډ منتظره وم. بالاخره هارون راغی.

په ما داسې خوږ ولگېدل لکه پردوزخي د جنت وږم. ټوله ورځ ورسره وگرځېدم. زرگل مې بېخي په ياد نه شو. مازيگر د هوټل د هرکلي په ځای کې د بېلېدو وخت راوړسېد. زما بدن مړاوی شو. خو دا ځل لکه هارون چې مې د زړه اواز اورېدلی وي. ويې ويل:

— ای جينی! ستا کوټه څه رنگه ده؟

ما هزاره ځوان ته وکتل. يو ميين د بل د زړه نه خبر وي. هغه سر وڅوځوه. په کوټې کې مې ټول څراغونه ولگول چې د بدن رڼا مې پټه شي. هارون عجيبه مست مست گرځېده. خنډل يې. تشناب ته يې سردننه کړه. الماری يې وکتله. ويې پوښتل:

— دا ستا کوټه ده که د بل چا؟ ستا جامې چرته دي؟

— همدا دي کنه. ولې؟

— دا؟ هههها، دلته خويوه بې موره او بې پلاره جوړه بنده ده.

— څه يې کوم؟ ډوډی، خوندې چې يو وار وخورل شي. بله جوړه مې ځان کې ده. کله يوه اغوندم کله بله.

ما د يخچال دروازه خلاصه کړه. هارون په زوره زوره وخنډل. ويې ويل:

— يره منم دې. دا ځينې خود شلوزرو جوړه يو وار اچوي، بس. ځان بښي. خو څه؟ زمونږه صنمې، له موره شلغمې.

ما وخنډل. د مني جوس مې وباښه. همدې ورځې ته مې ساتلی و. هارون د مېز څراغ ولگوه. سترگې يې وېرېښېدې. بندي يې کړه. پر تخت يې په ملاستو ټوپونه ووهل. د پوستوالي صفت يې وکړه. هغه مې کله دومره شوخ ليدلی نه و. ما د جوس گيلاس راوړ.

هغه له منگولې ونيولم. زما پوستکي بيا لکه وينه سور شو. سترگو ته يې ځير شوم. چې نيت يې معلوم کړم. هغه وپوښتل:

— ای دالاس دې ولې؟

— خير دی. بېرته ښه کېږي.

هارون جوس په يوه سا وسکه. زما د لاس سوروالی ورو ورو کم شو. هغه کړس کړس وخنډل:

— او ههههههاو! کمال دی. ای ته څونه نازکې يې؟ راځه زما څنگ ته کېښه کنه مړې! که په ما باور نلري؟

— جنتي شي! دا څه وايي؟ په تالنه ځانه تېره يم.

— نه رښتيا؟ ته ام ماسره مينه لري، آ؟

ما سر وڅوځوه. هارون له تخته خيز کړه. ويې ويل:

— او ههههههاو! ولايځ باور مې نشي.

— وه خدايه پاکه! زه دلته يم ستا لپاره.

هارون په کوټه کې له خدا شين وگرځېد. تا به ويل له ډېرې خوښۍ به ټوپونه ووهي. ما زړه نازړه وپوښتل:

— جنتي شي! ته هم زما لپاره سياست پرېدې؟

— ستا دپاره؟ ستا دپاره د ونيو پرېدمه. سياست څه شی دی؟

ما ته تر ټولو ښه ډالۍ همدا وه. موسکۍ شوم. سترگو مې نم وکړه. هارون په دروازه کې وويل:

— سبا بيا غږېږو. اوس خوږه شپه گراني!

د گراني کلمې زما اوښکې وڅڅولې. له ځان سره مې خنډل. په کوټې کې مې د هارون هر قدم يادېده. د مېز څراغ مخ مې ځان ته واړوه. ومې لگوه. بېرته مې بند کړه. پر تخت مې هماغسې ټوپونه ووهل. غوښتل مې پوه شم چې هارون څه احساسول. سبا بيا دواړه د ښار په مختلفو برخو کې وگرځېدو. کله چې ما ښام هوټل ته راغلو د واده نېټه مو وټاکله. هارون وويل:

— ای گراني! زه وایم چې مونږ لکه دوه کوترې ټول عمر جوړه اوسو. اوس خو به راباندې باور کوې؟

زما له ډک ستوني ډپ غږ ووت:

- سل په سلو کې زړگيه.

هارون له لاسه ونيولم. پر تخت يې نرمه سملولم. زه د خپل گران غټو څړېخنو سترگ ته ځير وم. د ونيما مې نه ليدله. لکه د ژوند د حقيقي خوندونو په سيند کې چې لاهو اوسم. هارون ورو ورو خوله زما شونډو ته نژدې کوله. خو بدن يې رېږدېده. لکه څوک چې يې په زوره تېل وهي. هغه بېخي نژدې شوی و چې دروازه وټکېدله. زه له خيالونو ووتلم. پاڅېدلېم. هارون لاس واچوه:

- مه يې خلاصوه!

د هغه غږ نری شوی و. دروازه بيا وټکېدله. ما د هارون لږ زنده لاس ته وکتل. ومې ويل:

- پرې مې ده کنه! هلته گارسون بېچاره ولاړ دی.

- نه، سمله! اغه بېرته ځي.

- جنتي شي! ما ډوډۍ راغوبنتې.

د هارون لږ زېدل کم شول. سينه يې له هوا ډکه او تشه کړه. ويې ويل:

- نه يې خورو. د مينې خوند مه خرابوه!

- نه کنه. د مينې خوند ولې خراب شي؟ هغه منتظر دی.

- د امدې ځايه جواب ورکه، څه!

ما خپل سور لاس ته وکتل. شکي شوم. نظر مې د هارون په سترگو کې ژور خښ کړ. ومې پوښتل:

- ته نو څه غواړې؟

- مينه کنه.

- څه ډول مينه؟

هارون په موسکا زما شونډو ته اشاره وکړه. ما وويل:

- جنتي شي! پام چې مينه او هوس گډ نکې! مينه عزت ته وايي. مينه شرافت، انسانيت ته وايي. مينه ميمن ته د خوښۍ د ورکولو او د غم د اخېستلو تلو سه ده. او د شيان سرې د چانه نه پټوي.

د هارون څېره مړ اوې شوه:

- گوره ستا دا کارونه مې نه خوښېږي. ولاچې امدا اوس راباندې باور ونکې واده ام نه در سره کومه.

وه خدايه! په دونه وړه خبره دونه غټ عکس العمل؟ بدن مې سست شو. ما ويل:

- جنتي شي! خپله دې د واده وويلې.

- راشه نو! ام يې زړه کېږي ام ساړه.

هارون يو دم راتوپ کړ. لکه غټ زمري چې پر وړې هوسۍ کېوځي. ما په زوره تېل وهه. لکه توپ وار شو. بيا هم نه ټينگېده. ما په ځمکه سملوه. گونډه مې په پټېر ورڅښه کړه. له درده وسونگېده. خوشې مې کړه. هغه په چوکۍ غونج کېناست. سينه يې سولوله. سا يې هم سوزېدله. له شرمه يې پاس نه کتل. ما له گارسون څخه خواړه واخېستل. هغه په دهليز کې روان شو. ما غږ کړ:

- وروره! زما مېلمه هم ځي. لاره وروښيي!

هارون تېز ووت. ما ورپسې کتل. زړه مې بېخي کنگال و. لکه ټول اميدونه چې ورڅخه ډيليټ شوي وي. د قابلي پلو بوی بد ولگېد. د خزلو په ټيم کې مې چپه کړه. د ځان د آرامولو لپاره د تخت په منظمولو اخته شوم. خو چورت مې نه بدلېده. د بنياد م ژوند راته عجيبه معما ښکارېدله. بې شمېره جوابونه لري. هر جواب يو وخت سم، بل وخت غلط وي. تکړه شه! د وخت سره سم جواب

پیدا که! خبر دې تتيچې ته ورسېدم چې موږ يو د بل په خبره پوه شوي نه يو. که نه داسې به نه کېدل. زړه مې نه صبرېده. سبا دفتر ته ورغلم. چوکيدار ورته تېلفون وکړه. زه د چمن په منځ کې پراوړدې چوکۍ کېناستم. يو وخت مې د هغه غږ واورېد:

- ای ای ته څه بلایې؟ ټول خلک درنه پاڅاب دي. اوس دې بيا څه غم راوړي؟

په لاس کې يې کاغذونه وشرکېدل. زه غلې پاڅېدم. ومې ويل:

- ما وبښه! ما بنام ښه ونشوه.

- هه، په بښنه غوښتلو ام پوپېږي؟

هغه کاغذونه پر چوکۍ کېښودل. ياداشتون پکې وو. مطبوعاتي کنفرانس يې درلود. ما ويل:

- جنتي شې! يو بل خو سم وپېژنو کنه. فکر کوم د واده په باب زما اوستا نظر فرق لري.

هارون له قهره کټ کټ وخنډل:

- کوم واده؟ کېنه مړې! دونه هم کمقل نه يم چې ځان له غم په بيه والمه. تانه پير صيب خلاص ندي. خوانبې خسرو به باد او بڼکه وي. پوپېږي؟ که پس د محمده پيغمريدا کېدو اغه به پير صيب و.

- وه خدايه! اغه ابليس دی. په خپله خوله يې وويل.

- توو ووبه! ای ای ای! که بيا دې په پير صيب پسې خبره وکړه کنه...

- خدای ته وگوره! لږ سترگې خلاصې که! هغه ستا مرگ غواړي.

- او ته مې جوړند غواړي؟

ماسر و خوځوه. هارون وپوښتل:

- ولې؟

- جنتي شې! ستا ژوند ماته تر ځانه موهم دی.

دې کې نابېره ساجدې زموږ له شاخه غږ کړه:

- شه شه شه! بې غمه مړې کوه بالا! زه د اوله پوپېدمه چې ته درواغ وايې.

موږ مخ واړوه. هارون په ټوپ له چوکۍ پاڅېد:

- نه نه، ساجو. په خدای چې ما تاله دروغ ندي ويلې.

- شه نو دا چيش دي؟ آ؟ آ؟

- دا خو...

د ساجدې زړه ډک شو. لاس يې جیگ کړه:

- بس! بس! درواغ بس دي! ته يو رذيل، بې ارزښته اينسان يې. سردې خلاص سو؟ گرسره زما ومخ ته رانسې بالا!

ساجده په ژړا روانه شوه. هارون ورپسې منډه کړه. شېبه پس مړاوی ستون شو. ما ته يې برگ برگ وکتل:

- وينې څه بد دي وکړل؟

زما هم زړه ډک و:

- جنتي شې! زه هېڅ نه پوپېدم. تا خو ماته ويل تاسره مينه لرم؟

هارون غږ جیگ کړه:

- دروغ مې ويل. زه په اغې لکه لېونی ميين يم.

- دا نو څنگه چل دی؟ ميين په هغې يې، هوس دې په ماراځي.

هارون غاښونه وچيچل:

— هه، ولاکه دې کیسه کې امیمه. اغه یو کار و، ونشو.

اوبنکو مې کتلو ته مزاحمت کوه. لاس مې په سترگو تېر که. ومې ویل:

— ساجده خوره مې تا غوندې ده. مینه تاسره لري، نرمه نرمه بل ته کېږي.

د هارون سترگې بوټې بوټې راووتلې:

— څه شی څه شی؟ ته اوس په ساجو تور لگوي؟

— رښتیا وایم. د مهرباني موسسې د مشر سره یې وران وران خندل. تاسې دواړه خبرې پټوي. دا څنگه مینه ده؟

— تاله یې څه؟ ته مونږ په جنگ نشې اچولی. ته دې خپلې بټۍ سړې که!

ما سترگې ښکته واچولې. په ستوني کې وبنگېدم:

— زه بټۍ نلرم.

— هاوکنه. ته نو څه شی لرې؟

— زه تاسره په رښتیا مینه لرم.

— هه هه هه زه د اوله پوښمه چې ته لېونی یې. ته ولاکه مینه بېخي پېچنې.

زما د سینې تخته کېکابل شوه. ومې ویل:

— دلته مینه درد دی. مینه خورېدل دي. مینه د هر سپکاوي زغمل دي. تر اوسه خو همدومره پوښم.

— آفرین! مینه ځان په زوره د چالمنې له غورځول ندي.

— دا څه وایې؟ ما؟ وه خدایه پاکه! ما څه کړي؟

— تا امد اوس ماله ونه ویلې چې مینه درسره لرمه؟

ما سرو خوځوه. هارون وخنډل:

— پاکه جینۍ. نو الک له داسې وایې؟

— جنتي شې! ما د زړه خبره وکړه. دې کې نو څه ناپاکي ده؟

— هه، دې کې څه ناپاکي ده؟ ستا زړه له بهر ډول چټلې خبرې راځي، ته یې وایې؟ آ؟

— وی. توبه! هیله کوم! زما زړه ته چټلې خبرې نه راځي. زما په پاکۍ شک مه لره!

— ولاکه یې په لاره تلې یې. درې ورځې ماسره نه گرجېدلې؟ د پاکي شوه؟ کوټې کې راسره یوازې نه وې؟

زما ارواح په بدن کې تنگه شوه. هارون د هاغه څه پیغور راکوه چې ده خپله غوښتل. هغه دوام ورکه:

— پاکه جینۍ. لکه ساجو داسې وي. موټر کې راسره یوازې نه کېني موټر کې. پوه شوې؟ څه وځه! رنگ دې ورکه!

زه له ډک زړه سره ووتلم. هارون سمدلاسه ساجدې ته ټلېفون وکړه. هغې نه غوښتل چې ویې ویني. مگر هارون له غږونو پوه شوی

و چې چیرته ده. ساجدې له دکاندار سره د خرڅ شوي مال حساب کوه چې هارون یې ولید. له دکانه ووتله. ځان یې پټ که.

وروسته په لاره روانه وه. غلې غلې یې پیسې شمېرلې. ناڅاپه یې هارون مټې ته ټکان ورکه:

— تارښتیا د نوي ریس سره خندل؟

پیسې تیتې شوې. ساجده په ټولولو اخته شوه. چيغه یې کړه:

— ځغله لغړیه! څه د خپلو رنډیانو سره مېلې کوه! گوره، شیطاني ام درته کوي.

— خبره مه تېروه! جواب راکه!

- ته څوک يې؟  
- خندل دې که نه؟  
- بېخي مې خندل. په خندا چيش کېږ...  
هارون په سپېره ووهله. چيغه يې کړه:  
- ولې؟ ولې؟  
د ساجدې مخ تګ سور شو. پاڅېدله. لږزنده گوته يې د هارون سترگو ته ونيوله. شونډه يې وچيچله:  
- که دې بل ځل وار وکړ، شه؟... زما دوې خويندې، دوې وربندارې کونډې دي. وچې ډوډۍ ته يې نه رسېږم.  
- بله بانه نه وه؟ ته خومړۍ اوبې، کالي گنډې. د لاس کې دې پيسې ندي څه دي؟  
- چيشي؟ نه بس کېږي.  
- دروغ وايي.  
- نرغوندي.  
- نو ډوډۍ دپاره ايزت خرڅوې؟ آ؟  
- ټوله امداد کار کوو. ته يې نه کوې؟  
- زه تا غوندې بې حيا نه يم. بنا؟  
- دا چيش دي؟ د بل پشې څپې چې پيسه داره سې.  
- اغه ستا کار دی. بنا؟ ماله خلک زارۍ کوي.  
- شه؟ زه دې لکه چې نه وينم.  
- څه څه؟ ته څه شی وينې؟ آ؟  
- هرشی.  
- اوس مې بېخي باور وشو. خبرې دې ام د بد اخلاقو بنځو دي.  
ساجدې په ژړا کې يودم منډه واخېستله. زه د غم د غلطولو لپاره خوشې خوشې د شهرنو په مارکېټونو کې گرځېدم. هغې هلته پيدا کړم. شيطان يې وبللم. جنگ يې وکړه. عجيبه سپکې سپورې، کنځا. ماويل زړه يې درد کړی دی. پرېده چې تش شي!  
ماسپېنين د هوټل په انگړ کې په دوو پښو ناسته وم. تنکي گلان له شمال سره زانگېدل. زما په زړه کې تېرشول «ترسبا به ورژېږي. مگر بيا هم خوشحاله دي. له خپل لنډ ژوند نه خوند اخلي. ټېکېخته دي. شيطانان نلري» چورت مې وه چې څه رنگه د غورځنگونو مشرانو ته قناعت ورکړم چې پير السبي ابليس دی. ټلېفون مې وترنگېد. ډاکټر دقيق و. خوشحاله شوم چې خپله يې تماس ونيو. هغه ترستري مشي وروسته وويل:  
- په بښنې! غږ دې مړاوی دی. خفه خو نه يې جينۍ؟  
- نه، خيرو خيريت دی.  
ډاکټر دقيق سره ټېکټايي له غوتې ونيوله. يوې او بلې خواته يې کشه کړه چې سسته شي. ويې ويل:  
- موټر درلېږم. زما مېلمستون ته راشه! يوسات به کېنو. کيسې به وکو.  
ما ټلېفون له خولې لېږې که. وبنگېدم «هه، سبا به دا هم وايي چې يوازې راسره ناسته وې» د ډاکټر دقيق غږ بيا راغی:  
- آ؟ څه دې وويلې؟ په زوره وايه کنه! ای ماسره نوې خبره ده.  
- څه خبره ده؟

- په تېلېفون کې نه کېږي. ته خو يو وار راشه! زردې نه توپېږي.

ما چورت وه چې نوې خبره به څه وي؟ ښه ښا، د پيرالسبي له اصلپته خبر شوی دی. خوشحاله شوم. ما ويل:

- سمه ده. درځم. خو دفتر ته.

ما دعا کوله چې اټکل مې سم وڅېږي. له دې سره به نه يوازې د هارون، بلکې د ټولو افغانانو ستونزې حل شي. د ډاکټر دقيق په دفتر کې د اوږدې کوڅې، سکرترې وويل چې مشر په جلسه کې دی. زه منتظره شوم. يو وخت د خلکو په ډله کې هارون هم ووت. ما ته يې وکتل. د ملنډو موسکايې وکړه. زه يې په مطلب پوه نه شوم. کوټې ته ننوتلم. گردکی مشر په فولادي دريشۍ کې د الماری هندارې ته ولاړ و. په خټ پراته وېښتان يې ږمنځول. په هنداره کې يې وليدم. موسکي شو. ما وپوښتل:

- نوې خبره څه ده؟

- هههه عجله دې نده؟ ما ستا مشکل ته حل پيدا کړی. ته...

سکرترې په مايک کې غږ که چې د چاپخاني سړی پر قرار داد غږېدل غواړي. ده له الماری څخه دوسييه واخېستله. ويې ويل:

- سړی وساته! زه بيا غږ کوم. پرېښته جانې! ته کېنه کنه!

- جنتي شئ! پيرالسبي ابليس دی، همدا مو ويل؟

مشر کټ کټ وخنډل. گڼې بربټونه يې ارت شول. دواړه لاسونه يې له دوسيي سره جیگ کړل:

- په ښښې! اول خور اڅه د «تاسې» نه «ته» ته شو. «تاسې» د احترام نه پرديو ته ويل کېږي. او «ته» د مينې نه خپلو ته. دويم، گوره ما سره ستا غم دی. ته نو ام داسې مکوه چې گوناگار مې کې!

- وه خدايه پاکه! دارښتيا ولې څوک نه اوري؟ او دروغ دستي مني. هغه ابليس دی ابليس. شيطان دی.

ډاکټر دقيق په موسکاييا کوچ ته لاس ونيو. دواړه مخامخ کېناستلو. هغه دوسييه پرانېستله. سترگې يې جیگې کړې:

- يوه خبره راته رڼه وکه! اوس ته د پير صيب سره د ښمې کوي، که هارون له غورځنگه باسې؟

- اح! وينئ ډاکټر صيب؟ ابليس دا خبرې تاسې ته هم رسولې دي.

- ههههه ماته خپله هارون وويلې.

زه د هغه سترگو ته ځير شوم. ويرېدم چې هارون ورته زموږ د جنجال کيسه کړې نه وي. هغه موسکي و. لکه خبر چې وي. ما سترگې ځمکې ته واړولې. د ډاکټر دقيق غږ مې واوږېد:

- په ښښې! ما ويلې زه به هارون له غورځنگه وباسم. ته به راسره واده وکړې! زه له تاجار، ته له ما. ځنگه؟

ما ويل ښه نو دغې معاملې ته يې غوښتې يم؟ ډاکټر د دوسيي پاڼې واړولې. ما ته چورت راغی چې بنيادمان ولې خپله ښکې خرڅوي؟ د گټې په صورت کې خو ښکې نه شوه. په غږ مې وويل:

- تاسې خو ښځه لرئ.

- هو. لرم يې. راباندې گرانه هم ده! خو قسم دی ستا دپاره يې پرېدم.

- وی توبه! ولې؟

- که ته سړی وې کنه، او ځان ته دې په آيينه کې کتلي وو، دا پوښتنه دې نه کوله.

- که ماته ښايسته پيدا شي؟

- بله مور به داسې لور را نه وړي.

- که پيدا شي؟

- ايڅ امکان نلري. گوره! ماته مالومه ده. هارون تاته ښه نيت نلري. ښا؟ خو زما مينه پاکه ده.

هغه له هارون سره د بحث کیسه وکړه. ما یې مخ ته کتل. اورېدلي مې وو چې هغه اول واده په مینه کړي و. بیا په بلې مین شو. د هغې لپاره یې اوله ښځه طلاقه کړه. چورت مې وهه چې نوره خومره و دونه په مینه کوي؟ د هغه د ډارولو لپاره مې وویل: - تاسو ته خو معلومه ده. زما دوست د پیر صیب د وښمن دی.

- هههه ویم ری مه وهه گلابو! زه پوپېم پیر صیب. اوبنان ساتل جیگې دروازې غواړي!  
زه پوه نه شوم. هلته یې د پیر السبي په مقابل کې درېدل گناه بلل. دلته بیا درېږي. د هغه له زاریو سره سره مې ونه منله. له دې ځایه د بنسټپالو دفتر ته لاړم. بد و هلی مولانا دومره خوشحاله شولکه همدا چې یې د ژوند لوی آرمان وي. د جالۍ خولۍ یې په گنجي سرکش کړه. وچو او تازه مېوو ټول مېز ونيو. ما هغه ته هم د پیر السبي اصلیت روښانه کړه. مولانا توبې وباسلې. نصیحتونه یې شروع کړل. ویل د پیر صیب غیبت سړی د خدای په عذاب اخته کوي. وروسته یې زما په صفتونو ځان ستړی کړه. په ما یې د زړه د بایللو وویل. د واده په صورت کې یې د دریو ښځو د طلاق وعده وکړه. ما ویل دا دواړه چا مشران ټاکلي؟  
د سنبلي شلمه وه. ورځو منډې وهلې. لکه د میزان اتلسمه چې د دروازې په خوله کې وي. ما نوکان سوانول. په زړه کې مې وگرځېدل «مشران قانع کول خو غره غېږ کې نیول شول. راځه عامو خلکو ته به ووايم. گوندې ویې مني» لپټاپ مې پر وړوکی مېز خلاص کړه. مقاله مې ولیکله. خو په نېټ کې نه اچول کېدله. ادرسونه مې بند وو. نوی ادرس هم نه جوړېده. پوه شوم چې د ابلیس کار دی. تېلفون مې راواخېست. له رسنیو سره مې تماس ونيو. هغوئ ویل د غورځنگونو په باب کنځلې هم خپرولی شي. خو پیر صیب هېڅ عیب نه لري. زرگل مې په زړه کې وگرځېد. څو ځله مې شمېره راوستله. مگر د هغه قهر مې سترگو ته ودرېد. د تماس جرئت مې ونه کړه. په دوو کې پاتې وم. نه مې هارون پرېښودی شو، نه مې کار نتیجه ورکوله. له ناچاری څخه مې وخت په نفلونو تېرو. سبا زرگل په خپله راغی. زه دومره خوشحاله شوم لکه څوک چې ورک اولاد وويني. هغه خجالت و چې د مننې په ځای یې لانجه وکړه. زما حال یې وپوښت. ما د رسنیو له انکاره خبر کړه. هغه ویل:

- مرکه به دې زه خپره کمه. خو دا به ما او تا دواړو ته تاوان وکړي.

- جنتي شي! د مرکې نه تېره یم. بل کار کوم. د سنبلي په پینځه ویشتمه په حضورې چمن کې آزاده غونډه جوړوم.

- دقه سې! څوک به پکې وي؟

- ټول قشرونه. چې رسنۍ هم راشي. ته تش اعلان خپور کړه!

- په سترگو!

- بې سترگو مشې!

یو خو په دنیا کې دا شیطاني قانون دی، چې څوک تا غواړي ته یې نه غواړي، او چې ته یې غواړي تا نه غواړي. ما د هارون د بچولو او خپلولو لپاره غواړو سمه نه لیدله. مگر هغه په موټر کې بل چاته منتظر و. تر اورد ځنډ وروسته ساجده له کوره ووتله. هارون ورپسې شو. د کمپنۍ په بازار کې یې مخ ته ودرېد. هغې زرزې سترگې وړپولې. په آرامه یې وویل:

- خلک گوري. لاره پرېژده! دورې سه!

- ساجو هیله کومه! ته زما یوه خبره واوره! بیا دې نه کلکومه!

- د چیش دپاره؟

- ولا چې زه تاله...

- ته زما ابڅ نه کېږي. نا محرم یې. لاره پرېژده!

هارون تک سور شو:

- مه کوه کنه مړې! زه ستا هرڅه کېږمه. دواړه مینه لرو.

- شه؟ څوک وایي؟ زه ستا څه کرکه لرم. ته درواغجن یې.

- وه خدايه پاكه! دادې څه په شيشكه اړولې يم؟ ښه ته راله وښايه! څه دروغ مې ويلې؟  
- ما ته د بداخلاقي اينجلۍ په سترگه گورې. مينه داينغې سره لرې.  
- او هوووو! ام مړام پرې. منم چې مخكې مې نيت ښه نه و. خو اوس درله ښاييم چې داسې نده.  
- ضرورت نسته بالا. مخه ايله كه!  
د هارون په سترگو كې اوبه وځلېدلې:  
- هيله كومه! ما داغې ورځې نه خوب ندى كړې.  
- بل درواغ.  
- قسم دى. اى ساجو! زارى، درله كومه. بې تا مرمه. كه وايې د ټولو مخكې دې ښپو له ولېرمه.  
هغه ځمكې ته ټيټه شو. ساجدې كلک ونيو. ډكې سترگې يې ورواړولې:  
- ته څه خبر يې؟ زه امدا اوس لهونۍ يم. داغې څېره مې په سترگو كې لكه زوزان چخېږي.  
- وه ظالمې! زه خوتاسره يم كنه. اوس چرته ځې؟  
- سودا اخم. په خونه كې پرته وم. كوچنيانو بغارې وهلې. مورگانو يې ول وژي دي. كور كې شى لاسته چې وريې كو.  
هارون روان شو:  
- درځه!  
- يه يه. زه يې خپله اخم.  
- غلې شه مړې! قسم چې تاله وړوكى كار وكمه من من غوښې المه.  
- يه يه...  
- دا كارونه پرېده ساجو! زمونږ په منځ كې ویش نيشته.  
- پوپېژم. خير ويسې! زه پېسې لرم.  
- ته ښكاره كه!  
هارون يې دستكول ته لاس كه. هغې كش كه:  
- ومې ول سته. درواغ خونه وایم. ځه بالا! ته به كار لرې.  
- او هوووو! يانې اوس امرانه خفه يې.  
- يه خو...  
- راكه دسكول!  
په دسكول كې د شونډو او نوكانو ارزانه رنگونه او د پوډرو قطۍ پرته وه. په جېب كې يې پيسو ايله د يوې ورځې خرچه پوره كوله. هارون مخ ته شو. له اوږو نيولې تر نسكو يې په بوجيو واخېستل. په زرنج كې يې بار كړل. ساجده ورسره اول ځل په موټر كې كېناستله. هارون نو عرش ته وخوت. د راډيو ستنه يې وگرځوله چې سندرې پيدا كې. څو ساجده خوشحاله وساتي. ستنه مټك ته برابره شوه. زه غږېدلېم. ما ويل راتلونكې اونۍ خلك له لوى راز څخه خبروم. هارون تريو شو. ساجدې ته يې كړ:  
- دغې غونډې له څو. څلور ورځې پس ده. مونږ به دا بې شرمه خلكو له رسوا كو.  
هلته زه د مټك راډيو له سټډيو څخه په خدا ووتلم. بيا مې د كاميابۍ اميد پيدا شوى و. زرگل دروازي ته اشاره وكړه:  
- ته راځه! يو چېرته ځو.  
- چېرته؟

- بيا به يې وگورې.  
ماته د زرگل چلند بدل ښکارېده. د پخوا په شان يې ټوکې او شوخي نه کوله. زړه مې نه و. د هغه لپاره مې ومنله. زموږ سپينه سراچه د خيږ خانې په اوله حصه کې په لويې دروازې ننوتله. د ساتونکو کاره کتل مې خوښ نه شول. غبرگ سړي موږ ته د لوی باغ په منځ کې د فولادي ودانۍ لاره وښودله. ماله زرگل څخه وپوښتل:  
- دا کوم ځای دی؟  
- د ډاکټر صيب دقيق مېلمستون.  
ما پښه ونيوله:  
- جنتي شې! دلته څه کوو؟ اغه ماته ښه نيت نه لري.  
- ولې وېرېږې؟ زه در سره يمه کنه.  
موږ د ودانۍ د لوی سالون په منځ کې د رسمي غونډو تر اوږد مېز تېر شولو. په درېو کونجونو کې د مختلفو کوچونو سیتونه وو. موږ په تورو کوچونو کېناستلو. تر لږ ځنډ وروسته ډاکټر دقيق په سپين ملي لباس کې راغی. څلور تنه غوټ غوټ ساتونکي ورسره وو. هغه موږ د واړو ته لاس راکه. زما ورغوی لکه وينه سور شو. زرگل ډاکټر دقيق ته وويل:  
- داده! نور تاسې پوېږئ کار مو!  
ډاکټر دقيق په خدا ماته وکتل. بېرته يې مخ زرگل ته کړه:  
- کور ودان! نرسړی يې. خپله وعده دې پوره کړه.  
زه پوه نه شوم. کله مې يو ته کتل کله بل ته. زرگل وپوښتل:  
- د جرمني کار به مې کله وشي؟ ايوانان مې پاڅاب دي. بېگا يې حمله راغله. لکه سکروټه سره شول. د سترگو گاتې يې دوه دوه ښکارېدل. وېرېږمه چې رانه مړه نشي.  
- بې غمه اوسه! په دوو هفتو کې ويزې او ټيکيتونه وغواړه!  
- خير ويسې ډاکټر صيب! خودوه هفتې ډېرې دي. زړه کېږي؟  
- کوشش به وکړم.  
زرگل پاڅېد. سيده له ودانۍ ووت. ما ورپسې منډه واخېستله. مگر ساتونکو ونيولم. ما نارې کړې:  
- ای وروره! دا څه کوي؟ ما دلته مه پرېده!  
زرگل شاته ونه کتل. زه پوه شوم چې وغولېدل. لاس او پښې مې ووهلې. خو په څلورو کسو مې زور نه رسېد. بيا مې چيغه کړه:  
- ای وروره! خدای ته وگوره! ما هم بوځه! زه دې بچي جوړولی شم.  
زرگل زما جوړول يو ځل ليدلي وو. په باغ کې تېر روان و. ساتونکو زه په کوچ کې وغورځولم. سربداله وم چې دا څه پېښ شول. ډاکټر دقيق تېلفون غوږ ته نيولی و. گرځېده. ويې ويل:  
- مولانا بچو! پتاسکه والوته. شرط دې بايلود! پيسې رالېږه!... هه هه ها ښکاح خوستونزه نده. امداسې په هر ډگر کې ماته درکوم!... هه هه ها لاس دې خلاص!  
زما زړه ډک و. ومې ويل:  
- ای ډاکټر صيب! ولې؟ زما گونا څه ده؟  
هغه له لېرې موسکې شو:  
- تشويش مه کوه! ستا پکې گټه ده.

— وه جنتي شي! په څه کې مې گټه ده؟ دا چې په ما مو شرط وهلی؟ يا چې دلته بندي يم؟ ما پرېده! خداي ته وگوره!

هغه په خندا راغی. مخامخ کېناست. ويې ويل:

— په بښنې! مينه ايچا په اسانه نده گټلې.

— زه تاسره مينه نلرم.

— پيدا به شي. اوس داسې وېوله چې معامله مو وکړه. زه هارون له غورځنگه باسم. ته راسره واده کوې.

— وه ډاکټر صيب! چې مينه نلرم نو واده ولې وکم؟

— په بښنې! چې د هارون په شتون کې زما گټه ده نو ولې يې وباسم؟

ما يې سترگو ته کتل. شخې وې. د وجدان ساپکې ختلې وه. بحث گټه نه لرله. ومې پوښتل:

— واده کله دی؟

هغه تازه شو. لکه ما چې منلې وي. ساتونکو ته يې اشاره وکړه چې لېرې شي. ما ته يې مخ که:

— واده؟ څلور ورځې پس. د سنبلې په ۲۵مه. داسې شانداره به وي چې ټول يې ياد ساتي.

زما سودا لارياته شوه. د سنبلې په ۲۵مه بايد د حضورې چمن په غونډه کې اوسم. يودم مې د کړکۍ په لور ټوپ که. په لاره کې

مې چوکۍ جیگه کړه. لويه بښېنه مې وويشتله. چوکۍ د بښنې له ټوټو سره چمن ته ولوېدله. زه په کړکۍ ووتلم. په چمن کې خوشې وم. ډاکټر دقيق په آرامه سيل کوه. ساتونکي په ما پسې شول. ما لاس نه ورکوه. يو وخت له څلورو خواوو محاصره شوم.

بېرته يې راوستلم. ډاکټر دقيق موسکۍ و. بېرته يې وخوځېدل:

— زه د بنځو حق پېژنم. څه کله چې ستا خوبه وي امغه وخت واده کوم. صيبي شو؟

— نه، زما هېڅکله خوبه نده.

— داسې مه کوه نووو. په بښنې! د پېښې نه تېښته نشته.

شايې وارې ووله، لاړ. زه سسته پسته کېناستم. زرگل ته چورت وړې وم «څه پې وشول؟ د اولاد لپاره نه ځان ته گوري، نه دنيا، نه

اخږت ته. په اولاد کې څه جادو ده؟ هاغه د (اول ځان پسې جهان) خبره دروغ ده؟» تر سهاره ناسته وم. ډاکټر دقيق راغی. په

موبایل کې يې وډيو وښودله. ما ليدل چې هارون ته وايي سر له ننه ته دلته وظيفه نه لرې. هارون په قهر تاو راتاو شو:

— ای ډاکټر صيب! زه حيران يم. اغه جينۍ څه شی ده؟ په بڼايسته نقاب کې شيشکه ده.

— په بښنې! هر څه چې ده زه پې ميښم.

— ولازه مو مايوسه کړمه. يانې د غورځنگ نه تاسو له شخصي گټې موهمې دي.

ډاکټر دقيق سترگې برکې کړې:

— تاته چا د قضاوت واک درکړی؟ چې د غورځنگ په څه شي کې گټه ده په دې زه ښه پوېږم.

هارون په کړه خوله وخندل:

— هههه، د غورځنگ گټه په دې کې ده چې تاسې بله بڼځه وکړئ؟

ډاکټر دقيق سور شو. ساتونکو ته يې مخ که:

— نيم ساعت پس يې په دفتر کې ونه وينم!

هارون روان شو. مخ يې راوگرځوه:

— ماله کارونه ډېر دي. بنسټپالو له ځمه.

وډيو بنده شوه. ډاکټر دقيق بيا خپلې مردارې سترگې راواړولې. شونډې يې موسکۍ وې. بېرته يې ورپېدل:

- ما خپله وعده پوره کړه. ستا څه خیال دی؟

- زما خیال څه کوي؟ هغه له سیاسته ندی وتی.

- په بښنې! اغه لتوگی ولاکه ستا په زحمت ارزې. ودې لیده چې ستا په باب څه وایي. پرېده یې!

ما تېره وکتل. هغه په موسکا زما لاس ونيو. ما کش که. هغه قصد آزما دواړه لاسونه کلک کړل. ما تېل وهه. هغه وار شو. په ځمکه ولگېد. ملا یې نیولې وه، پاڅېد. ساتونکي په قهر راغلل. ډاکټر یو دم په خدا شو:

- باح باح باح! زموږ بچي به سم پالوانان وي. آ؟ سخته تلوسه دې راواچوله په خدای.

ما ترې مخ وگرځوه. ډاکټر دقیق په احتیاط موبایل په ورغوي کې راکېښود. په تگ کې یې وویل:

- نازکې پالوانې! چورت دې ووهه! هر ډول لباس، طلا، کور چې غواړې غلام دې په خدمت کې دی.

هغه د جاپانیانو تعظیم وکه، ووت. زما زړه تنگ و. پاڅېدل. په سالون کې وگرځېد. تېلفون مې راواخېست. زرگل ته مې زنگ ووهه. هغه د سرک په غاړه تناره ته ولاړو. په کاغذ کې پېچلې ډوډۍ یې واخېستله، روان شو. ما وویل:

- وروره جنتي شې! اولادونه دې چېرته مه بیا یه! ماته یې مرض مالوم دی.

- بښا؟ تا آسمانونو کې طب ویلی؟

- باورو که! شیطانان ورننوتی دي.

- دقه سې! بیا وایي؟

- دا ځل رښتیا ده. ته یو بې کینې کس راوړه! په گوتو کې دې لرگي نښاسي. سورت دې ووايي! زور دې وکړي! شیطانان وځي. زرگل له قهره پخ وهل. تېلفون یې بند که. سره له دې یوې مشهورې ښځې ته لاړ. خلکو حاجي بي بي بلله. ټوله ورځ یې تلاوت کوه. د اینږیندو په کاريې غرض نه درلود. دهغې دم گټه ونه کړه. وروسته یې بچي د جامع جومات امام ته بوتلل. هغه د ختم، د سقات، د نکاح تر لوی پیسې نه اخېستلي. بیا هم د دم نتیجه هېڅ وه. زرگل په تېلفون کې په ما پرک وهل:

- هی د شیطان لعنتي ځاته! هی رډیلې! زما د ایوانانو گوتې دې بیا پلۍ پلۍ...

- نه وروره. هغه کسان به له کینې پاک نه وو.

- دسې پاک وولکه د زم زم اوبه. هی خدای دې وشرموه! ښه مې وکړه چې ډاکټر ته مې وسپارلې. اېڅ پښېمانه نه یمه.

زه حیرانه وم. ما ویل دا څنگه چل دی؟ په بنیاد مانو کې یوازې هارون بې کینې زړه لري بس؟ هغه هم اوس خرابېږي.

هاخوا ابلیس د پاچاهۍ پر تخت ناست و. گرد چارپر نیمه برېښو ښځو نڅا کوله. هغه کله د چرسو له سگریټې لوڅرې ویستلې او کله یې د اور د شرابو بوتل په سراپوه. له مستۍ څخه به یې غږ که «واح شربتکې واح!» د گوریلا په شان ببر شیطان نزدې ورغی. سربې په تعظیم ټیټ و:

- زما گرانه پاچا! د بدرنگې پر بنسټې کار وشو. ډاکټر دقیق وگټله. مولانا یې جینګې داړې پرېښود.

ابلیس لاسونه وغځول. هغه یې کلک په مخ ښکل که. ویې ویل:

- لعنت په بنیاد! ته په ما ډېر گران یې بیرو. ځکه مې د امنیت وزیر کړې. ای! پر بنسټه به ښه ځورېږي نو آ؟

وزیر ببر سر وخوځوه. ابلیس کړس کړس وخنډل:

- ډېر ښه! داسې کارو کئ چې ډاکټر دقیق په زور نیکاح وتړي! بیا یې د ناپاکۍ په تور طلاقه کي! چې له ځانه یې کرکه وشي!

ددې دادا مذب!

دواړو په زوره زوره وخنډل. وزیر په ټیټ سر بېرته لاړ. ابلیس د نڅاگرې شاته د منگولې ټس ورکه:

- واح شربتکې واح!

زه د ډاکټر دقيق په مېلمستون کې گرځېدم. د مرستې مې څوک نه و. اوبنکو مې د ليدلو مخه نيوله. په زړه کې مې ويل، دلته پر ځمکه ژوند د بنو او بدو ساده مجموعه نه ده. بلکې پېچلې هنر دی. دلته کله کله بد کول بڼه وي او بڼه کول بد. سترگې مې رڼې شوې. سمدلاسه مې مولانا ته زنگ ووهه. هغه په يو نېکر کې پر تخت نېغ کېناست. درېواړو بڼو ته يې وويل چې چاپي کول پرېدي، ووځي! له ما سره نرم غږېده. ما پوښتنه وکړه:

— جنتي شئ! هارون له تاسو سره دی؟

— ماشاالله! گل سپړی ده. اغه اوس د ثوابونو لار پېژندلې ده. داسې موبارکه بېره يې ده.

— ما ويل تاسو هغه د غورځنگه وباسئ! زه درسه واده کوم.

د مولانا اعجاز الحق سترگې تېغې تېغې راووتلې. په بڼويه سر او بېره بېره يې لاس راکارېده:

— جزاک الله، ته چېرته يې گلابو؟ د ډاکټر په مېلمستون کې نه يې؟

— همدلته بندي يم غضب.

— لا حول ولا! څې دا به څنگه سي؟

د سنبلې ۲۵مه شوه. زه له ملاآذانه وينه گرځېدم. د حضوري چمن د نهو بجو غونډې ته مې ډېر اميدونه وو. چورت مې وه چې څنگه ورشم؟ د دريم منزل بام ته وختلم. شمال يخ لگېده. په کورونو کې خراغونه بل وو. د هغوئ په مقايسه مېلمستون لکه لوی پارک ښکارېده. ما کتل چې کومه خوا وتلو ته لږه ده؟ له بده مرغه ودانۍ د باغ په منځ کې وه. شپږ بجې مې تکه شنه چينه واغوستله. د باغ په شنو ونو کې غلې روانه شوم. خوساتونکو وليدل. بېرته يې ودانۍ ته راوستم. په باغ کې نور خلک هم وو. هغوئ هرچېرته زينتي توکي درول. د ونو ترمنځ يې د خراغونو لرونه کښول. ما چورت وه چې له دغې موقع څنگه گټه واخلم؟ اوه بجې وې. ما ترکړۍ کتل. هغوئ ودانۍ ته نژدې کار کوه. دوه غبرگې ښځې سالون ته ننوتلې. ما فکر وکړ چې کارگرې دي، مرسته به ترې وغواړم. مگر ښځو لس جوړه جامې او لس ښکلي قطيان پر مېز کېښودل. ما ويل:

— جنتي شئ! دا څه دي؟

گرډيزې ښځې قطيو ته اشاره وکړه:

— دغو ته مونږ سره زروايو. او دغو ته د واده جوړې.

اوږدمخې ښځې د چرگې د کټکتاک خدا وکړه. زه هکه پکه شوم:

— د واده جوړې؟ ډاکټر خو ويل چې زما خوښه نه وي واده نه کوي.

هغوئ په خدا ووتلې. ما باغ ته وکتل. ايله پوه شوم چې واده ته تيارۍ نيول کېږي. لږ وروسته ډاکټر دقيق راغی. په سترگو کې يې د هوس لمبې وې. موسکۍ موسکۍ کېده. زما په اوږه يې نرم لاس کېښود. ويې ويل:

— نازکې پالوانې! ښځه مې طلاقه کړه. بيا ونه وايې! ځان تيار که نو! مېلمان را روان دي. اته بجې ملاصيب زموږ نیکاح تړي. زما زړه ډک شو:

— جنتي شئ! د خدای نه وو پرېږه! الله به څه جواب وايې؟

— وبه وایم چې ما يوې يتيمې او يسيړې جينۍ ته د ونه مينه ورکړه، چې د خوشالۍ نه يې وزرونه شنه شول.

— هيله کوم! ته ما خوشالولی نشي.

د ډاکټر دقيق خوله له خدا څخه نه راټولېدله. واسکت يې ووېست. ما شا واپروله. هغه د واده سپينه دريشي واغوستله. د کړکۍ

له لارې يې د ساتونکو غوټ قوماندان وليد. دی هم سالون ته ورووت. قوماندان وويل:

— وبښه مشره! ټېلفون دې بند و. مولانا اعجاز الحق را روان دی. څه وکو؟

- ښه ښا! واده ته راځي؟ ما خو غوښتي ندي. څه پرېده چې راشي! د خپلې ماتې سيل به وکي!  
 مولانا تېز له موټره کېوت. د جالۍ خولۍ يې پر گنجي سرکش کړه. په غټو گامونو سالون ته ننوت. له ورايه په غصه ښکارېده.  
 دواړه مشران اوږد مېز ته مخامخ کېناستل. لکه جنگي چرگان يو بل ته برگ وو. يوازې د غورځنگونو رسنۍ موجودې وې.  
 مولانا گوته وڅنډله. ويل سیکولران دې په مجلسونو کې دده پر کورنۍ بحث نه کوي. ډاکټر دقيق نه منله. مولانا هغه له گرېوانه ونيو. ډاکټر دقيق هم د حريف غاړې ته لاس واچوه. د دواړو پلويان جنگ ته چمتو وو. په پای کې مولانا هم گواښ وکړ چې د ډاکټر نوي طلاق به د رسنيو سرټکي کي. هماغسې په بيره له مېلمستونه ووت. په موټر کې يې د تلویزيوني کمري غټ تور بکس خلاص کړ. زه ترې ووتلم. نژدې مې زړه چوږېدلې و. اوږدې ساگانې مې اخېستلې. مولانا کړس کړس وڅنډل:  
 - سخت عمليات وو. ماشاالله! زما الکانونو توره وکړه. د ډاکټر چنځه هم سر لارې هم سر سر. هه هه هه هه  
 ما د موټر له ښيښې وکتل. د کانو نه اور ستورانته تېرېدل. نه پوهېدم چې چېرته يو؟ مولانا وويل:  
 - هارون مې د غورځنگه وباسه. لکه څې واپس سیکولرانو ته لار.  
 - جنتي شی! اغه د ډاکټر نه خفه دی. ما په ويډيو کې وليد.  
 - فيکر کوم اغه يې تاته چل جوړ کړی وه. ناکامه سو. هه هه هه هه  
 زه هم موسکۍ شوم. خو په زړه کې خفه وم چې هارون له سياسته وتی نه دی. فکر مې د حضوري چمن غونډې ته لار. ساعت ته مې وکتل. اته بجې وې. يودم مې خېټه ونيوله. زگېروى مې وکړه. مولانا وارخطا شو. ما ويل:  
 - درد کوي. څو ورځې مې ډوډۍ نده خوړلې.  
 - ته صبر وکړه صبر! اينشاالله زړه سپېږو.  
 - جنتي شی! دلته نه کېږي؟  
 مولانا د اليشنگ رستورانته لوحې ته وکتل. په موټروان يې غږ کړه. شاته کاروان هم بریکونه ونيول. مولانا امر وکړ چې رستورانته له خلکو تش کړئ! شېبه پس موږ ننوتلو. ما اورېدل چې د رستورانته خاوند خپلو کسانو ته ويل لوی سياسي رهبر مو مېلمه دی. هم به پيسې ډېرې واخلو او هم به رستورانته مشهور شي. هغه په خپله له قلم او کتابچې سره فرمايش اخېستلو ته راغی. مولانا زما په لور اشاره وکړه، چې اول له دې وپوښته! ما وويل:  
 - که ايشېدلې لټري وي، مالگه پې واچوئ، رايې وړئ!  
 د مولانا په تنگو شويو سترگو کې پوښتنه ښکارېدله. سړي روښانه کړه:  
 - صيب، خورکۍ د لغمانيانو جبهه وکړه. مونږه لوييا ته لټري وايو.  
 مولانا وروځې بره کش کړې. سړي فرمايشونه وليکل او ورک شو. ما موبایل راواخېست. مولانا ته موسکۍ شوم:  
 - جنتي شی! زه يو ټليفون کوم بېرته راځم.  
 - جزاک الله! لس خو وکړه!  
 مولانا خواږه خواږه کتل. لکه سړی چې په اخيستي مال وياړي. نظريې د رستورانته دروازې راسره لارې. ما ټلفون د دروغو غوږ ته ونيو. د رستورانته مخ ته گرځېدم. ډوډۍ تياره شوه. خوزما خبرې ختمې نه وې. د مولانا ملگرو کله ما او کله کبابونو او پلوونو ته کتل. هېچا له وېرې لاس نه کوه. يو مهال د ټولو پام شو چې زه د رستورانته مخ ته نه ښکارم. يو تن راووت. بېرته يې اشاره وکړه چې نه شته. مولانا تېز راغی. په ساتونکو په قهر شو. هغوئ حيران وو. لکه زه چې ځای په ځای غيښه شوې اوسم.  
 هرې خوا ته منډې شوې. مگر ويې نه موندلم. مولانا گوته وڅنډله:  
 - ويم د هر جای چنځه چې کوئ دا جينۍ به پيدا کوئ! که نه خير مونږ نشته.

هغوئ لاړل. ډوډۍ يې پرېښودله. د هوټل خاوند په ميدان پاتې شو. زه د زينتي لوبڼو د کراچۍ له نسه ووتلم. کراچيوان هماغه هلک و چې د عيدگاه مخ ته يې ژړل. ساعت اته بجې او لس دقيقې وې. غونډې ته رسېدۍ شوم. خوزه د زرگل کور ته لاړم. دواړه ماشومان مې کېښول. د سترگو گاتې يې غبرگ ښکارېدل. لکه دوه سيکې چې سر په سروي. د زرگل سور مخې ښخې زه ټپل وهلم، پچيان يې کش کړل. ما هغه په خپل ټيکري وټرله. پښلان مې د ماشومانو د گوتو ترمنځ کېښودل. سورت مې ووايه. پنجې مې کېکارلې. ماشومانو په چيغو وژړل. له بدنه يې شيطانان لکه شمال وټښتېدل. ماشومان سست پرېوتل. دېوالي ساعت لس کم نهه بجې ښودلې. د حضورې چمن غونډې ته مې تلوار و. د زرگل ښځه مې خلاصه کړه. په وتلو کې مې وويل:

— جنتي شې! مرض يې ورک شو. دوى خونه پوهېږي. تاسې يې جنگ ته مه پرېډئ! چې شيطانان بيا ورننه نه وځي.

د مولانا کسان په ما پسې حضورې چمن ته راغلل. لکه وږي لېوان گرځېدل. چمن له خلکو ډک و. لس باندې نهه شوې. زه په لاره کې وم. خلک وښورېدل چې لاړ شي. د سپرېنا د هوټل هزاره ځوان د پاتې کېدو غوښتنه کوله. مگر رسنيو خپلې کمې ټولولې. شل باندې نهه شوې. ماليدل چې د مولانا کسانو د موټرو دروازې په زوره کش کړې، لاړل. زه له ټکسي ووتلم. دريځ ته ودرېدم. خلکو چکچکې وکړې. روان کسان بېرته وگرځېدل. هارون او ساجده مخامخ وو. زه موسکۍ شوم. هغوئ غاښونه وچيچل. د هارون ترڅنگ د تورې لونگۍ او تورو عينکو سړى و. ماته شيطان ښکارېده. خو باوري نه وم. خلک په چمن کې نه ځايېدل. دباندې پر سرکونو ولاړ وو. د راز اورېدو ته يې تلوسه وه. ما ويل صبر وکړ! درته وایم. خو اول يوه پوښتنه کوم:

— څوک پوښېږي چې دا وطن ولې تل نارامه وي؟ آ؟ څه دې ويل؟ بد خلک لري؟ نه. اتفاق نشته؟ نه. زه يې ووايم؟ د شيطانانو د لاسه. څو کاله مخکې چې جنگ ودرېده؛ اين افراطي ډلو انتخابات ومنل؛ هغه هم د خلکو هوښياري نه وه. اصلا د شيطانانو پام بلې خواته لاړ. مگر نن سبا هغوئ بېرته راغلي. ښه ډېر راغلي. پوښېږئ؟ افغانستان د ابليس پايتخت دى.

د خلکو په سترگو کې تعجب له ورايه ښکارېده. دروند گونگوسى جیگ شو. زه مخ ته لاړم:

— لکه دا دومره کلونه چې يې تاسې د جنت په اميد دوزخ ته اچولئ، نن هم ابليس په هماغه شربت کې هماغه زهر درکوي. د خلکو څپرې له غصې ډکې شوې. لکه ترلې لېوان په خپلو ځايو کې تاوېدل. يوتن نارې کړې:

— خورې! زموږ دې سودا کړه. سمه خبره وکه!

زه يوه شېبه غلې شوم. خوشحاله وم چې خلک د رښتيا د اورېدلو تلوسه لري. بيا مې خوله مايک ته نژدې کړه:

— جنتي شې! هېڅ باور به ونکړئ. تاسې ټول ابليس ښه پېژنئ. پوښېږئ څوک دى؟

شور لا زيات شو. له هرې خوا آوازونه راتلل «ووايه کنه! طاقت نه کېږي. پسې ورځو» ما هم غږ جیگ که:

— ابليس؟ ابليس پير السبي دى پير السبي.

خلک يودم چوپ شول. لکه په تلوېزون چې برق لاړ شي. د پير السبي په هکله آن د منفي خبرو اورېدل ورته گناه ښکارېدله. ما د همداسې عکس العمل اټکل کوه. ځکه مې قناعت ورکولو ته دوام ورکوه:

— رښتيا وایم. که موپام وي پير السبي ناڅاپي راپيدا شو. د هماغې ورځې نه په وطن کې دوښمنۍ زياتې شوې دي. د هغه شيطانان خلک غولوي. په جنگ يې اچوي.

په خلکو کې بيا ورو ورو شور پيدا شو. د مخامخ سړي په تورو عينکو کې لمبه وځلېدله. ماته يې غږ که:

— اى اى لعنتي! ته چې په پير صيب لگېږې، ددې نه ښکاري چې ابليس خپله يې.

ما غوښتل ووايم چې يو شيطان همدا دى. ويې نيسئ! خو ساجدې خبره مخکې کړه:

— دا ورور رشتيا وايي. اصل کې تاسره غمونه راغلي دي.

هارون خلکو ته مخ وخرخوه:

- ای ورونو! دا ماله مالومه ده. ډېره بې حیا جینی ده.

زیاتره خلکو هارون پېژنده او په خبرو یې باور کوه. له هرې خوا نارې شوې «ابلیس، ابلیس» د تورو عینکو والایا غږ که:

- ابلیس وولئ، ثواب وگټئ! ابلیس وولئ، ثواب وگټئ!

چا تېرې، چا خپلې وارې کړې. ساجدې او هارون کچالو راوړي وو. ما د ځان پچولو کوشش کوه. په جیگ اواز مې وویل:

- جنتي شی! غوږ ونیسئ!... تاسې خو ما خبرو ته پرېدئ!... زه وایم...

یوه خپلې مې په مخ ولگېدله. زه کړه شوم. خو ځان مې ټینګ که. د وړو تیرو باران و. په زنگانه کې د غټې تېرې لگېدو په ژړا کړم. له درده کېناستم. د ساجدې کچالو مې تر غوږ تېر شو. مګر د هارون مې په سترګه ولگېد. لکه په مغزو کې چې مې د ریا بم وچوي. وروسته دنیا تیاره شوه. اوږده وغځېدل.

په میوند روغتون کې پرته وم. پایوازان وتل ننوتل. زرگل په الماری کې کتل چې زما گولی څومره پاتې دي. ټوله فضا د دواگانو په بوی لرلې وه. سرمې دروند و. څنګ ته مې یوې نجلۍ له مور سره ټوکې کولې چې خوشحاله یې کي. په بل کټ کې چاغې بنځې د زخمي لور په حال ژړل. کړکۍ ته نژدې د پاخه عمر سړي خپلې ناروغې خور ته زه وېښودلم. وپسېد:

- بیو! دغې جینۍ د مریضانو جامې د خپلو دپاسه اغوستي ندي؟

زړې پېغلې په جیگ غږ خبرې کولې، چې زه یې واورم:

- دا خبرنه، خړو سکنه؟ هاو هاو. بې سره هم ده. ټوله شپه په دالېز کې ناسته وي. سهار دننه راځي.

رېښتیا یې ویل. زه ریا ته کېناستلم. د زرگل ورته سړمې وپرسېدلې. ما اشاره وکړه چې مه یې کوه. ما ویل:

- جنتي شې وروړه! زه جوړه یم. ماسپښن مې رخصتوي. مننه چې پوښتنې ته راغلې!

- دقه سې! نور مې مه شرموه نو! ایوانانو ته چې گورم د ډاکټر مېلمستون ریا د شي. په وجدان مې درد ولگي. په چمن کې باید زه درسره وم. هزاره الک دې خیر ویسي! مانه ډېر غیرتي ده. ښه ځه ورک یې که! زه ماسپښن درپسې راکمه.

- نه نه، ستا خپله کارونه ډېر دي! زه تللی شم. وی، قوربان! ښه دی چې ورېرونه مې جوړ شوه. ډېره خوشاله یم.

هغه په خندا مننه وکړه، ووت. بنځې غږ که:

- لوندې بازه. رنگارنگ الکان ورته راځي. هرچاته ویته ویته کېږي. شرم...

زما حوصله نه وه. پاڅېدم. زنگون مې درد وکه. گوډه گوډه تشناب ته لاړم. هندارې ته ودرېدل. د ښی سترګې سپین مې لکه الوبالو سور و. شاوخوا یې توره کړی. تاوه وه. د تندي، مخ او د غاړې شنو ټپونو مې بېخي خپره بدله کړې وه. له دهلېزه آشنا غږ راغی. سرمې ووبست. غفور ماما و. لمسی یې له لاسه کښوه. اتل نس نیولی و. ژړل یې. غفور ماما هغه کېنوه په ډاکټر پسې لاړ. څو له ډاکټرانو سره غږېده پاتې کورنۍ هم ورسېدله. خواتل په خپل ځای کې نه و. هغوئ هرې خواته تیت شول. عایشې ژړل. بالاخره یې زوی په عاجله خونه کې وموند. د اپنډیسي عملیات یې شوي وو. ډاکټرانو ته یې دعا وکړه. زه درې ساعته پس پوښتنې ته ورغلم. د هارون د خور، مور او پلار تندي تروه شول. یوازې زما راته وخنډل. ما ویل:

- جنتي شی! اتل جان څنګه دی؟

عایشې د مخ تور خال و سولوه. ما ته یې کړ:

- د هارون خوریه بند نه پاتېږي. ښا؟

- څه شو کړ! هارون جان ندی راغلی؟

خوباني ترور سترګې تنګې کړې. د مخ گونجې یې زیاتې شوې. غږ یې که:

- تاله یې څه؟

- تې گيله منه یم. په غونډه کې یې ښه کار ونکه.

بنځې مېړه ته وکتل:

— دسې خلک دي. خپل درد وينې، د بل مرگ نه.

غفور ما ما اوږده پزه په غټو گوتو کش کړه. مخ يې راواړوه:

— ته چې هرڅه کوې کوه يې! گوره په پير صيب به نه لگې! گونا لري. امدا پرون يې راله ټلېفون وکو. ستا تپوس يې کوه. ما ويلې مونږ نده ليدلې. گوره ته ورپسې تومتونه ترې، او داغه ستا جو بلېدو ته سودا ده.

— جنتي شئ! هغه دروغ وايي. چلباز دی.

ټول په سېرمو کې وپشېدل. خوبانې ترور غږ کړه:

— هئ مخ دې خاورې شه! تا غوندې ازار وهلو د ونيارانه کړې. څوک چې حيا نلري د پير صيب به څه قدر وکي؟

— وی. ترورې! تاسې خبر نه یئ...

— مکاری پرېده! چې هارونی مې بنځې پسې مې شي تا غوندې جینی ورله نه کومه. هاو.

— وه خدایه پاکه! نو د هغې خبرې په دې پورې...

غفور ما ما برگ شو:

— ځه نو! په خبره پوه شه کنه نو!

ما سر بنځته واچوه. گوډه گوډه ووتلم. دا وخت مې د هغوئ د خوشحالی غږ واورېد. اتل سترگې وغږولې. ما له لېرې کتل. د عايشې د غومبري په تور خال د خوبنۍ او بنکې راغلې. زوی يې څو ځله بنکل کړه:

— اخ مورکۍ درنه لوگي شه! څنگه يې زما د زړه ټوټې؟

— مه جاړه مورې! جوندي یمه.

خوبانې ترور غږ کړه:

— وی. قوربان! شوکر شوکر! خدای دې تل جوندي لره!

اتل لاس اوږد کړه:

— ای مورې مورې! ماشوم چې بیمار شي یوه مور یې دوه کېږي؟

— وی. صدقه! د بې خودۍ د دوا کار دی. زه درله دوه بنکارمه.

ټولو وخنډل. هارون سانیولی ورسېد. په عذريې وویل چې مشر کار را سپارلی و. پرېښودی مې نه شو. عايشې سروخنډه:

— ایڅ خبره نده وروره. شوکر ابا شته. خدای دې جوندي لري!

د هارون زړه ولگېد. پیکې يې له تندي بره ټپل وهه. غټې خړبڅنې سترگې يې اتل ته واورولې. موسکي شو:

— دا جينجې خو جوړ تيار دی. زما يې زړه وباسو.

ماشوم جواب ورکړه:

— جينجې به ته يې. جينجې به دې زوی وي.

له ټولو سره ماته هم خدا را غله. خوبانې ترور مخ هارون ته کړه:

— زويه الله دې راله د هرې بلانه وساته! که تا ډانگېرانو له ټلېفون نه وکړي مونږ نه پاتې وه.

— ما؟ نه نا. ما ټلېفون ندی کړی.

هغوئ يو بل ته وکتل. غفور زوی ته کړ:

— ډاکټرانو ويلې د عمليات پيسې ام شوي دي.

هارون موسکی شو. لکه دوی چې ورسره ټوکې کوي. د مریض غږ جیگ شو:

- اوح اوح خبر نه یی غږېږی. پر بنسټې ترور ورکړې.

د ټولو خولې وازې شوې. شاوخوا یې وکتل. زه پناه ودرېدم. د مریض غږ بیا راغی:

- ډاکټر ماما ویلې که ځنډېدلې و ماشوم به مړ و. زه یې بنودلمه.

ټولو په یو غږ وویل «خدای دې نه کي» د عایشې او بنکې وڅڅېدلې. زوی یې بنکل که. هارون پلار ته وکتل:

- پر بنسټه د کومه شوه؟

- ماله څه پته ده. لکه لېونی. گرځي. ټوک ټوک ده.

- ښه ښا. دلته ده. په دغه حال کې ام چلونه ورځي. مکاره!

موریې غږ که:

- بلا ورپسې! ما یې ام باد وباسو.

- نه ادې. ما ډېره سپکه کړې. په شرم نده؟

اتل او زلمایو ځای وویل:

- اغه ښه ترور ده.

دې کې مې د ډاکټر دقیق کسان ولیدل. پر زینې ختل. هر چا ته بوخ بوخ کېدل. زما زړه وډېده. د تېښتې هېڅ لار نه وه. څادر مې په تندې کش که. څنگ ته مې یو ماشوم له چوکۍ څخه ځمکې ته ټوپ که. ما په غېږ کې واخېست. مخ مې دېوال ته که. لکه په ولاړه چې تی ورکوم. ماشوم وډار شو. زورونه یې وهل. ویې ژړل. ما په مخ مخ بنکل که. خو هغه نه غلې کېده. د ډاکټر دقیق کسان تېر شول. ماشوم مې خوشې که. پر زینې کېوتلم. په هوټل کې مې هزاره ځوان ته وویل «که چا پوښتنه کوله زه دلته نه یم»

ما زیگر په تاکاوی کې د مېلمنو کوټه ډکه وه. خلک د اتل پوښتنې ته راتلل. ساجدې له عایشې سره د چای په تیارولو کې منډې وهلې. خوبانه ترور په منځ کې خبرامانه ناسته وه. د اتل د مریضۍ کیسه یې بڅۍ په بڅۍ کوله. زه یې یاده کړم، چې د عملیات پیسې مې ورکړې وې. یوې ښځې وویل:

- داڅ، د خدای رحم له گوره. په چا غیبی وشي. ای خوبانی! اغه جینی دې څه کېږي؟

- د زېږې غوا خورزه.

ټولو هررر وهل. په ښځې ښه ونه لگېدله:

- وی. وی. وی! غلې! دوعا ورته کوه! په دغه زمانه کې خلک یو بل په بلا وځي. اغه څو نه ښه جینی ده.

- بلاته ښه ده. هارونی غواړي. زمانه سرچپه ده. پخوا به الکانو لاره نیوله، اوس یې جونې نیسي.

مېلمنو پېغلو په زوره وځنډل. د ساجدې پیتې سږمې وپرسېدلې. سبا غرمه یې دکان ته د خرڅلاو جامې یوړې. له هغه ځایه سیخ د هارون دفتر ته لاړه. سوکان یې خپلو تشیو ته تکیه کړل. ویې پوښتل چې دا څه کیسه وه؟ هارون ورته د اتل د مریضۍ موضوع له سره راوښوله. هرڅه یې ټکي په ټکي تشرېح کول. څو د ساجدې شک لېږې کي. په پای کې یې وویل:

- دغه سې چل دی. چې دې بلا نه څنگه ځان خلاص کمه؟

- شه؟ زیاتې ونسوه. ته یې ماته پرېژده بالا!

ساجده ټوله پېشېدله او ښورېدله. مازیگر و. هارون کورته ورسوله. بله ورځ لکه زخمی زمړی د سېرېنا هوټل دروازې ته ودرېدله. د تلاشي ښځې وویل چې پر بنسټه نه شته. د ساجدې شپږم حس نه منله. کلکه ولاړه وه. هغوی زه خبره کړم. ما ویل څه به

وايي؟ را دې شي! ساجده د هرکلي په ځای کې کېناستله. د هوټل د زينت سيل يې کوه. ماته يې پام شو. زه گوډه گوډه کېدلېم. هغه له ځان سره موسکۍ شوه. مخ يې واړوه. لکه ليدلې چې يې نه يم. زه ورسېدلېم. غږ مې که:

— سترې مشې خورکۍ! څنگه يې؟ خويندې، وربندارگانې، نور غټ او واړه بڼه دي؟

د ساجدې تندې تريو و. ټيټ او پاس يې وکتل. ويې ويل:

— ټوله شه دي. کاروانو ول نسته. ته دلې يې.

— بڼه بڼه! زه نن وځمه، ځکه. ته راځه! په ډوډۍ کې به کيسې وکو!

زه روانه شوم. ساجده له ځايه ونه خوځېدله. راپسې غږ يې که:

— زه ستا ډوډۍ ته نه يم راغلې. شه؟

ما کوشش کوه چې هغه آرامه کم. په موسکا مې مخ وگرځوه:

— جنتي شې! مېلمه د کور برکت دی. تاسې يې پرېدئ چې په غرمه کې وېرې ووځي؟

ساجدې ژوره سا واخېستله، پاڅېدله. په لاره کې چتونو، دېوالونو، پردو او خراغو ته ځير کېدله. موږ رستوران ته ننوتلو.

څلورو مېزو ته خارجيان ناست وو. تور پوستې بڼې په لپټاپ کې کار هم کوه. موږ لېرې کونج ته تېر شولو. ساجده نه غږېدله.

گوټې يې پر مېز ټکولې. گارسون د فرمايش اخېستو ته راغی. ما مخ ساجدې ته که. هغې مې خبره په خوله کې وچه کړه:

— موږ مېلمه ته نه وايو چې چيشي خوري؟

ما وخنډل. ځان ته مې دال او هغې ته پيڅه وغوښتله. د ساجدې له سترگو ښکارېدله چې پر پيڅه چورت وهي. ما ويل:

— پيزا ايټالوي غذا ده. هغوی يې پيڅه بولي. پښتو کې خوه د «څ» توری شته کنه.

ساجدې سرو ښوړوه. ښځه شوه. پېرې شونډې يې ورپېدلې:

— پښتو د تورو د اړخه خورا غني ده. خو نورو خلکو ته د ځينو دقيق تلفظ لږ سخت دی. مگر پېشوريانو ورته اسانه کړې ده.

ډېرې توري يې کشلي دي. مثلاً «ژ». ژبه نه وايي جبه وايي. د غسې د «څ» څخه بڼه «توري».

زه پوهېدم چې هغه له پښتو ادبياتو فارغه ده. غوږ مې نيولی و. هغې ويل ځينې کليمې هم اشتباهاً سختې شوي دي. مثلاً خلک پرېکه او پرېکون وايي. دوئ ترې پرېکړه جوړه کړې. همداسې زده که او زده کړه. گارسون په قاب کې کرپندو کي ټيکلي راوړل.

ساجدې د سترگو له کونجونو کتل. زه پوه شوم. ومې ويل:

— اخ دا ټيکلي نوم په اشتيا په ټوپونو راولي.

ما يوه يوه قاشقه د شنو مرچو چکني د دواړو د قابونو په څنډه کې واچوله. ټيکلي مې واخېست. په چکني کې مې چوکه که. لمده څوکه مې ترې چک وهله. ساجدې هم همداسې وکړل. تر لږ څنډو وروسته گارسون هغې ته کرده پيڅه کېښودله. ټپونه ترې ختل.

ما ته يې وړوکی قاب دال راوړل. ساجدې اول دالو وروسته ماته وکتل:

— په داسې نامي هوټل کې دال د خدا وړ دي.

— ولې؟

— دانو چيش دي؟ نوره خورا کونه نسته؟

— اخ داسې مه وايه خورکۍ! تاندي خوړلي.

— چيشي؟ دوني مې خوړلي چې زړه مې ترې بدېږي. دا...

ساجده غلې شوه. لکه په خپله خبره چې پښېمانه شوې وي. زه پوهېدم چې غريب افغانان د دالو په نړۍ پاييتي کې ډوډۍ میده کوي. دا ورته ارزانه تمامېږي. د بحث لوري مې بدل که، چې د ساجدې غرور ته زيان ونه رسېږي. ومې ويل:

— طبعه ده نو. زما بيا غوښه بد ايسي.

ساجدې راته کاره وکتل، لکه ما چې ډېره کم عقله خبره کړې وي. ويې پوښتل:

— پوښتنه کولی سم چې ولې؟

زما سترگو ته د هارون سپين چرگ ودرېد. په يو بل گران وو. که هغه نه شپلي تر مکتبه ورسره ته. کله چې يې پلار حلال کړ هارون تريوې مياشتې ورپسې ژړل. زه له چورتونو ووتلم. ومې ويل:

— وی، خورکی! غوښه د حيوان وژل رايادوي. خوا مې پې بدېږي.

— زما د هارون جان بيا د چرگ غوشه نه خوشېږي.

زه پوهېدم چې هغه قصد «زما هارون جان» وايي. ستني چو خوي. موسکي شوم. پر ساجدې ښه ونه لگېدله. تېره تېره يې وکتل.

زه ووېرېدل چې لاندې جوړه نه کي. داسې خبره مې لټوله چې پام يې واړوي. ومې پوښتل:

— په پښتو ادب کې کوم خواږه ډېر ياد شوي دي؟

— شيدې چې پي. يې ام بولو، کوچ، پېروي، سابه. مخکې او مالداري د پښتنو د عايد سترې منابع وې. د غودواړوز موژ د فرهنگ په جوړلو کې خورا موهم رول درلودی. موژ چې په ريشتينولي وياړو علت يې امداد شيان دي. د چا تکیه چې پر دغو دوو منابعو وي درواغو ويلو او چالاکی. ته ضرورت نه پيدا کېږي. ځکه چې عايد يې ثابت دی.

ډوډی وخورل شوه. گارسون د حساب پاڼه پر مېز کېښوده. ساجدې، پرته له دې چې د پيسو اندازه وگوري، خپل دستکول ته لاس کې. ما پرې ښوده. درې نيم زره افغانۍ مې په قاب کې کېښودلې. له روانېدو سره مې وويل:

— اوس نور اڅه چې په هوټل کې چکرې درکم. سيل به وکې.

ساجدې تندۍ لا تريو کله:

— ته شه پوېږې. مکارې دې پرېږده!

— وی، خورکی. جنتي شې! دانو...

— ته زما هارون جان ولې آرام ته نه پرېږدي؟

زه په دهليز کې ودرېدل. ومې ويل:

— زه؟ ما څه کړي؟

— تا ويلي چې مينه ورسره لرې.

ما په تگ کې جواب ورکړ:

— هو. مونکره نه يم.

ساجده وپشېدله. تاوه راتاوه شوه:

— شه؟ ماته ام وايې مونکره نه يم؟ ته څو نې سپينسترگې يې؟

هغه يودم راجوخته شوه:

— ای ای! اغه زما دی. سر دې خلاص سو؟ که مې...

— جنتي شې! اغه مجرد دی.

د ساجدې تندۍ گونجې شو:

— شه سمه ده. تا سره مينه لري؟ آ؟

— نه.

- ما سره يې لري. سردې خلاص سو؟ باره دې ورسره ونه وينم!  
- وى خورې! ته لږ ساره وخوره! فكر تغير كولى شي. نيكاح موهمه ده.  
ساجده ولې زېږېدله. مخ يې واړوه. بېرته راوگرځېدله. غږ يې جيگ كه:  
- نيكاح د هر چا سره كېدلى سي. مينه موهمه ده. اى چې زما هارون جان دې سپكوي ته نه شرمېږي؟  
ما سر وخنډه. ساجدې ټېل وهلم. په دېوال تكيه شوم. ژوبلې پېښې مې برېښ وكه. ساجدې سترگې برگې كړې:  
- ته چيش غواړي؟ آ؟ ژر وايه بالا! آ؟  
ما په آرامه وويل:  
- د مرگ نه د هارون بچول؟  
- اغه چا په درختې پسې سرچپه ځړولى دى؟ آ؟ اى! چې پوره نه وي څوك نه مري. سردې خلاص سو؟  
- وى خورې! غم دادى كنه چې پوره يې ده.  
ساجدې سترگې خلاصې او خوله شپېلۍ كړه:  
- يوووو! هارون رشتيا ويل. ته سمه دمه لېونۍ يې په خداى چې. د انسان د تقدير څه يو خداى خبر دى.  
- بې شكه. خودده نه زه خداى وهلې هم خبره يم.  
ساجدې كټ كټ وخندل. آن د هوټل د هركلي مسئول سترگې واړولې. ما وويل:  
- اى خوركۍ! زه وايم هارون په موږ دواړو گران دى. راځه په گډه يې بچ كو!  
- يوووو! يوووو! د گوره لورې! ته اوس ماته بڼه بڼه كېږي؟ ځان ته ځاى پيدا كوي؟  
- جنتي شې! زه ستا ځاى نه نيسم، ته زما نه نيسي.  
ساجدې غاښونه وچيچل. زه يې په ټول زور ټېل وهلم. خو ما ځان ټينگ كه. لكه دېوال ونه خوځېدل. زما زور ته د ساجدې تندي راتول شو. بد بد يې وكتل. سړيې وښوروه. په موبایل كې يې د غټې چرې تصوير وښود:  
- دا وينې؟ دامې ستا دپاره رانيولې ده. كه بيا مې د هارون سره وليدلې درېشكې شخوم يې.  
هغه په جيگه غاړه روانه شوه. ما ورپسې كتل. په زړه كې مې تېر شول «په دې نجلۍ كې هېڅ شك نشته» زرگل ته د هارون همكار ويلي وو چې ساجده هلته ورغله. غصه وه. په ولاړه يې هارون ته له پرېښتې سره د لانجې راپور وركه. ويې ويل:  
- گوره! د پرېښتې څه د نيجات لاره نيكاده. سردې خلاص سو؟  
- باور مې نشي. اغه بې سړه ده.  
- ماته يې خپله وويل.  
- نه به وي؟ دا خو سخته نده. زه به مې ادې له ووايم چې تالماله وغواړي.  
- ژر كوه بالا! اغه د هوټل څه وځي. چې ستاسې كره پرې نه وځي.  
- شك نيشته. په خداى چې تې پرېږمه.  
- زه ام.  
دواړو يو بل ته په سترگو كې وكتل. پخ يې وهل.  
د ميزان د مياشتې له رسېدو سره زما په رنگ كې سرخي هم وركه شوه. اوس نو زموږ د مرگ نېټې ته ورځې پاتې وې. بدن مې بې اختياره لږ زېده. پخوا چې په آسمانو كې وم، د بنيادم مرگ راته له يوې حويلۍ نه بلې ته تېرېدل ښكارېدل. وروسته پوه شوم چې ددوى لنډ ژوند مينې خوندور كړى دى. ځكه يې دوام غواړي. مگر اوس مې وليدل چې تر مينې هاخوا ډېر نور څه دي چې هم ژوند ته رنگيني وركوي هم بدرنگي. زړه مې تنگ و. لار مې لټوله چې له دغه حالت څان وباسم. دوه ورځې مې د ډاكټر دوا

وځورلې. هېڅ تاثیر يې ونکه. په پارکونو او غونډيو گرځېدو لا په تکليفولم. دې کې راياد شول. کال مخکې چې مې د هارون  
 عملپاڼه ليکله، هغه يوه پېښه وليدله. کونډې سوا لگرې دومره پيدا کوله چې پينځه بچي له مرگه بچ کي. خپله يې نه خوړله.  
 بالاخره له لورې مړه شوه. هارون ته يې عصبي تکليف پيدا کړ. ډاکټرو ويل هر ورځ د شلو دقيقو لپاره په وچ فرش سمه تخته  
 سمله. دا د ملاتير منظمو او د اعصابو آرامتيا راولي. اوس ما په يوه ورځ کې درې ځلي هماغسې وکړل. په رښتيا مې فکر آرام  
 شو. سهار د سېرېنا هوټل مخ ته په ټکسي کې کېناستم. د خلکو خبرو ته مې پام شو. له ټکسيوانه مې وپوښتل:  
 - جنتي شې تره! دا خلک ولې تروه ښکاري؟  
 - خو سبا ميراثمې مظاهري دي. اتې ايڅوک نه پوپېږي چې د چا کور په غم اوږي.  
 - مظاهري ته دې نه ځي کنه!  
 - هه، په خوله اسانه ده. زموږ سياست لکه پوډر. اتې چې پې واوښتې، نه يې پرېښودى سې، نه ښه او بد پېژنې.  
 - د سبا مظاهرو هدف څه دى؟  
 - خلک د روزگار ه باسل. د وزگارو بل کارسته؟  
 زه په قلعه فتح الله کې د مټک راډيو دفتر ته ننوتلم. زرگل په تېزو گامونو مخ ته راغى. ويې ويل:  
 - او هو! ته اوس ام په نخچک ځې؟ پښه به دې کتلې وه! ماته نه اوسي.  
 زه يې په تېزو خبرو په ځنډ وپوهېدم. په نخا کې د نخچک او د گوډ تگ مقاييسې خندا راوستله:  
 - جنتي شې! که پښه ماته وه کله گرځېدى شوم؟  
 دواړه په جیگري کوچونو مخامخ کېناستلو. ما د پکولي سړي تصوير ته کتل. پر کاغذ يې ليکلي وو «زه مټک راډيو اورم» ما  
 ته پکې مصنوعيت ښکارېده. زرگل د پخوانيو ټيپونو د کسټ جرړه فيته په لاس راکړه. خپله يې د کسټ په سوري کې گوته  
 تاووله. خو فيته نه سمېدله. ما ويل ته صبر! زه يې جرړوالى باسم. لگيا شوم. هغه فيته ته اشاره وکړه:  
 - دا د يو مړ رهبر خصوصي خبرې دي. اى خورې! ساجده درغلې وه؟ ما هارون ته وويلې. شرمول به پکې نه وي گوره!  
 - خير ويسې! شکر چې تا غونډې غمخور لرم.  
 - يو خو زما صفت مه کوه! ماته خپله بې غيرتي راياده کي. اغه د ډاکټر دقيق مېلمستون...  
 - نه وروره! ته هم ملامت نه وې. دا پرېده! ما ويلې يو کار به ونکې؟ په راډيو کې د شيطانانو نښې ووايه!  
 - دقه سې! د شيطانانو نښې. هه هه هه.  
 - هو کنه. چې خلک شيطانان وپېژني. چې ويې نيسي.  
 - ټوقې مه کوه! شيطانان خو چاته ښکاري نه.  
 - د بنياد حالت کې ښکاري. پير السبي نه گورې؟ او څو چې له سترگو پناه شوي نه وي د پيريانو حالت ته اوښتې نشي.  
 - رښتيا؟ هه، مابه ام ډېرو ته غېږه ورکړې وي.  
 ما سر و خوځوه. زرگل خپلو زنگنو ته په ورغوو شپک ورکه:  
 - دقه سې! نو زما ورته ولې پام نده شوى؟  
 - د نښو نه يې خبر نه وې کنه.  
 زرگل چورتې شو. ما د فيتې وروستۍ غوټه خلاصه کړه. هغه په خدا د کسټ په سوري گوته ننوېستله. ويې ويل:  
 - دا دې څنگه وکړل؟ زما ورته سترگې سپينې وې.  
 - جنتي شې! زه خوبه هم يونيم کمال لرم کنه؟

- بالکل. ای خفه کېږه مه! زه د شیطانانو نښې نه خپرومه.

- ولې؟

- ماته اسې خبره ښکاري. پوښېږې؟ زه چې محصل ومه ابا مې بې کاره شو. کاکا مې پلار ته په فصل کې برخه نه ورکوله. ویلې ته ننخا لرې. زه زیاتره وخت وږی وده کېدمه. زمونږه کور په کارتې نو کې و. هره ورځ کابل پوهنتون ته په پښو تمه راتمه. زرگل سوړا سویلی وکه:

- که دا وکمه اوږد ونکې مې کمېږي. ډونران به رانه لاړ شي. نه خورې، که گونا گاره ام شمه، ایوانان مې نه خوار ومه. خو زه ورسره موافقه نه وم:

- نه کنه. دانوې خبره ده. ته بیا گوره! خلک به یو بل ته وایي مټک راډیو واوره.

مگر زرگل نه منله. زما تر ډېر تینگار وروسته یې زړه نازړه قلم او کاغذ واخېست. ویې پوښتل:

- ښه، نښې یې څنگه سې دي؟

زه خوشحاله شوم. ومې ویل:

- یوه نښه یې ډېره ښکاره ده. د سترگو گاتې یې یو رنگ وي. منځ کې وړوکی تور خال نلري.

- هو، هو، دسې خلق مې لیدلي دي.

- وینې؟

- نو که څوک یې وپېچني شیطان به ورباندې حمله ونکې؟

- نه، د هغو خو کار شیطاني ده. یو بنیاد ته تاوان د بل بنیاد په لاس رسوي.

- نو شیطان خپله ایچې کولی نه شي؟

- ولې نه؟ که بنیادم گناه وکړي د بدن دروازه یې خلاصېږي. شیطان ورننوخې. بیا نو ډېر څه یې کولی شي.

- او بنیادمان شیطانانو ته تاوان رسولی شي؟

- هو، وهلی یې شي. څوړولی یې شي. قسم ورکولی شی، چې ددوئ د سیمې نه لاړ شي. خو وژلی یې نه شي.

- ښه بله نښه؟

- بدن یې له اور څخه جوړ دی. چې په قهر شي په سترگو کې یې لمبه ښکاري. او ورغوي یې هم سره کېږي.

- بل؟

- جامې یې د تن برخه ده. لکه زما. نه بېلېږي.

- دقه سې! زه ویمه چې ته ولې امدایوه جوړه اغوندي.

زه موسکې شوم. زرگل زما لستونې کش که:

- اجیبه ده.

زه ناسته وم. زرگل دا نښې په راډپو کې وویلې. خود خلکو عکس العمل ته یې سودا وه. دواړه ووتلو. د زرنگار پارک شاوخوا گرځېدلو. راټول خلک مو ولیدل. نزدې ورغلو. هغوئ یو تن ته سپېږې ورکولې. ما غږ که:

- ای ورونو جنتي شئ! مه یې وهئ!

داوږدې زیرې، خریلو برېتو او بدو هلو پایشو سړي سړې سترگې واړولې. ویې ویل:

- شیطان دی بي بي.

- هو، شیطان هم ځان لري. په حج کې نه گورئ؟ هماغه سې په وړو کانو یې لعنت ووايئ. وهئ یې مه! خوږېږي.

- دې ته گوره ای! د شیطان ترورزی وختله. ههههههه. څه خورې څه! پرېده چې زړه پې یخ کو!

- نه کنه. نو د انسان او شیطان څه فرق شو؟ زموږ یې د فکر سره د بنمې ده، نه د جسم سره. قسم ورکئ! چې له دې وطنه لاړ شي.

تیټکي کس منډه کړه. د امیر عبدالرحمن خان د مقبرې څنگ ته له کراچۍ څخه یې قرآن راوړ. د شیطان لاس یې پرې کېښود:

- توبه وباسه! وایه بیا افغانستان ته نه راځمه!

شیطان چیغه کړه:

- توبه! توبه! بیا افغانستان ته نه راځم.

یو دم ورک شو. ټولو وخنډل. خو د ډیرور زړه یخ نه شو. ځکه تریو و. زرگل موسکی موسکی کېده. ماته یې کړ:

- چې شیطان لاړل هر څه به سم شي. کنه؟

- نه، پیرالسيي خو شته. نور شیطانان راولي. د پاچايۍ تخت یې باید پیدا کو. بیا به خلک ومني چې هغه ابلیس دی. هاغه وخت بیا هر کار یې کولی شو.

همدا شېبه درې کسان په تورو عینکو کې یوې تورې تا کاوې ته کېوتل. هلته په پېریانو بدل شول. بدنونو یې سره رڼا کوله. یو بنکرونه پیدا کړل، د بل غوږونه وغځېدل. پزه یې د فیل په خرطوم واوښتله، د دریم لکۍ شنه شوه. خو د اوږو پټۍ یې په خپل حال وې. له دېوالونو داسې تېرېدل لکه په دروازه چې ننوځي. لس بې کړۍ او بې دروازو تا کاوې یې شاته پرېښودلې. بالاخره روښانه بازار ته ووتل. هلته خدا او گڼا وه. د هر چا له خولې د سگرېټو، چرسو او پوږو لوڅرې ختلې. په لاسو کې یې بوتلونه وو. په بوتلو کې د اور شراب شپېدل. فوارو هم ډنډونو ته د اور اوبه غوړځولې. د شیطانانو ښځو او سړیو پکې برېښ لا مېل. په مغازو او هوټلونو کې خوراکي موادو یا لمبې کولې یا یې تپونه ختل. دا درې تنه له بازاره تېر شول. لوی تالار ته ننوتل. جیگ چت یې سلگونو ستنو ټینگ کړې و. زرگونه شیطانان د ابلیس شانداره تخت ته مخامخ ناست وو. دوی سجده وکړه. پر چوکيو کېناستل. ابلیس له پاسه لاس وښوروه. ټول غلي شول. هغه په سوزېدلي غږ وویل:

- ای د اور د عالي ذات ولسه! ووايئ! ولې وېرېدلې یئ؟

له اول قطار څخه د اوږدو غوړندو شونډو والا پاڅېد. غږ یې د ځان په پرتله ډېر نری و:

- زموږ گرانه پاچا! تبا تبا شو. بنیادمان مو پېژني. قسم را کوي. که دوام وکړي دلته به زموږ پاچايي ختمه شي.

د ابلیس اوږدې لکۍ او د بنکرونو ترمنځ تاج لمبې وکړې. سترگې یې غټې غټې راووتلې. ویې ویل:

- دا څه اورم؟ لعنت په بنیادم! څنگه مو پېژني؟ تاسې کمقلان به سم تمثیل نه کوئ؟

- نه په تمثیل کې خبره نده.

- نو په څه کې ده؟ عینکې نه اچوئ څنگه؟

- نه. په راډیو کې یې زموږ نښې وویلې. اوس د دوه روپو بنیادمان زموږ عینکې کشوي. د سترگو گاتې گوري.

- ایڅ مې باور نشي. دا نښې یې د کومه کړې؟

- پرېښتې لعنتي به ښودلې وي نو. بل څوک خبر دی؟

- امغهر ذیله ده. دا مشکل یوازې په کابل کې دی که په ټول افغانستان کې؟

- په ټول افغانستان کې. بنیادمانو ته زموږ نیول سات تېري جوړه شوې ده.

- او ففففف! زه مجبور فرمان صادر کړم چې د اور عالي ذات د څه وخت دپاره په پېریانو بدل شي!

د شیطانانو په بازارونو کې خلک ناراحت شول. سره وښورېدل. دلته په تالار کې د بنکرونو والا غږ که:

- مهربانه پاچا! که موږ ورسره نه یو، اسی نه چې په بنیادمانو کې مینه بیا خپره شي.

- ښه پوښېم گرانه! غټ خطر دی. څه وکم؟ چاره نه شته. خپل ولس هم ځورېدو ته ورکولی نشم.

- اطاعت کوو او غوښتنه لرو. دا ځل باید دې بدرنگې پرېنټې ته سمه جزا ورکو.

- بېخي سمه ده. باید یو پلان وسنجوو.

د میزان پېنځمه وه. ما په احمد شاه بابا مینه کې د موټر له ښیښې کتل. دا د ښار وروستی برخه وه چې ما د ابلیس په تخت پسې لټوله. مگر داسې ځای مې ونه لید چې هلته دې د شیطانانو پېره داران ولاړ وي. یا هغوئ په خاص نظم وگرځي. یوه کوڅه وړاندې د هارون کور و. زړه مې وسولېد چې ویې ونیم. ټکسیون ته مې کړ:

- جنتي شې تره! دلته ودرېږه! زه راکم.

هلته خلک راټول وو. زه یې تر شا تېرېدل. دوو تنو یو بل ته سپکې سپورې ویلې. ډیر خریلي غږ که:

- ای ستاسې ترورستانو د لاسه دا وطن وران دی. تاسې د پردیو سپي یئ. هر وخت مو د خپلو خلکو سره جنگوي.

د ډیرور سا سوزېدله. غاښونه وچپچل:

- تاسې سیکولران کافر یئ. په تاسې جهاد په کار دی. تاسې خور او مور نه پېژنئ. ټول د رنډۍ زامن یئ.

هغوئ یو په بل ورغلل. دې کې شیطانان یې له بدنونو ووتل. له خدا چپه اوښتل. دواړه ځوانان ونښتل. پلویانو یې هم لاسونه واچول. لوی جنگ ونښت. زه یې منع ته ننوتلم. هغوئ مې خلاصول. خو چا نه منله. اخر مې په چيغه وویل:

- تاسې نه مسلمانان یئ نه افغانان. مسلمان او افغان ښځې ته احترام لري. د ښځو په مخ کې کنځانه کوي. ښځه چې منع ته شي سوله کوي. تاسې ته گوره! جنتي شې! تاسې نه پوهېږئ. شیطانان درکې ننوځي په جنگ مو اچوي. عقل پیدا کئ عقل!

هغوئ یو دم غلي شول. شاته لاړل. شیطانان تروه شول. لمبې یې وختلې. زه روانه شوم. شاته مې د یو تن غږ واورېد:

- ای دروغ وایی. دې په موږ د کمقلانو خیال کړی. شیطانان خو ټول ورک شول.

اوس یې زما په خبره شور شو. زه د هارون کوڅې ته ننوتلم. د دویم منزل کړکۍ ته مې وکتل. هارون نه ښکارېده. اتل کوڅې ته راغی. د ماشومانو څنگ ته لاړ. زه یې جوړېدو ته خوشحاله شوم. دې کې د هارون موټر په شا ووت. هغه په اتل برک شو چې په زخمي ځان لوبې کوي. زه ووېرېدل چې ما به هم ورټی. پټه شوم. هغه په موټر کې تېرېده. ما یې له کونجه دیدن وکړه. له دې ځایه د مټک راډیو ته لاړم. زرگل په حویلی کې له تک سور کس سره خدای پاماني وکړه. ما ویل دا څوک و؟ زرگل له خدا شین شو. د تندي د پاسه گنجی ځای یې وگروه. هوایې د نښتو غاښونو تر منع کښه کړه:

- د یونیسیف مامور ده. پروجهر اکووي. ای خبره یې؟ سروې ښودلې چې زما راډیو ټولو نه زیات اوږد ونکي لري.

موږ د دفتر په دروازه ننوتلو. ما وروځې بره کش کړې:

- ښه؟ موبارک! موبارک!

- مننه مننه. چې پیسې پیدا کمه د تحقیقي رپوټونو څانگه جوړومه. رپوټونه خرڅومه. ډونرانو! بای بای!

ما د هغه تکیه کلام استعمال که:

- دقه سې!

زرگل په موسکا وویل:

- جنتي شې!

دواړو وخنډل. زه په کوچ کېناستم. هغه د یادداشت کتابچه ټوله کړه. د کار مېز ته روان شو. ویې پوښتل:

- ښه نو تا چیشی وکړل خورکۍ، تا؟

- هېڅ. د شیطان تخت پیدا نشو. خوبل څه مې واورېدل. خلک فکر کوي چې ټول شیطانان ورک شوي دي.

- وا! دي كنه. نوندي؟  
- نه. يوازي هاغه لارل چې خلکو قسم ورکړی دی. نور ټول د پېريانو حالت کې شته. بنيادمان يې نه وينی.  
- دقه سې!  
- هو. ته امدایه راډيو کې ووايه!  
- په سترگو.  
- بې سترگو مشې! بل ووايه په هر ښار کې د شيطانانو بازارونه دي. او په کابل کې د ابليس پايتخت هم دی. پيدا يې کړ! خپله پکې بازارونه جوړ کړ!  
- نو چې تا پيدا نه که، خلک به يې څنگه پيدا کي؟  
- مه کوه وروره! په چا چې باور نشي هماغه ناممکنه کار کوي. قوت په فکر کې دی، نه په مټه کې.  
هاخوا د شيطانانو د امنيت بېر وزير د سکروټوله کوچ څخه پاڅېد. د مټک راډيو د نوې خپرونې په باب يې گوزارش ورکه. ابليس د اور شراب وڅښل. تش گيلاس يې په زوره په ميز ووهه. ويې ويل:  
- اغه پرېښته نده، مضره حشره ده. پټ پټ چيچل کوي.  
د ټولو له خولو د شکايت بېهار وخت. د پيشو په څېره شيطان په غاښونو لاندینۍ شونډه کېکاږله:  
- په دا زړه مې لکه يڅې او به ناسته ده. وی، وی، وی، نو!  
د غټې خولې او ځوړندو شونډو والا وويل:  
- اغه مرداره قواره مې بدې شي. پيکه ميکه. توووو.  
ابليس لاس جيگ که. ټول غلي شول. هغه گوته تېره ونيوله:  
- ډېر مه غرتېږئ! تاسې د پرېښتې د پېښو خاورو ته نه رسېږئ. ټول يې کونج ته کړئ ټول.  
هغوی يو بل ته وکتل. د زمري په څېره شيطان سترگې پټې وې. کور ناست و. وينې شو. ويې ويل:  
- نه نه، پاچا مې يې. راباندې گران يې. خودا درسره نه منم. نه نه، نه منم.  
هغه نشه و. بېرته ويده شو. خوره هاري يې وخت. ابليس بېرې وروځې واچولې:  
- داح، نه يې مني. ويم بې شکه چې زمري دی، خو مې زمري.  
په بازارونو کې شيطانانو په زوره وځنډل. ابليس غبرگه کړه:  
- د اور په ذات قسم چې موږک پې برگ شي، بيا د بوی د لاسه سا نشي اخېستی.  
د خنداگانو غږ لا جيگ شو. ابليس چيغه کړه:  
- چوپ! چوپ!  
آن د شيطانانو په بازارونو کې هم ټول غلي شول. هغه ويده کس ته بيا گوته ونيوله:  
- په تاسې کې اغه غيرتي امدادی. لږ تر لږه په خبرو کې خو مقاومت کوي.  
ټول وېنګېدل. ابليس وويل:  
- ستاسې د بې غورۍ نه پرېښتې موږ ته داسې تاوان ورسوه چې ايچار سولی نه و.  
له اول قطار څخه د ځوړندو غوږونو شيطان په نشه حالت کې غږه:  
- عجيبه ده. دا مرزگه ام موږ ته تاوان رسولی شي. هه.  
د پيشو په څېره کس مخ وروگرځوه:

- اغې اوس زموږ کار اخيستی دی. بنياد مانو ته شیطاني کوي،  
 کړس کړس په خندا شو. د غوړندو غوړونو والا وويل:  
 - ای! نو پر بنښته ولې موږ سره نه يوځای کېږي؟  
 ابليس برگ شو:  
 - شوه گانوووو! له پر بنښتې څخه شيطان نه جوړېږي. اغه څه بنياد نه دی.  
 بيا ټول غلي شول. هغه خبره وغځوله:  
 - بل ډول ونشو. هارون اختطاف کړ! په بنياد مانو وهل ورکړ! او پر بنښتې ته يې تصويرونه ولېږئ!  
 د پوکاڼۍ په څېر د غټو غومبرو والا غږ کړه:  
 - هارون څنگه اختطاف کو؟  
 ابليس بيا سترگې برگې کړې:  
 - تاته چل نه درځي؟ ته نو بيا خوشې لډويې. بدن ته ورننوځي! کنټرول يې په لاس کې واخلي!  
 - په دې خو پوپېږم. وایم که گونا ونکي؟  
 - ولې؟ مخکې يې ونکړه؟ زموږ کس ناحقه بدن ته ورننه وت. امغه مو اشتباه وه.  
 - اغه چې ډاکټر دقيق د پر بنښتې سره زنا ته لېږلی و؟ څه پوښدو چې بيا وجدان ته تسليمېږي؟  
 - او هوووو، وجدان يې مړ کړ! ستاسې وظيفه څه ده؟  
 د گوريلا په څېر بير وزير لاس جيگ کړه:  
 - زموږ گرانه پاچا! بې غمه شه! وبه شي. ای جينۍ! واچوه! د ژوند اوبه واچوه!  
 نيمه بر بندې ښځې يې گيلاس له شرابو ډک کړه. هغه په سرواړه. چې ښځه تېرېدل هغه يې په نرۍ لکۍ لاسونه ښکته کش کړل.  
 په کړس کړس يې وخندل. ابليس سور شو. لمبې يې وکړې. لږ زنده گوته يې وڅنډله:  
 - ای بې غيرتو! بند! نور بند! تراغو چې مو د وښمن ختم کړی نه وي چرس، پوډر او شراب بند.  
 آن د زمري په څېره ویده کس هم ښځ شو. ويې ويل:  
 - ولې؟ موږ خو بنياد مان نه يو چې تاوان راته وکړي. ولې؟  
 - ولې دې سروخوره! چې کار ته وزگار شئ! د اور د عالي ذات د سوکالۍ د پاره کنه.  
 ټولو يودم چرس او شراب وغوړځول. لکه عسکري قطعه تيارسۍ ودرېدل. په گډه يې غږ کړه:  
 - ځان، د اور له ذاته قوربان!  
 د ميزان شپږمه شوه. هارون د نورستان په مرکز پارون کې ميز ته ناست و. د باغ له منځه يې جيگو غرو ته کتل. لکه ورختل چې يې  
 آرمان وي. د لېوه او پيشو په څېره دوه شيطانان ترې گرد تاوېدل. خو چا نه ليدل. مخامخ پر شنو پلاستيکي چوکيو ملکان ناست  
 وو. د هارون ساتونکو لوی تلویزون پر مېز کېښود. فلم يې چالان کړ. هلته بنسټپالو په مظاهره کې بې گناه خلک وهل، دکانونه  
 يې چورول او موټر يې تخریبول. مگر د سور ږيري ملک سترگې په هارون کې وې. د څنگ کس ته وپسېد:  
 - دا شي پخوا ځان ته ملایکه ويله. اوس گوره!  
 د سپين پکول والا خوله غوړ ته نژدې کړه:  
 - پيسې چا ايسته غوړځولي؟  
 - هاو کنه. خبر شومه، لغمان کې يې د ملکانو جېبونه پر سولي. چې مونږ ته تش راغلی که ډک؟  
 - چيشی؟ زه خو د چا د ادې نوکر نه يم. چې اول جانانې جېب ته نه کمه، د خدای پامان!

د تلویزیون په سکرین کې مظاهره چيانو یوه ښځه په قمچینه وهله. هغې په چیغو ژړل. هارون ناستو کسانو ته وویل:

– ملک صیبانو! څنگه؟ شرو کوو له خیره؟

سور ځوان سرگردانه گرځېده. تېلفون یې له غوږ څخه نه لېرې کوه. هارون ته نژدې شو. موبایل ته یې اشاره وکړه:

– صیب لږ صبر وکړ! دوه کسه اوس رسېږي.

له ملکانو څخه د سپین پکول والاغې که:

– څو اغی راجي د ناستو کار وکړ!

هارون سور ځوان ته سترگې واړولې. هغه پاکتونه وویشل. شیطانانو یو بل ته وکتل. د پیشو غونډې د گرد مخ والا وویل:

– بوینو! څو ووايي! رشوت دی که خیرات؟

د لېوه په شکل شیطان وخنډل:

– هه هه هه د عقل ټوپکه! په سیاست کې خیرات نشته.

– کښه ترو! ته د عقل راکټې ولې څه؟

وروستي کسان هم راغلل. سور ځوان د پیسو د پاکتونو وېش ختم که. پرته له هارونه د نورو په ټټر کې تورې سوږې پیدا شوې.

خو شیطانان دده ټټر ته منتظر وو. یونیم ملک پیسې له پاکټه ووبستلې. ویې شمېرلې. هارون پاڅېد. ویې ویل:

– د ښایسته او سمسور نورستان شریفو مشرانو اسلام علیکم.

ملکانو په موسکا سرونه وڅوځول. د وعلیکم شورپورته شو. هارون مخکې لاړ:

– مونږ راغلي یو چې هېواد له په خدمت کې ستاسې قدرمنو ملاتړ ولرو. تاسې پوېږئ چې زموږ هېواد تر نورو ډېر شاته پاتې.

یو علت یې د ټولنې د نیمې برخې فلجوالی دی. ښځې یادومه. تاسې فکر وکړ! ښځې خواسې ام د کوره بهر کار نه کوي. پاتې شول ۵۰٪ نارینه. په اغو کې تقریباً ۲۰٪ ماشومان دي. لږ به زیات وي. لږ تر لږه ۱۰٪ زړه دي. پاتې شوه ۲۰٪ ځوانان. په اغو کې ۱۰٪ بې کاره دي. د گټې والا یوازې ۱۰٪ لرو. او ۱۰۰٪ نو د خلکو جوند به بلاته ښه شي؟

ملکانو چکچکې وکړې. سورږيري غږ که:

– بیخي دي د ښې منع وویشت ولا.

د سپین پکول والاغبرگه کړه:

– خیر ویسې! ایله مې اوس مغز کار وکه.

هارون خوښ و چې خبرو یې په خلکو اغېز وکه. د سپین پکول والا په جېب لاس کېښود. وپسېد:

– اخ جانانې قوربان شم. دا زړه مې پې تود دی. ای! دا کابلی کمقل خبر ندی. دلته سړي ناست وي، ښځې کار کوي.

ملکانو ځانونه ټینګ کړل چې پخ نه وهي. هارون ورغوي و سولول. خبره یې وغځوله:

– نو درنو مشرانو! که زموږ ښځو تعلیم کړی و ۱۰٪ به اغو کار کوه. لږ به ښه شوي وو. خیرات ته به ناست نه وو. خو بنسټپال مو کله پرېږدي؟ د دروغو دلایل راوړي، جونې خو پرېږده، چې این الکان له تعلیمه وباسي. پوېږئ ولې؟ خبره داده چې که چا تعلیم وکه بیا نو ددوئ حیثیت ور له مالومېږي. ځکه خو تبلیغ کوي چې په مکتب کې ښځې بد اخلاقه کېږي. مگر په دې سترگې پټوي چې د اخلاقي فساد گراف په بې سوادو کې تر باسوادو جیگ دی.

خلکو یو بل ته وکتل. سورږيري وېنګېد:

– دا گراف یې چیشی وویلي؟

د سپین پکول والا په خوله لاس کېښود:

- ورو! ورو! بنځې بڼي چې مکتب یې ویلی نه دی.

- بڼا!!!! یانې ستا بڼه ستا گراف دی. زما بڼه زما گراف.

د سپین پکول والا یخ وهل. د هارون غږ غلی که:

- بل طرف ته مترقي غورځنگ دی. مونږ دادی تاسې راټول کړي یی. خو په خپلو لورگانو تعلیم وکړ. د تشویق دپاره مو پیسې درکړې. مونږ سره ستاسې د هوساینې غم دی. که تاسې هم مونږ سره ودرېږئ دا کومکونه به لاریات شي.

خلکو غږ. که چې ولاړ یو. لېوه شکله شیطان مخ خپل ملگري ته که:

- آفرین! آفرین! څنگه په مهارت دروغ وایي. خلک مفتخواره بلدوي. په رشوت رایه غواړي.

د هارون په پټې توره سوږه ښکاره شوه. لېوه شکله شیطان ورته کړس کړس وخنډل. پیشو شکله هغه تپل وهه چې خندا پرېده، ننوځه! شیطان داخل شو. هارون ورپرېد. خپل گړپوان ته یې وکتل. لکه په پټې چې یې تودوخه احساس کړې وي. د سترگو گاتې یې دوه شول. لکه دوه سیکې چې سر په سر پرتې وي. هارون یو دم وخنډل:

- ای یارانو ای! چرس وهی! شراب سکئ! چې په جنت کې حرام ندي دلته ولې حرام وي؟ هه هه هه.

ملگرو یې په غټو غټو یو بل ته وکتل. ملکانونو هرررر وخنډل. خود سپین پکول والا برگ شو:

- وستاذه! د شرابو نوم ماخله! کافر کېږي.

- هه هه هه. ای پکول ماما! اغه په جنت کې چې پکې لامبي، اغه به نو ټول زندیقان وي، آ؟

ملکانو بیا په زوره وخنډل! سور ځوان هارون ته په غوږ کې وبنگېد. هغه تپل وهه:

- پرېده مړه! ما کله ورانه خبره کړې؟ جوند خو دی د عیش و نوش دپاره. هه هه هه هه

ملگرو یې له لاسه کش که چېرې کښه. مگر هارون غوښتل وغږېږي. بالاخره یې په زوره کښه. غونډه یې په نیمه کې ختمه اعلان کړه. ملکانونو په خندا روان شول. د هارون له پټې څخه لېوه شکله شیطان سر راووبست. پیشو شکله شیطان ته یې کړ:

- اوس نو پرېښته مرداره په گوتو راغله. هاغه څه به کوي چې موږ یې غواړو.

د میزان په نهمه ډله ډله بنځې په کراچیو راتاوي وې. ماشومانو ته یې جامې کتلې. ساجده په غوچما غوچ کې ترلې باغې عمومي لاره. بېرته راوگرځېدله. د غاښونو د روغتون پر دېوال جامو ته ځیره. پخې بنځې تپل وهله چې لاره پرېده. دا برگه شوه. بنځه وبنگېدله، لاره. ساجدې زرزي سترگې د سپرېنا هوټل ته ونيولې. اسویلی یې وخوت. په چورت کې یې د مخابراتو د وزارت جیگ تعمیر ته وکتل. بیا ترپله لاره، بېرته راغله. یو هزاره هلک په خپله لهجه وپوښتل:

- خورې! څه شي پسې سرگردانه یې؟ ماته ووايه!

پخوا به ساجدې هم هزاره گۍ لهجه کوله. خو اوس یې ټنډه تروه وه. په پښتو یې جواب ورکه:

- کرار دي پر ځای کښېنه! قومو.

هزاره هلک پوه شو چې د ټیټې پزې له امله یې ورباندې اشتباه کړې. هغه هم پښتو ته شو:

- ولې په قارېږې؟ زه کومک کوم.

- ضرورت نسته.

هلک سترگې د څنگ ملگري ته واړولې. په دري ژبه وبنگېد «لېونی. ده» ملگري یې برگ دسمال ترغاړې تاو که. سترگه یې ووهله، روان شو. ساجدې ته غوږ کې وپسېد «خو اخلې؟» هغې کاره وکتل. ځوان موسکي و. ساجدې ترې فاصله ونيوله. هزاره هلک له لېرې خنډل. دسمال والا ځوان بیا نزدې ورغی. وبنگېد «اړېره مه! پولیس نه یم» ساجده برگه شوه:

- چیشي دي؟ ځغله موردار خوره!

د خلکو پام واوښت. د شمال والا ځوان سترگې تېرې کړې:

— ای! بي بي بي مه کېږه! ستا په شان ښځې مالومې دي. څه ور کېږه! که نه پولیس خبروم!

هلته پرسرک پولیس روان و. ساجدې ورنارې کړې:

— پولیس ماما! ای پولیس ماما! دلته راسه! دغه الک ما ځوروي.

د ځوان سترگې تېرې تېرې راووتلې. پولیس راوگرځېد. ویې پوښتل چې ولې؟ د ځوان ژبه ټکنۍ شوه:

— دا، دا یو سات شو دلته گرځي. غله ده. ما ویلې ددې ځای نه څه!

— هی! گونگ سې! زه یو چاته منتظره یم. پولیس ماما! درواغ وايي. بدې خبرې یې راته وکړې.

پولیس ځوان تېل وهه:

— سړی شه گوره! بیا دې د تورو تمبو شاته اچومه!

ځوان خړې سترگې خپل ځای ته لاړ. هزاره هلک له خندا شین و. ساجدې ساعت ته وکتل. نهه نیمې بجې وې. له سرکه واوښتله.

د سپرېنا هوټل په کونج کې ودرېدله. دا مهال زه راووتلم. غوښتل مې ټکسي ته ننوځم. د ساجدې غږ مې واوږېد:

— ای ای پرشې! صبر صبر! ودرېږه!

زه پښه نیولې شوم. ساجده په منډه ورسېدله. بې له سلامه یې وپوښتل:

— ژروایه! هارون چېرې دی؟

— جنتي شې! ته خو خبره یې چې لغمان ته تللی.

— هی سترگې دې خاورې سه! آخو بېرته رالئ. وایه وایه! چېرې دې پټ کړی؟

— څه شی؟ کله راغی؟ زه یې ولې پټ کم؟

ساجدې له ستوني ونيولم. زور یې که. زه شاته لاړم. ساجدې لاندینی غټه شونډه وچيچله:

— په مکاری خلاصیدی نسې. حتمن دې درې ورځې چېرې تړلې دي. ژروایه!

— جنتي شې! ستونی پرېده! ما ندی لیدلی.

خلکو د زرنګار پارک له څنګه کتل. زموږ جنګ ته له خندا شنه وو. پرسرک یو موټر سست شو. بل شاته ډیکه ورکړه. دواړه کېوتل. یو بل یې ملامتوه. دلته ساجدې زما په ستوني زور کوه. د هوټل ساتونکی راغی. هغه یې له لاسه کښه کړه:

— ای خوشې که! څه شور دې جوړ کړی؟ ته خو سمه شیشکه یې.

زموږ دواړو سا سوزېدله. ساجده روانه شوه. په تګ کې یې شاته وکتل:

— ای ای درواغجنې! شه یې واوړه! که یې ایله نکې اریضه درباندي کوم.

ما په چورت کې ورپسې کتل. دومره پوه شوم چې درې ورځې کېږي هارون ورک دی. معلومه نه وه چې پولیسو نیولی؟ موټر وهلی؟ په کوم کار پسې تللی بېرته راغلی نه دی؟ که ابلیس کوم کار کړی؟ سودا مې شوه. سیخ د هارون دفتر ته لاړم. هلته ژوند عادي روان و. د نجونو یوې ډلې په دهلېز کې ټوکې کولې. خندل یې. زه ورغلم:

— جنتي شې! هارون مې په کار دی؟ د ارتباطاتو ریس.

فیښني نجلۍ ټیټ او پاس وکتل. په نازيې شنې سترگې وړپولې. زما د نرم غږ پېښې یې وکړې:

— جنتي شې! اغه خوتا لېونی که. زموږ د ښې دې ام وباسه.

خورلنویي کړس کړس و خندل. زه ایله اوس پوه شوم چې څه ډول غږېږم. ټیټکۍ نجلۍ خپله ملګرې چونډي کړه. وپسېدله

«ورکه شه! تا پورې څه؟ جواب ورکه!» هغې بیا مخ مات راوگرځوه. په هماغه انداز خود خفګان په تمثیل یې وویل:

-الاتوری! ریس صیب دا درې ورځې نه ښکاري. چې اغې دنیا ته په غیر قانوني لارو مهاجر شوی نه وي.  
 بیا د نجونو د خدا شوق فضا ونيوله. زه خفه نه شوم. پوهېدم چې افغانان هره ورځ له دردوونکو پېښو سره مخ کېږي. زړه یې د  
 زغملو زور نه لري. نو په خدا یې تېروي. ما بیا نجلۍ ته وکتل:  
 -ریس صیب ویلي ندي چې ولې نه راځي؟  
 نجلۍ مخ مړاوی که. له ساړه اسویلي سره یې وویل:  
 -الاکاش چې ماته یې د زړه راز ویلی. په زیارتونو به مې نذر و نه ویشلي وو.  
 بیا په دهلیز کې د زورورې خدا انگازې شوې. یو سړي غږ که چې موږ کار ته پرېدی که نه؟ چاغ نجلۍ ما ته نژدې شوه:  
 -خوړې! ریس صیب چې کله نه راځي وایي. دا واری یې ندي ویلي.  
 زه روانه شوم. په فکر کې مې رنګارنګ خبرې گرځېدلې. خو ډېر مې زړه ویل که ورک وي نو بنسټپالو به اختطاف کړی وي.  
 مټک راډیو ته لارم. په سټډیو کې یوازې نوکریوال پاتې و. زه د زرگل دفتر ته ننوتلم. ما ویل:  
 -وروره! د هارون نه خبر یې؟  
 زرگل د مرکود ثبت په وسیلې کې بېټرۍ اچولې. تېز وغږېد:  
 -بې وفا انډیوال؟ اغه مانه خفه ده. ټلېفون ته مې جواب نه وایي.  
 -جنتي شې! هغه ورک دی.  
 زرگل ورې گردې سترګې پورته کړې. په شونډو یې د شوخی موسکا وگرځېدله. سټډیو ته په تګ کې وبنګېد «دقه سې»  
 نوکریوال ته یې د ثبت وسیله ورکړه. ویل ددې نه مرکه واخله! ایډیټ یې که! بیا یې خپره که! بېرته په موسکا راغی:  
 -ښه تا ویلې ټیکټور ورک ده؟ ټوکې مه کو! څنگه ورک ده؟  
 -ورک څنگه وي؟  
 -نا، که دسې وه غفور کا کا خامخا خبر ولمه. چې ساجدې کو مه کانه کړې نه وي. ټیکټر پې ډېر گرم ده.  
 -نه، هغه داسې جینی نده.  
 -دقه سې! ستا زړه پاک ده. هر څوک درته ځان غوندې ښکاري.  
 -جنتي شې! اغه ورسره مینه لري.  
 -د اینسانانو مینه ده کنه. په وړه خبره کرکه شي.  
 هغه اول هارون بیا غفور ما ته ټلېفون وکه. ویل چورت مه وه! ټلېفونونه یې اتن نه ورکوي. ټول چېرته په چکر تللي.  
 سبا سهار د هارون د کور دروازه خلاصه وه. خوریانو یې د تاکنونو تر چپلې لاندې موټرکان ځغلول. خوبانې ترور په برنډه کې  
 لوبیا پاکوله. غفور ماما په پټی کې بېل وه. د کوم خفګان څرک نه ښکارېده. ما سلام واچوه. ماشومانو دروازې ته رامنډه کړه.  
 غفور ماما بېل وهل ودرول. اوږده پزه یې په ګوتو کښه کړه. د خوبانې ترورد مخ ګونجې زیاتې شوې. ویې پوښتل:  
 -مونږ سره دې څه کار دی؟  
 -جنتي شې ترورې! ما اورېدلي چې هارون...  
 -چې هارون مې ورک دی. زړه دې نارامه شو. تپوس له یې رالې. ندی ورک. زړه دې آرامه شو؟ څه نو په مخه دې ښه!  
 ما شیطان ولید. سړیې د وزګرې و. د هغې څنګ ته راغی. زما د تندي راټولېدو ته د خوبانې ترور پام و. ویې ویل:  
 -سترګې مه ستومانه کوه! په کاله کې نېشته.  
 -جنتي شې ترورې! چېرته دی؟

— خه يې کوي؟  
— د ټولو سودا ده چې خه پې شوي نه وي.  
— دا ټول څوک دي؟ څه ورله ووايه هارونی مې روغ و جوړ دی!  
— وی، ساجدي نو ولې داسې وويل؟  
— اغه لېونی ده. نا، زوی زما دی. تاسې پورې څمځی لنډه ده، بنا؟  
اتل غږ کړه:  
— ماما مې ويلې چرته ځمه. غم مه کوی! هاو.  
شیطان موسکی و. د اتل خبرې ته يې سرو خوځوه. زما بيا اندېښنه شوه. زلما غبرگه کړه:  
— د بابا موبایل يې ام چرته پټ کړی دی. هاو.  
شیطان لاسونه واز او سر کوږ کړه. گواکې داسې غوړې دي. خوبانې ترور په ماشومانو سترگې برگې کړې:  
— غلي شئ ټکانچوانو! ځی! د غټانو خبرو کې مه گډېږئ!  
ماشومان لږ شاته شول. ما وپوښتل:  
— ترورې! ولې يې پټوي؟  
اتل ترابې مخکې جواب راکړه:  
— ماما مې ويلې چاله مه وايئ!  
— جنتي شې! بل څوک ورسره و؟  
زلما غږ کړه:  
— نا، بل څوک نه و. ځان سره يې خبرې کولې.  
ما ويل «ښه ښه فيشنې نجلۍ ځکه ويل چې تالېونی که» غفور ماما راغی. ماشومان يې تپل وهل:  
— ځی! ځی! خوشې خوشې مه غږېږئ!  
زلما برگه شوه:  
— ما وليده. ستا خو سترگې نه وينې.  
د غفور ماما مخ وپړسېد. خوله يې د کوټې په لور ونيوله:  
— عايشې! چرته ورکه يې؟ دا بچي دې وله! اوس يې درله وامه!  
عايشه په منډه راغله. ماشومان يې بوتلل. ما ويل:  
— ای ماما! سمه خبره وکئ! چې هارون بيا په بلا وانه وړي.  
خوبانه ترور وبنگېدله «گونگه شې په دا بې خبره خوله!» شیطان اشاره وکړه چې سمه خبره کوي. غفور ماما برگ شو:  
— څه جينۍ! دسې خبره نيشته. وړکيان دي. د ځانه خبرې باسي.  
— جنتي شې ماما! موږ يې بايد پيدا کو.  
— نا، ستا مقصد څه دی؟ مالده دا وايه!  
— زما مقصد؟ د بدبختۍ نه د هارون ساتل.  
— بدبختي چرته ده؟ او ته يې څوک؟  
زه غلې شوم. غفور ماما وويل:

-ته چې پيدا شوې يې مونږ په غم ككړيو. پرېدې مو كه نه؟  
ما سترگې ښكته واچولې. خوبانې ترور غږ كه:

-دونه چې وار خطا يې څه ښار د ناولو سر و ډك دى. د خدايه تا غوندې جونې غواړي.

زه له شرمه تكه سره واوښتلم. خداى پاماني مې وكړه. دې كې مې موبایل وچونگېد. د هارون تصوير راغى. وېښتان يې گډوډ وو. د مخ د پړسوب له امله يې يوه سترگه نه ښكارېدله. پر شكېدلو جامو يې د وينو چاپونه ليدل كېدل. دېوال ته كور ناست و. ژړل يې. په ما سر وگرځېد. سترگې مې ډكې شوې. مخ مې خوبانې ترور ته كه. بېرته مې خوله ونيوله «نه نه. دوى به له خفگانه مړه شي» د حويلې په دېوال بل شيطان ننوت. سړي د بيزو و. موسكى شو. ما په زړه كې وويل «دا شيطانان د هارون نه خبر دي. بايد په څه چل تې معلومات واخلم. څه چل وكم؟ څه وكم؟ څه...» ناڅاپه د مولانا وسله وال لكه سپل ننوتل. زه يې كشه كړم. د چرگ كټكټاك وخوت. اتل او زلما په كړكۍ كې وژړل. ما له دواړو مشرانو كمك وغوښت. خوبانې ترور په وسله والو غږ كه:

-خير ويسئ بچيانو! ددې بلا نه مو خلاص كئ!

د مولانا مېلمستون د ډاكټر دقيق تر هغه هم مجلل و. زينتې بوتو، مرمينو لارو، وړو وړو فوارو، په چمن پټو غونډيو اوله زانگېدونكو چوكيو سره سپينو خپرو د سړي پام اړوه. مولانا په جالۍ خولۍ كې د سپينې ودانۍ مخ ته ولاړ و. ماته يې غاښونه وچيچل. موبایل يې غوږ ته ونيو:

-اى د الله له حقانيته مونږه! څنگه سو؟ پتاسكه مې در چخه والوزوله كه نه؟

هلته ډاكټر دقيق وخنډل:

-كېنه بچو! تاسره خوام نده.

-ما چخه ده. لكه پيروي مې مخ ته ولاړه ده. هې خداى شرموليه! ته ماته په هرو ډگر كې ماته راكوې، ته؟

د ډاكټر دقيق غږ بدل شو:

-گوره اى! داغې تا غوندې بېره گوريلا نه خونېږي. اغه چې څنگه نازكه ده، دغسې يې فطرت ام نازك دى.

-خوسې خوسې مه كړتېږه! ته ښځې نه پېژنې. تا غوندې خټلې ورته همجنسه ښكاري هه هه هه.

-څه بچو! يوه يا دوه ورځې به مېلمنه وي. خيال يې ساته! زما امانت دى.

-هه هه هه د غريبۍ دې بېخ شين سي! د غړي كې كوچ خونه رسي، اغه تروې ام غنيمت ده.

-اى اى گوريلا! لاس ورنه وړې گوره!

مولانا غږ مې غږ مې وخنډل. تليفون يې بند كه. ما په زړه كې ويل «دوى څوك دي؟ افغان بنيادم خود خپل ناموس په هكله داسې نه غږېږي» مولانا سپينه جالۍ له گنجي سر څخه واخېستله. مخ يې ماته كه:

-الله را چخه ولې وتنېدلې؟

-مجبوره وم. ماته په چمن كې خلك منتظر وو.

-څې ما سره څوك سم نه ځي تا غوندې به په تيږو وېشتل كېږي.

زما په جېب كې موبایل ورپېږدېد. غږ يې بند و. ووېرېدل چې راڅخه وايې نه خلي. مولانا وويل:

-زه خو غلى ناست ومه. تا خپله ويلې ما وباسه درسره واده كومه.

-زه مجبوره وم.

-مجبوره وم، مجبوره وم، احمقې؟ ما دا دونه زيامت د چا دپاره وباسه؟ ټوكې دي؟

هغه مخ خپلو كسانو ته كړ:

-تياره يې كئ!

ساتونکو زه پينځو پهلوانو بنځو ته وسپارلم. هغوی پر تخت سملولم. ما زور وهه چې ځان خلاص کم:

— دا څه کوی؟ وه دا څه دي؟

بنځو زما لاسونه د تخت په پښو پسې وتړل. رسی یې زما پر خېټه له ټول تخت څخه څو ځله تاوه کړه. ما زاری کولې چې خوشې مې کئ! پخې بنځې وویل:

— وه! د نامه نه کته خوشې یې کنه. نور څه غواړې؟

ټولو کړس کړس وخنډل. ما وژړل:

— خدای ته وگورئ! تاسې څو بنځې یئ. پوپړئ. زما هغه ندی خوښ.

— غلې! ستا به سل خوښېږي، سلو سره واده کي؟ دلته خوښه مېنه نشته. تقدیر چلېږي.

هغوی ووتلې. مولانا په دروازه کې څرگند شو. تندې یې ورین و. لاندې لستونې یې کش کړل. په لمانځه ودرېد. څلور رکته یې وکړل. چوست تخت ته را وخوت. تور واسکت یې ووېست. بیرېږه یې ورپېدله:

— دای مې نفلونه وکړل. څې الله رب العزت زما او ستا په زړه کې دیو بل سره مینه واچوي.

ما زورونه وهل. یوازې معجزې بچولی شوم. مولانا له پاسه زما سیل کوه. شونې یې وچپلې. سړې وڅنډه:

— هی! د قدرتونو دې جار سمه. څې په کوم قلم دې جوړه کړې ده؟

بیا یې مخ په قبله لاسونه لپه کړل. په غږ یې وویل:

— یا الله! زه ددې سره پسته نیکاح ترمه. وعده ده. خو اول کوروالی کومه. چې بیا ونه تنبتي. ته دا وره گونا موږ ته وېښه!

زما سترگې رږ رږې راووتلې. په ډک ستوني مې غږ کړ:

— ځان مه غولوه! زنا کبیره گونا ده. او ما پرېده! زه هغسې نه یم چې ته فکر کوې.

مولانا زما شونډو ته ځیر و. کمیس یې ووېست. چاغ او بیر ځان یې ښکاره شو. ټلېفون وترنگېد. مولانا بند کړ. پر ماراتیت شو.

ټلېفون بیا وترنگېد. هغه غاښونه وچپل. د بندولو تنې یې بیا ووهله. دریم ځل یې واخېست. چيغه یې کړه:

— څوک یې احمقه؟ اجل دې راغلی ده؟

یو دم یې څېره بدله او غږ ټیټ شو:

— خبریالان؟... پولیس ام ورسره دي؟ څه خبره ده؟... یوټن پوډر؟ زما په مېلمستون کې؟... دا څه بد کوي؟... د ډاکټر دقیق

کار ده... ته یې لږ وڅنډوه!

هغه جالۍ خولۍ په گنجي سرکشه کړه. چټک یې کمیس واغوست. زه یې هم خلاصه کړم. گوته یې وڅنډله:

— خوسې خوسې به نه کړېږې! داسې به ښیې څې دې جي کې خوشاله یې! که دې سونگ کړی و وزنم دې.

ډله ډله خبریالان او پولیس مېلمستون ته راغلل. مولانا قوماندان ته وپسېد:

— الکه دا چی سو؟

قوماندان مخ مړاوی کړ:

— ایڅ نه کېدل. ټوله دنیا خبره شوه. پوډر چېرته دي چې اغه ځای تلاشي نه کو؟

— نسته. دروغ دي.

— ښه نو ولې تشویش کوي؟ ته به یې گوري چې زه اوس خبریالان څنگه سپکوم؟

ما او زرگل پينځه پهلوانې بنځې درسنيو مخ ته د شاهدانو په توگه ودرولې. ومې ویل چې له مولانا صاحب سره د سولې په باب

غږېدو ته راغلی وم. بنځو سرونه وڅوځول. مولانا تريو شو. د کمرو مخونه ور واوښتل. هغه له مجبوریته وویل:

- موبد الحمد لله سولې ته کار کوو. دوښمن دسيسې جوړوي. حکومت دې دسيسه کار ته جزا ورکي! که نه، خير به يې نه وي.  
 زرگل ماته موسکي شو. ټول پوليس تش لاس د کمرو مخې ته ودرېدل. قوماندان ميکروفونونو ته خوله نږدې کړه:  
 - دلته خو پوځي موږ نشته. چې تاسې خبريالان د دروغو آوازې ولې اچوئ؟ که څوک پيسې درکوي؟ ښه د مولانا صيب د  
 شخصيت سپکاوی به څنگه شي؟ پوليس ام سرگردانه. موبد به مالومو چې چا دا آواز اچولې؟ بيا اغه پوښېږي، قانون.  
 خبريالانو خپل مايکونه او کمري ټولې کړې. زه هم ورسره روانه شوم. مولانا زېږې زېږې کتل. په لاره کې زرگل راته وويل:  
 - ستا مسېچ مې وخته ليدلی و. ما يوازې چيشی کولی شول؟ بس دغه کار مې وکړه. لږ ناوخته شو.  
 - جنتي شې! ستا دا احسان به زه کله هم هېر نه کم.  
 - دقه سې! ورور نو چيشته وي؟  
 - لوگی دې شم وروره!  
 ما په موبایل کې نېټه وکتله. د ميزان لسمه وه. په زړه کې مې وويل «اته ورځې پس به زه او هارون سا اخېستلی نه شو. په بېلابېلو  
 قبرو کې به پراته يو. هرڅه به ختم شي. نه به مينه وي، نه مينې ته د رسېدو هڅې» ترنگ شو موبایل ته د هارون بل تصوير راغی.  
 شايې تخمې تخمې وه. ما ورکتلی نه شول. زرگل ته مې هم ونه ښود. گټه يې نه لرله. يوازې به غوږېدلې و. زه سيخ د هارون  
 کوڅې ته لاړم. له لېږې مې څار کوه. تېز او بيخ شمال له پاڅه سرکه نری. دوږه والو زوله. شېبه پس مې يو شيطان وليد. د فيل په  
 شان خرطوم يې جیگ ونيو. غوږونه يې لکه چغونه وښورول. د فيل رмбаړه يې وباسله. له کورونو څخه شيطانان ووتل. راپور يې  
 ورکړه. بېرته ننوتل. هغه روان شو. زه تېزه ورغلم. اول مې ښه ژوره سا واخېستله. بيا مې په آرامه غږ کړه:  
 - ای شيطانه! اورې؟  
 هغه غوږونه څک او خرطوم سيخ کړه. زما په ليدو بېرته آرام شو:  
 - تولانت! ما ويل چې بنیاد مې څنگه وينې؟ ویش ویش! ستا حال تر بنیاد مانو بتر دی. هرڅه وينې خو هېڅ کولی نشې.  
 ما اورېدلي وو که دښمن څوړوي نو ځان خوشحاله وښيي. د بې باکه ځوانانو په شان مې وځنډل:  
 - هاهاها! که بل څوک باتې وولي يوه خبره. ته بېرې خو غلی کېنه!  
 د شيطان تندې تريو شو. په آسمان کې ورېځو ته په کتو يې حرکت وکړه. زه ورپسې شوم. ماويل:  
 - زه خبره يم. شيطانان څلور ډوله دي. زېږ ځواک شيطان يوازې ابليس دی. هغه ملکونه، نژادونه او دينونه په بدې اړوي.  
 جیگپوړي شيطانان اميران او وزيران دي. هغوی مذهبنه، قومونه او گوندونه سره جنگوي. منځپوړي د اتيټ چارواکي دي.  
 دوه ډلې، دوه کورنۍ او دوه کسه په دښمنۍ کې اچوي. او تا غوندې ناکاره شيطانان هېڅ کولی نشي. يوازې خلک څاري بس.  
 د هغه سترگې تېرې شوې. ودرېد. مخ يې راواړوه. په خندا يې وويل:  
 - ټرت! موبد څه بنیاد مان نه يو چې ځان يو په بل بروبولو. د اور په عالي ذات کې هريو محترم دی.  
 - هه ههه بالکل بالکل. په خوله ځان غټ ښودل هم بد کار نه دی. تسلي خو کېږي.  
 د شيطان بدن داسې سور شو لکه سکروټه چې شمال ووهي. ويې ويل:  
 - له مردارې خولې مردارې خبرې وځي!  
 دخپلې اوږې پټۍ يې وښودله:  
 - سترگې دې نشته؟  
 - وينم يې. ځکه وایم.  
 - بد دې وکړه! دا د منځپوړي چارواکي ښه ده. پوه شوې؟ بنیاد مان لکه سپي جنگولی شم، هو.

- هههه، هیله کوم جناب. ما غولولی نشې.  
شیطان برگ شو:  
- غلې مردار مخې! خارگردننه په حویلیو کې دي. زه هیئت یم.  
- او هو هو هو هو. مزدور او دومره غرور؟ څه خیر. وله وله! په باتو خرچه نه راځي.  
یو کس تېرېده. ما داسې وښودله چې په موبایل کې غږېږم. شیطان له بیا روانېدو سره وویل:  
- تاته نور څه پاتې دي؟ امداد تې کوه! تېرن چایبره! ههههه.  
- هههه، څه څه! دوره باسه دوره! ناکاره شی یې. که منځپوړی وې دستي دې ثابتوله.  
شیطان ودرېد. ټول بدن یې لمبې وکړې. شاوخوا یې سترگې وگرځولې. غابونه یې وچپچل:  
- اوغه عمومي سرک ته نژدې د بزاړی دوکان وینې؟ اغو کسانو ته گوره!  
شیطان د فیل په شان سر وښوروه، وغږمید. حرکت یې وکړه. زه ورپسې ورو ورو وخوځېدم. شیطان د دواړو کسانو خبرو ته غوږ  
ونیو. سور برېتي د کاندار ټوکرتا ووه. په خوند خوند یې کیسه کوله:  
- ویم چې دا خوله یې خلاصه کړه، او شرک، په دامخ.  
دواړو کتکت وخنډل. ډنگردکاندار په اوږه ډیکه ورکړه:  
- یره نثاریه، ته دغسې شی یې کنه.  
- بس مازغه دي. کله کله شات شي.  
- او اغه بېچاره ستا د لور صفت کوه.  
- ماته څه مالومه وه؟  
- خبره په حوصله کې ده کنه. ته لکه پیطرول یو دم اوراخلي.  
- هههه دا سپېره چې مې ورخوښې کړه، بدل غابونه یې واکړل. خوله یې لکه بې دروازې بوساړه.  
دواړو په زوره زوره وخنډل. زه په فاصله کې ودرېدل. شیطان د هغو خبرو ته ځیر و. ډنگر سړي وویل:  
- ښه و چې زړه خپلې غلطۍ پوی شوې. عذر دې وکړه. که نه، تانه یې بوساړه جوړوله. ښه وریندار څنگه ده ورپنډار؟  
- ښه ده. ای خیر ویسې! که ته په واده کې نه وې اغه مړه وه.  
- ته دا خبرې پرېده!  
- ولې پرېده؟ لوی کار دې وکړه. وایي د خیرات په ورځ د غریب غوا ورکړه وي. زما موبایل کار نه کوه.  
- هو. زنگونه وهه، تالار لټوه، ته ورکړ وې. ورپنډار مې موټر ته واچوله. ډاکټرې دستي ستن ولگوله. فشار یې ښه شو.  
- ومې ویلې چې ډېره ونه خورې! ډوډۍ که د بل ده خپته خو دې خپل ده.  
- ههههه اغه او غوښه ازلي مبینان دي. یره په خوب کې به ام وایي غوښه غوښه، غوښه غوښه.  
سور برېتي په خندا تایید کړه. شیطان د دېوال پناه په هلوړ انسان بدل شو. راغی. ډنگر سړي ته یې کلکه غږه ورکړه:  
- ای ناځوانه! بېخي ورک ورک یې. بس دوکان دی او کور. خلاص!  
سړي په غټو غټو کتل. چورت یې وهه چې دا څوک دی؟ خو شیطان د کورنۍ او بچیانو پوښتنه وکړه. ویې ویل:  
- یره ډېروران یې. اغه ستا کیسه چې مې یادېږي ټوله ورځ خاندم.  
نثار په سرو برېتنو کې موسکې موسکې کېده. مگرد ملگري یې له حیرانتیا خوله وازه وه. ویې پوښتل:  
- زه وروره پوه نشومه. کومه کیسه؟

- ولې؟ اغه د انډيوال بڼه چې دې د مريضۍ په بانه ييولې وه. هې خداى وهليه!  
د تشار خوله وازه شوه. ملگري ته يې وکتل. په زوره يې وخنډل:  
- آاااا! او هو هو هو هو ووووو...  
خو ډنگر سړى شيطان ته برگ شو:  
- آ؟ ته څه لگيا يې؟ د کوم انډيوال؟  
- ولې؟ اغه د واده په ورځ کڼه. تا ويلې تشار دى که قهار دى؟  
سوربرېتى تشار ايله اوس پوه شو. سترگې يې يودم رډې رډې راووتلې. مخ يې لاسور شو:  
- څه شى، څه شى؟  
ډنگر ملگري يې ژر وويل:  
- دا، دا، په خداى چې دا دروغ وايي. زه دا بېخي پېژنم نه.  
تشار چيغه کړه:  
- نو د واده نه څه خبر شو؟ د اغې د مريضۍ نه څه خبر شو؟  
ډنگر سړى ددې پوښتنو جواب نه درلود. خوله يې تاوه راتاوه کړه:  
- زه نه پوېېرمه. څه خبر يم. خو قسم چې دروغ وايي.  
تشار په فلزي مترپسې منډه کړه. له ډنگر سړي لاره ورکړه وه. شيطان په وازو سترگو کله يو کله بل ته کتل. لکه په خپله خبره چې  
پښېمان وي. ويې ويل:  
- وى اغه انډيوال دې دا دى؟ ډېر وبښه!  
سړى شيطان ته برگ شو. دې کې تشار د فلزي مترشپک ورکړه. ډنگر له درده اخ کړه. د ملگري لاسونه يې کلک ونيول. خلک ټول  
شول. شيطان په غرور ماتو وکتل. مايې مټه ونيوله. په دکاندارانو مې غږ کړه:  
- اى ماما! تاسې صبر! صبر! دا دروغ وايي. په جنگ مو اچوي.  
شيطان هک پک شو. تشار زور وهه چې له خلکو ځان خلاص کي. ويې ويل:  
- ټکي په ټکي رښتيا وايي. په خداى که يې ژوندى پرېدم!  
- جنتي شې! دا شيطان دى. سترگو ته يې گوره!  
ما د شيطان تورې عينکې لېرې کړې. د ډنگر سړي سا سوزېدله. زما خبره يې غبرگه کړه:  
- هو کڼه هو. امدا دى. ما اغه بله ورځ يو ته قسم ورکړه.  
دکاندار زړه نازړه شو. په شک يې کتل. اوس د ټولو خلکو مخونه موږ ته وو. شيطان د لاس خوشې کولو کوشش وکړه. ما هغه د  
اوږد دېوال څنگ ته بوت چې خلک خبرې وانه وري. په موبایل کې مې تصوير ونيود. وپسېدم:  
- وايه! هارون چېرته دى؟  
شيطان مخ مې اوى کړه:  
- تا ماسره چل وکړه. پرېسته خو خلک نه غولوي.  
- زه اوس بنيادم يم. بنيادم هره نخره کوي.  
- نه، نېک بنيادم هم څوک نه غولوي. هيله کوم. لاس مې خوشې کړه!  
- ډېر مه کړتېره! د پوښتنې جواب راکړه!

— زه د هارون نه خبر نه يم. باور وکړه!

— ښه خبر يې!

— چې خبر وم په خدای چې ويل مې. دادی ستا په هکله چې څه فيصلې شوي درته وایم.

هغه د ابلیس د تخت په لوی تالار کې د مجلسونو معلومات راکړل. خود هارون له پېښې يې ځان ناخبره وښود. مانه منله:

— خبر يې. اوس قرآن راوړم. ستا مخ ته يې تر هغو نيسم چې اقرار وکړي.

د شيطان سترگې له اوبښکو ډکې شوې:

— زړه دې نو! زه که هرڅه ووايم ته يې نه مني.

ما ته عجيبه وه «شيطانان خو نه ژاري. د هغوی زړونه سخت وي» سوربرېتي نثار لاهم د ځان خلاصولو لپاره لږ زور وهه. مگر

سترگې يې په شيطان کې وې. ما د هغه ډنگر ملگري ته غږ کړه:

— ای ما ما جنتي شې! د هاغه جومات نه قرآن شريف راوړه!

سړي په منډه لاړ او په منډه راغی. شيطان له قرآن څخه مخ تاووه. ما کلک ونيو. هغه لکه مريض کوکړی و سونگېده. مگر اقرار

يې نه کوه. نری نری باران شو. دواړو د کاندارانو په بې صبری، کتل. د باران څاڅکي غټ شول. د شيطان له بدن څخه نری ځغه

هار و خوت. ما ويل دا غږد څه شي دی؟ شيطان وښورېد. لکه ستنې چې پکې چوڅېږي. له زگېږيو سره يې وويل:

— ای خورې! گوناکاره نشې. قرآن کریم دې باران ته نيولی دی.

ما قرآن تر ټيکري لاندې کړه. له ځان سره مې وويل «وی، خير دې ويسی! ښکي يې وکړه. ای چې اوس هم اقرار نه کوي خبر به نه

وي نو» هغه مې د نزدې دروازې تر پيک لاندې بوت. د بدن ځغه هاريې غلی شو. د هوسايی سا يې واخېستله. ويې ويل:

— مننه مهرباني پرېښې! ما ته مې ماشوقه بې حده گرانه ده. که په وخت ورنشم خفه کېږي.

وی، ی، ی، ی! دا خو معشوقه هم لري. ومې پوښتل:

— نه، ته رښتيا ميين يې؟

شيطان په عاجزی، مخ و خوځوه. زما ستونی ډک شو:

— الله دې هېڅ ميين نه جدا کوي!

په زړه کې مې ويل «اخ چې همداسې زه هارون ته منتظره يم او هغه وار خطا وي چې ناوخته شو» شيطان ته مې کړ:

— ستا معشوقه نيکېخته ده. تا غوندې ميين لري. ځه، زر ځان رسوه! ځه!

شيطان زما لاس ته اشاره وکړه. ما ويل وی، ولي مې عاشق د معشوقې نه گرځولی؟ دا ظلم دی. د هغه لاس مې پرېښود. شيطان

چترۍ په سرونيوله. روان شو. نثار بيا فلزي متر ملگري ته واړوه. شور او کنځلې شوې. زه د خپلې ناکامې مینې په چورتونو کې

ډوبه وم. ترنگ شو. موبایل ته مې د هارون بل تصوير راغی. جيتکه مې وخوړه. شيطان ته مې وکتل. هغه په تشه کوڅه کې تېز

روان و. د لرگيو درې ته يې ځان رسوه. دلته و چې سرمې کار وکړه. ما ويل وی، دا خو غواړي په درې کې له سترگو پناه په پېري بدل

شي. د دروغو قسمونه يې خوړل. د معشوقې خبره يې هم رښتيانه ده. دوی خوله مینې کرکه لري. پسې منډه مې کړه. شيطان هم

په ځغاسته شو. هه هه هه. د درې په خوله کې مې گیر کړه. لاسونه يې لکه چاپير سره وو. ماته د پير السبي لاسونه او له بارانه پتېدل

راياد شول. په خپلې کم عقلۍ غصه راغله، چترۍ مې ترې وغورځوله. بدن يې بيا ځغه هار وکړه. و سونگېد. برگ شو:

— ای ای دا څه کوي؟ تراوسه دې څه ويل؟ ماته ماشوقه منتظره ده.

د لرگيو د درې خاوند له سپين پتو څخه خوله وبايله:

— شابه شابه د نر لورې! ستا خبره څنگه نه مني؟ په دا يخ کې يې راچپه کړه! ویمه ښه يې وغږوه! دده پير خانه...

هله په دکان کې هم خلکو خندل. تاريا زما د کار تتيچې ته منتظر شو. شيطان مې وچړ کوه. ما ويل:

— ما نشې غولولى! چې د هارون خای ونه بښې نه دې پرېدم.

شيطان چيغه کړه:

— خوشې که مردار مخې! ويم خوشې که! زما قوم به دې ټوټه ټوټه کي...

باران نور هم تېز شو. د شيطان له بدنه داسې لوگي وختل لکه په سکروټو چې اوبه شيندې. هغه اوس په ټول قوت زورونه وهل چې ترخپرې لاندې پټ شي. خو ما نه پرېښود. زگېروي يې ورو ورو په رمارو بدلېدل. بالاخره يې په چيغو وويل:

— هو، هارون موږ تښتولى. ما مشرانو ته وسپاره. پرې مې ده!

— ورو غېږېږه! راځه د خپرې لاندې ټوله کيسه وکه!

هغه په نورستان کې د ملکانو د غونډې صحنه بيا ن کړه. خو ويل يې اوس له هارون نه خبر نه يم. ما نه منله. هغه ټينگار کوه:

— رښتيا وایم. د اور په ذات قسم که خبر يم. زموږ له مشرانو پوښتنه وکه! خوشې!

دا ځل زما باور راغی. هغوی په خپل ذات ناحقه قسم نه خوري. د شيطان لاس مې په قرآن کېښود. توبه يې وباسله، ورک شو. د درې خاوند په دواړو لاسونو سرونو:

— وه پيره بابای! ددې بلاگانو نه مو وساتې!

دکاندارانو يو بل ته غېږه ورکړه. په باران کې ماته راغلل. تار پرله پسې ککره خوځوله. ويې ويل:

— لورې! شيطان خداى وهلي دسې شيان ويل چې هر چا باور کوه.

— جنتي شي! هغه نو بل څه کمال لري؟

دا مې وويل په باران کې روانه شوم. ما بايد تر اتلسمې يا سوله راوستې وه، يا مې هارون له سياسته باسلى و. دا خو نه کېدل، چې هغه له غورېدو بچ وای بيا به هم ښه وه. له خفگانه مې زړه ستوني ته راغلی و. زرگل هم خپل کوشش کوه. ويې ويل:

— خورې! ما په حوزه کې جنجال وکه. ما لې هارون خو پېرى نده. بدن لري. ليدل کېږي. نيول کېږي. تاسې يې بايد پيدا کئ!

خو ما په پوليسو کې دا وس نه لیده. د ميزان په يوو لسمه مخامخ د ابليس کلاته ورغلم. هغه او شيطانان يې بنگېدل او خوځېدل، لکه د خداى ذکر چې کوي. زما شاته وچه کلکه کوچۍ له خواړې لور سره روانه وه. يو شيطان په منډه راغی. ويې ويل:

— زما مهربانه پاچا! کوچۍ سپين وزگړى راوستی.

ما په غټو غټو کتل. دوئ اوس خپل راز راڅخه نه پټوه. خو کوچۍ نه شيطان لیده، نه يې خبرې اوږدې. ابليس ورته په سوزېدلي غږ وويل:

— وه زما بچۍ! سپين وزگړى دې ناحقه راوستی کنه نو. زه د تاويذ شکرانه نه اخلمه.

د ښځې او لور سترگې ټېنغې ټېنغې وختلې. باور يې درلود چې پير صيب وزگړى ليدلى نه دی. که ولي نه وي نو له غيبو څنگه خبرېږي؟ دواړه د پير صيب پښو ته پرېوتلې. د مريضۍ د جوړولو غوښتنه يې کوله. ابليس ښځې ته تعويد ونيو:

— هه بچۍ! جوړول د الله لاس کې دي. موږ خپل بندگي کوشش کوو. ځه، دا يې په مټې پسې وتړه!

ښځې او لور تعويد په سترگو او شونډو ولگوه. په سينې پسې يې کلک ونيو، ووتلې. ابليس ماته نژدې راغی. ويې ويل:

— ورشه دغه ښځې پوه که چې پير السبي دروغ وايي!

مريدان پاڅېدل. عينکې يې لېرې کړې. د ټولو سترگې يو شان وې. تر موږ راتا و شول. زه نه وېرېدم. ابليس ته مې کړ:

— ته خو دروغ وايې نو. چې بنيادمان يې نه مني بېله خبره ده.

— آپام پام پام! پير صيب ته دروغجن مه وايه! غرقه به شي. خداى دې غرقه که!

ټولو هرر ورځ خنډل. ابليس مخامخ ولاړ و. مريدان لکه په اتني کې، تر موږ گړد تاوېدل. ما سر وخوځوه:

- خير! بالاخره به افغانان هم هوښيار شي.

- هه هه هه هه گوره گوره وايه خوله به دې خوږه وي.

- ښه څه! زه پوپېرم. هارون تاسره دی.

- وه لعنت په بنيادم! دی کنه نو. ما کله ويلې چې ندی؟ اختطاف کړی مې دی. ويم زندی کړی مې دی.

- اخ مه کوه! مه يې ځوروه! تاته يې څه ويلې؟ خوشي يې که!

- په سترگو قوماندان صيب! مگر د ميزان په اتلسمه، په يوولس نيمو بجو.

- مريدانو بيا په زوره وخنډل. زما وينه په جوش راغله. سا اخيستل مې تېز شول. خپل موبایل مې ونښود:

- ای ای ای لعينه! پوپېرې په دې کې څه دي؟

- ستا بدرنگه تصويرونه. هه هه هه هه

- بيا د خدا شور جيگ شو. ما ابليس ته دهغه خپل غږ چالان که. ومې ويل:

- دامې اوس ثبت که. پوليسو ته يې بنسيم.

- وی ادې! اله اله پت مې کئ! وډار شومه. ټرت! هه هه هه هه...

- زه د پوليسو حوزې ته لاړم. زاړه او ځوانان پر اوږدو چوکيو ناست وو. غلي غلي پسېدل. زه مخامخ د حوزې د خېټور امر دفترته ننوتلم. هغه چوکۍ ته کږه تکيه کړې وه. پر مر اوو سپينبرويې سترگې برگې وې. يو تن ته يې گوته ونيوله:

- ای هوښياره! اسلمی خو ستا زوی دی کنه. اغه په کریکټ کې ټولې کوچې ته کنځلې کړي. تربيه دسې وي؟ ...

- زه يې وليدم. سترگې يې تنگې کړې:

- ته دلته چا پرېښودی؟ وڅه! زه مصروف يم.

- امر صيب! يوه دقيقه! ما هارون پيدا که.

- ښه؟ کومه دی؟

- پيرالسبي اختطاف کړی دی.

- له ام رسره خلکو هم وخنډل. خو ما ورته په موبایل کې تصويرونه ونښودل. ومې ويل:

- دا گوره! سخت ظالمانه يې ځوروي. دا يې خپل غږ دی.

- ټولو د ابليس خبرې واورېدلې. سپينبرويو بل ته وکتل. امر ماته موسکی شو:

- ته دونه عقل نه لرې؟ مو جرم کله ام په جرم اقرار نه کوي. ټوکه يې کړې ده. بل چا به اختطاف کړی وي.

- جنتي شي! ټوکه پکې چېرته ده؟ هغه نه ډارېږي. برالا وايي.

- داده! بيا وايي پوليس ظالمان دي. ښه دې سره څه کی؟ ای جلۍ! عقل لرې؟ اختطاف د يو مقصد دپاره کېږي. پير صيب څه ضرورت لري؟ الله پاک د دنيا او اخرت دواړه ورکړي. د غريبو سره، د پوليسو سره، د محکمې سره، د هرچا سره کومکونه کوي.

- امر صيب! فکر وکه! هغه دونه پیسې د کومه کړې چې ټولې دنيا سره کومکونه کوي؟

- د هر ځايه چې يې کړې، کومک موهم دی.

- خدای ته وگوره! داسې مه وایه! نو که غل هم د خپل مطلب لپاره له چا سره کومک وکي شريف سړی شو؟

- يودم سپينبروي پاڅېدل. امر بېرته کېنول چې په حوزه کې د چا د وهلوا اجازه نه شته. سترگې يې په ما برگې کړې:

- ای ای احمق! ثبوت لري چې پيرصیب بیسی غلا کړی؟

- وه خدايه پاكه! غلاخو وره گناه ده. ماد اختطاف ثبوت راوړی دی.

- ته لهپونۍ يې لهپونۍ! څه ورکېږه! نور په پير صيب پسې مه غږېږه! ځان ام گونا کاره کوي، موږ ام!

- نه نو، هاغه ثبوت چې شته نه يې منې، هاغه چې نشته غواړي يې. دا څنگه چل دی؟ مجبوره يم وزير صيب ته لاره شم.

- څه څه! ولسمشر ته خوله لاره شه! ورکېږه!

زه ووتلم. پوهېدم چې وزير به هم همداسې جواب راکي. ژړا راغلې وه. د زرگل څنگ ته لاړم. هغه د دفتر ځينې سامان آلات په کڅوړه کې اچول. د جامو د تنۍ په شان گردې وړې سترگې يې راواړولې. ويې ويل:

- بس وبه منو چې تقدير نه بدلېږي.

- وروره خدای ته وگوره غلی شه! زما کمزوری ته دلايل مه لټوه! زه دلته راغلم چې لږه آرامه شم.

- بښه نو ځان واچوه! زه دروازه بند ومه. زربېرته راځمه.

- نه کېنه بيا به لاړ شې! چې آسمانونو کې وم يوازې مې زړه نه تنگېده. دلته تنگېږي.

- دقه سې! چې بېرته لاره شې چيشی به کې؟

هغه زما پرناکامۍ باور درلود. ما ترې مخ واړوه. دې کې مې د هغه تش دفتر ته پام شو. ما ويل:

- ستا مامورين ولې کم دي؟ سامان ولې کور ته وړي؟

زرگل اسويلی وکه:

- پوليس شک لري چې د مولانا د پوډرو آوازه ما اچولې وه. تحقيق يې پيل کړی.

- بښه؟ څه يې ويل چې راډيو تري؟

- راډيو خو پرېده! ماته تاوېږي، چې بندي مې کي.

- وی. تا د بچيانو لپاره څومره احتياط کوه؟ ته په راډيو کې په ما پسې بدورد ووايه. زه نه خفه کېږم. مقصد ځان بچ که!

زرگل وخنډل. زما مړوند يې ونيو. ويې ويل:

- خپله خوله به ماته کمه! بس ده! په وېره کې جوړ نه کېږي. زه درسره يممه. اقه به کوو چې راته بښه ښکاري.

د هغه په سترگو کې کلک عظم معلومېده. پخوانی زرگل نه و. ما خپل مړوند ته وکتل. سور نه و. ومې ويل:

- جنتي شې وروره! الله دې په هېڅ ميدان کې مه ماتوه! بښه دی چې تالرم. که نه نو...

- که زما منې! يو وار پير صيب ته په نرمه ووايه! ازمايښتي. نرمې اوبه هرې سوړې ته لار باسي.

- ته اوس هم ابليس ته پير صيب وايي؟

- عادت.

دواړو وخنډل. ما ته هسې هم بله لاره پاتې نه وه. سبا بيا ورغلم. ابليس په لوی سکرين کې د لوی تالارد ترميم لارښوونې کولې.

ما يې تخت اول ځل ولید. جاه و جلال ته مې خوله وازه شوه. ابليس مخ راوگرځوه:

- لعنت په بنيادم! د پوليسو لښکر دې څه که؟

ما د زرگل د لارښوونو مطابق سترگې ښکته واچولې. ومې ويل:

- هيله کوم. هارون پرېده!

- اها، دادی اوس دې سمه لاره ونيوله.

ما د هغه سترگو ته ژور وکتل. عجيبه وه. نرمې خبرې آن په شيطان اغېزه وکړه. ابليس گوته ځمکې ته ونيوله:

- دلته د موقع پېژندل ډېر موهم کمال دی.

ما سر و خوځوځو. غوښتل مې له دغې موقع ښه گټه واخلم. ومې ويل:

— زه وعده كوم. نه به تاسره كار لرم، نه ستا شيطانانو سره.

ابليس د مننې لپاره په سينه لاس كېښود. خويو دم يې په سترگو كې لمبه وځلېدل. جدي شو. غږ يې جيگ كه:

— ناوخته دى. موقع دې له لاسه ور كړه.

زما اميدونه بېرته تالترغې شول. سينه مې له درده وپړسېدل. مخ مې سور شولكه لمبو ته چې دې نيولى وي. ومې ويل:

— اوس خه وكم چې ته هارون پرېدې؟

— لڅه گډه شه!

زما ماغزه سرچپه شول. د ځان د كنټرول لپاره مې سترگې پټې كړې. ژوره سا مې واخېستله. ابليس په سكرين كې كارگر احتياط ته وبلل. ما په كې سترگې پرانېستلې. هغه سر و خوځوځو چې وايه! زما شونډې ورپرېدلې:

— اول هارون پرېده!

ابليس په خندا كې خپلو مريدانو ته مخ كه:

— او هو هو هو وو! دا خو هر كار ته تياره ده اى. مينه ام بد شى ده ولا. نه يې شرو كوو؟

ټولو بيا هرررر وهل. زه په گونډو شوم. ما ويل:

— زارى كوم. هارون پرېده!

ابليس لاهه زوره وخنډل:

— ویش ویش بېچاره! اول چې مې درته ويل نه دې منله. اوس د جزا نه بغير لاره نشته.

— زما قبوله ده.

— خه شى؟ لڅه گډا؟ كېنه بابا! دا خوسات تېري ده. زموږ ښځې پكې ښه خوشاله دي.

— هرې جزا ته تياره يم. مړه مې كه!

— گوره گوره! چالاكي ته گوره! ستا سا د هارون په سا پورې تړلې ده. زه خبر يم، ښه؟

— ښه بله جزا ركه!

ابليس مخ مړاوى كه:

— څه خیر. تاته مې لور ويلي. زړه مې نه كېږي. ته قراره كېنه! يوازې د هارون د غوښو شكل گوره!

زما وينه و خوټېدل. زغم مې ختم شو. په منډه كې مې غږ كه «لاس ورنه وړې خبيشه!» يودم له چته او سپينز قفس راپرېوت. له ابليس سره ټولو شيطانانو وخنډل. ما د قفس په دروازه زور ووهه. خلاصه نه شوه. د كلا د لويې دروازې ساتونكي تل بنيادمان وو. ابليس څلور تنه راوغوښتل. په آرامه يې وويل:

— بچيانو! دا بېچاره لږه لېونى ده. دم مې كړه. انشا الله جوړېږي. په احتياط يې وباسئ چې ژوبل مونيكي!

ما چيغې وهلې چې دروغ وايي. دا ابليس دى. تاسې د شيطانانو نوكران يئ. خوساتونكو په احتياط له قفسه وباسلم. د كلا له لويې دروازې بهر يې خوشې كړم. غمجن يې راپسې كتل. زما د زړه زور بېخي اوبه شوى و. سلگى مې ووهلې. په پښو كښولو مې د كور لار ونيوله.

د ميزان ۱۴مه شوه. د بي بي مېرو د غونډۍ په لمنه كې خلك كم گرځېدل. له وروستيو تودو ورځو يې خوند اخېست. ماشومان پر پخو زينو كوز او بر كېدل. په دې غم كې نه وو چې دنيا خو لوېشتې ده. ما د مرسل د گلانو څنگ ته تېخور ماشوم په غېږ كې ونيو. هغه خنډل. له ما يې ټول غمونه هېر كړل. موريې د بوتل په اوبو لستونى مينځه. كيسې يې هم كولې:

- اسې مېړه مې بدن دی. خويندې يې شیطاني دي. الخ، ویمه په ژبو يې سرطان شین شه!  
نورو ښځو وخنډل. ما ویل:
- جنتي شې! د شیطانونو سره گوزاره نه کېږي. تې ووځه! ځان ته کور جوړ که!
- اوح اوح، اسې ښه وایي. غوښې خو مې په نو کارو وشکوي. اسې شیشکې دي چې چې چې...
- وه! دانو ولې؟ هم یې بد ایسې، هم دې وتلو ته نه پرېږدي؟
- دغه ده نو. اسې تا لکه چې واده ندی کړی؟
- جنتي شې! واده خود دوو مینو یو ځای کېدل دي. د غمونو ور کېدل دي. د خوشالیو زیاتېدل دي.
- ښځو هررړ وهل. ماشوم وډار شو. زه پوه نه شوم چې زما په خبرو کې د خدا ځای چېرته و؟ زرگل را ورسېد. ماشوم مې مور ته ورکه. له زرگل سره په پولو گرځېدم. ښځو لاهم زما خبرې ته خنډل. زرگل وپوښتل:
- څه خبره ده؟ دلته څه کی؟
- دا ځای ښه دی. وروره ته ودرې! له وېښتانو دې زرک وغورځوم.
- ښه ښا. بېگا مې د خپلوانو واده و. ایوانان مې اوس ام اقلته دي. نن یې راولمه.
- واده و؟ بېچاره نجلۍ. په خوشالۍ یې راولي، په غم یې کېږي.
- چیشی؟ ښه ښا! ناوې. امدقه سې شیطاني قانون ده. که الک او ښیاری نو ښه. که نه خدای دې مل شي!
- زموږ څنگ ته د ماشومانو تېرې په لاسو کې وې. لږم لږم نارې یې وهلې. ما زرگل ته کړ:
- ای وروره! تا ویل د ابلیس نزدې کسان پېژنم.
- هو، قاضیان وو. سترې مشي ورسره لرمه. هههه، د شیطانونو سره سترې مشي لرمه.
- خیر دی. دلته یې راغونښتی شې؟
- چیشي ته؟
- دلته د پټېدو ځای نشته. نیسو یې. د هارون پته تې اخلو.
- زرگل سر و خوځوه. د اوږې بیک یې په پوله کېښود. موبایل یې ووېست. زه یې په غوږ کې وپسېدم:
- پوه نشي چې مادرت ويلي!
- ټلیفون رخ شو. زرگل قاضي صاحب ته په ژوندۍ خپرونه کې د مېلمه کېدو بلنه ورکړه. ویل پر خلکو د تعلیمي خپرونو اغېز خپرو. له هغې خوا جواب منفي و. ځکه یې بل ته زنگ ووهه. په پای کې یې بیک بیا اوږې ته واچوه. ویې ویل:
- د شیطان زامن دي. ته د خبرې سرواخله دوی خبر ته رسي. دواړو ویلې د میزان تر اتلسمې وخت نه لرو. اخ اخ!
- د زرگل بیک لاندې پټي ته ولوېد. د ثبت وسایل تیت شول. موږ تېز کېوتلو. ما چارجر جیگ که:
- هه! دا جوړ دی. ښه نو، شیطانونه زموږ مرگ ته منتظر دي. هی وروره! ما کله ناکامي لیدلې نه وه. سخت درد لري.
- خورې! اقه د بوټي لاندې بېټرۍ راکه! خیر ویسې! مالې دلته چې څوک ناکامي ونه ويني کامیابېدۍ نشي.
- پوپېږم. فرق لري. ستاسې په ژوند کې کامیابي موهمه ده. زموږ، کار.
- مه یې برابر وه! ستاسې یې غمه جوند ده.
- نه نه، کامیابي ښه ده. ژوند ورسره پرمختگ کوي. او موهمه داده چې خوشالي راوړي.
- اغه خوشالي په توپ وله چې په زړه چاودون راځي.
- نه وروره! یوازې د خوشالۍ د راتلو امید په ډېر څه ارزې. دا ماته مالو مېږي.

- نو بیا ولې خفه یې؟  
 - جنتي شې! غم دادی کنه، چې د هارون د موندلو امید نشته.  
 زړه مې وپېسېد. نور مې خبرې کولی نه شوې. زرگل بیک اوږې ته که. وبنگېد «بلا وه برکت یې نه و» هلته نژدې د بنځو غږ شو.  
 هغوی بچیان شړل چې لږم یې ټک نه وهي. خو ماشومانو چیغې کړې چې راووت. یو دم د تیږو باران شو. ما ته په شش درک کې د ابلیس کلا د لږمانو سوږه وېرېښېده. چوسته روانه شوم. ما ویل:  
 - ځم که کوم غټ شیطان گیر کم.  
 - دقه سې! تا خو ویلې اغوی نه وځي کنه. ودرې ودرې! زه درسره یم.  
 - نه پرېده! که وویا درته وایم.  
 زه په شش درک کې د برق پایې ته پناه ولاړه وم. د کلا دروازې ته مې کتل. هلته غریبان له غټو او شتمن له ورو تحفو سره په قطار کې ولاړ وو. د شپږلې واسکت والا غوايه راوستی و. دلته مخامخ په دریم منزل کې چاغې بنځې جامې غږولې. غږ یې که:  
 - ای جینی! څه! دلته مه درېږه!  
 ما سترگې جیگې کړې. بنځې تېره تېره کتل. پوه شوم چې د بدفعلي نجلۍ گمان یې کړی دی. ومې ویل:  
 - جنتي شې ترورې! یو چاته منتظره یم.  
 - ها وهاو، رینتیا وایې. څه دا کارونه بل چرته کوه!  
 ما ویل «بنیادمان دي نو. د یوکس په گناه بل نیسي» حرکت مې وکه. له لېرې راتا وه شوم. د بنځې د کور لاندې ودرېدل، چې بنکاره نه شم. شېبه پس یو څنور ځوان څنگ ته راغی. وبنگېد «ماته ولاړه یې؟» ما تروه وکتل. ځوان پخ وهل. حیرانه وم چې د بنځو په ځورولو کې ددوی گټه څه ده؟ ومې ویل:  
 - وروره مه کوه! خلک بلدېږي. بیا ستاسې بنځو ته همداسې وایي.  
 ځوان خوله کره کړه:  
 - سل مرمۍ خویې وولم.  
 - څه شی؟ بل سل مرمۍ ولې او خپله؟  
 د ځوان سترگې له هوسه ډکې وې. موسکۍ موسکۍ کېده. ما شا کړه. خو هغه نه غلی کېده «ای بنایستی! سات به دې تېر شي»  
 دې کې مو ترسایکل راغی. له درز سره چیغه شوه. ما مخ وگرځوه. مو ترسایکل والا وتښتېد. څنور ځوان پروت و. له شکېدلې څنگلې او زنگانه یې وینه تلله. خلکو جیگ که. ما په منډه له درملتونه ډیټول او پلستر راوړ. د ځوان په زخمونو مې ولگول. هغه زگېروي کول. له شرمه یې نه راکتل. گوډ گوډ روان شو. ما بیا مخ د ابلیس کلا ته که. غلې ولاړه وم. چې یوه پښه به مې سترې شوه په بله به مې زور واچوه. سپینېږی بابا له کتاب فروشي څخه مخامخ راغی. ما ویل خیر! هغه په کمزوري غږ وپوښتل:  
 - تاسې تمامه ورځ دلته ولاړه یئ! څوک لټوی؟  
 ما لنډ جواب ورکه:  
 - ژوند.  
 بابا یوه شېبه غلی و. سربې وڅوڅوه:  
 - د ژوند په لټون کې ام جلا خوند دی.  
 هغه بېرته وگرځېد. په خبره کې یې څه وو. ما ته یې قوت راکه. په پښو مضبوطه ودرېدل. مگر تر مازیگره هېڅ پېښ نه شول.  
 بالاخره لکه د دښتو او میرو ستومانه د کور په لور وځوځېد. د سېرېنا هوټل د تلاشی پخې بنځې ته مې کاغذي کڅوړه ورکړه:

— هه ترورې! تازه مرخانی مې پیدا کړې. تاسې چې یې عُناب بولئ.

بڼځې راته غاړې واچوله:

— وی! له قوربان دې شمه! زه خونه ورپسې گرځېدمه. ډېره زیاته مننه.

— جنتي شې!

ما غوښتل تېره شم. بڼځې له مټې ونيولم. ویې ویل:

— ای لورې! ستا دا «جنتي شې» په ما دونه بڼه لگېږي. هرکله درته دوعا کوم. خدای دې بڼه مېږه او خوشاله ژوند درکې!

زه د زړه په زور موسکۍ شوم. سبا مې بیا د ابلیس کلا څارله. له ځان سره مې ویل چې پاتې درې ورځې به هم دغه سې تېرې شي.

اخېر هرڅه ختم. د هارون بې روحه څېره مې سترگو ته ودرېدله. زړه مې ډوب شو. د دریم منزل چاغه بڼځه لاندې راغله. ماته

وتورېدله. درملتون والا هم رابړگ شو. حوصله مې نه وه. روانه شوم. د سړي کمزوری غږ مې واورېد:

— لورې! دا ستا دپاره وایي. چې په بده پېښه وانه وږې. راءه دوکان کې کېنه! هغه ځای خوندي دی.

دا هاغه پرونی بابا و. چاغې بڼځې او درملتون والا په غټو غټو کتل. موږ دکان ته ننوتلو. بابا راته چای راوړ. ویې ویل:

— چورت مه خرابوه! کرکه د ځینو یوازینی کمال دی. که یې بدلولی نه شو، د ضرر مخه خو یې نیولی شو.

ما مخ له کلا راوگرځوه. موسکۍ شوم. بابا زما څېرې ته ځیرو. په گوته یې په نښه کړم:

— ته ماته خفه بڼکارې. د کوم لوی مشکل سره دې خپې دي. گوره! همت او حوصله دلاسه ورنکې!

— جنتي شې بابا! نه کېږي.

— کېږي. په کامیابۍ باور ولره!

— که د کامیابۍ امکان نه وي؟

— نه نه نه. په یاد لره! د ناکامۍ تر رسېدو پورې هره شېبه د کامیابۍ امکان شته.

یو ځوان دکان ته ننوت. کتاب یې وغوښت. بابا په الماری کې لټول پیل کړل. زما خیال ته هارون راغی. په دفتر کې به یې بې

کاره وخت په مطالعه تېروه. دې کې مې د کلامخ ته جیگپوړی شیطان ولید. یو دم روانه شوم. پښه مې له وږې الماری سره

ولگېدله. کتابونه په ښویه غولي تیت شول. ما زر زړ تلول. خو سترگې مې په کړکۍ کې وې. بابا غږه:

— لورې! زه یې کوم. څه څه! خدای دې کامیابه که!

زه تېزه ووتلم. شیطان په سپین پټکي کې پوخ مولوي بڼکارېده. ما غوښتل په داسې ځای کې یې گیر کړم چې له سترگو د پټېدو

امکان نه وي. شیطان موټر ته وخوت. زه په ټکسي کې ورپسې وم. هغه په وزیر اکبرخان کې رستوران ته ننوت. لېرې کونج یې

ونیو. څو د ضرورت په وخت کې د غټې ستنې پناه په پېرې بدل شي. ما ټول رستوران ته له نظره تېر که. اکثره خارجیان وو. د لارې

د سر مېز ته کېناستم. له شیطان څخه دوو غټو چینایانو پناه کړې وم. ما ویل چې هغه کله بېرته وځي و به یې نیسم. ناڅاپه یو

ډیرور کس زه له مټې کلکه کړم. ویې ویل:

— پاڅې! راءه!

— جنتي شې! څه خبره ده؟

— شور مه جوړه! بیا درته وایم.

ما ویل زه د سره نه ځم. د خلکو سترگې راواوښتلې. ډیرور یو دم په غېږ کې جیگه کړم. روان شو. ما ځان ترې خلاص که. په زوره

مې ټپل وهه. سړی وار شو. په مېز ولگېد. په ځمکه ولو غږېد. تشی یې نیولی و. له درده یې چیغې وهلې. خارجیان په بیړه ووتل.

دې کې پینځه ډیرور پر ما راوگرځېدل. شیطان اوس په پېرې بدل شوی و. لکه روانه سکروټه راغی. په مایې وخنډل. یو ډیرور په

موبایل کې مولانا ته زما د نیولو خبر ورکړه. دلته پوه شوم چې شیطان ماته دام ایښی و. ټوله ډله یوځای د رستورانته په دروازه وتلی نه شوه. زه یې منع ته کړم. ما اول شاتني کسان په زوره تېل وهل. وروسته مې مخکینیو ته ډیکه ورکړه. هغوی یو پر بل ولوېدل. زه په منډه د ټکسي شترنگ ته کېناستم. ټکسيوان له یو کس سره خبرې کولې. ما په تېښته کې ورغږ کړه چې زه بیا درته ټلیفون کوم. هغه راپسې منډه واخېستله. ما په اکسلرېټر پښه ټینګه کړې وه. د هوایي میدان پر سرک تېزه روانه وم. شاته د مولانا کسان نه ښکارېدل. زه مکرویانو ته ننوتلم. موټر مې په یو پارکینګ کې ودروله. ځوان چوکیدار ته مې کیلي او پیسې ورکړې. هغه کله ما، کله پیسو ته کتل. له خولې یې غږ نه خوت. ټکسيوان ته مې غږیز پیغام ولېږه:

— جنتي شې تره! موټر مې د څلورم مکرویان د دریم بلاک چوکیدار ته سپارلی. خدای بردي نومېږي. وایې خله!

چوکیدار موسکې شو. زه ترې لارم. شینوزاده روغتون ته ننوتلم. د شاه توت تر نیالګي لاندې پر کانکريټي چوکۍ کېناستم. څنګلې مې ورنوټو ته ټکيه کړې. مخ مې د ورغوو په کاسه کې کېښود. په فکر کې مې پوښتنې ګرځېدلې «شیطان څنګه پوه شو چې زه کلاڅارم؟ بنسټپال د کومې لارې خبر شول؟ هغوی دا پلان په ګډه سنجولی و، که بنسټپال یې استعمال کړل؟» دې کې چا له لاسه ونيولم. ما شپت وهل. ماشومانو کټ کټ وخنډل. دا د هارون خوریان اتل او زلما وو. زه هم په خندا شوم:

— وی قربان! تاسې شو خان دلته څه کوئ؟

اتل د دریم منزل په لور سر واچوه. په تندې پروت پیکی یې وښورېد:

— ابی. مې ډاکټر له راوستې ده.

زلما ککره وخنډله. چوټي یې یوې او بلې اوږې ته شپک ورکړه:

— دروغ، دروغ، دروغ. ما راوستې ده.

د دوی دعوا شوه. هریو ځان د ابی غمخور باله. په یوبل یې وارونه وکړل. ما دواړه په غږ کې ونيول:

— جنتي شی! که داسې کوئ ابی. خفه کېږي. په هغې دواړه ګران یی. اوس ووايي، چا راوستې ده؟

— مونږ دواړو.

نجلی هم زړه نا زړه ومنله. ما دواړه ښکل کړل:

— وینی! تاسې هم خوشاله، ابی هم. په هغې څه شوي؟

زلما وویل:

— هارون ما ما پسې خپه ده. ډېره، ډېره، ډېره خپه ده.

— په کومه کوټه کې ده؟

ماشومانو پاس د ښځو برخې ته بوتلم. خوبانه ترور په کټ کې پرته وه. زما په لیدو یې مخ لا ګونجې شو. عایشې ته یې کړ:

— دا ماله مه پرېده، دا غویمه!

زه بېرته وتلم. پر کانکريټي چوکۍ کېناستم. ما ویل «هارون تر ما په هغې ډېر ګران دی. زه روغه ګرځم. هغه ورپسې مري. کاش چې ما هم مور او پلار لرل» زلما په نازک لاس زما مخ ځان ته تاو کړه:

— ای ترورې! غویمه ښه جینی. ده که بده؟

د اتل سترګې بوټې راوتلې. په خپله وازه خوله یې لاس ونيو. زه موسکۍ شوم. ومې ویل:

— جنتي شې! دا بدې جینی ته وایي.

زلما زما په مخ دواړه لاسونه کېښودل:

— ته خوب ده جینی. نه یې، کنه؟ کنه؟ کنه؟

ما شونډې ويتې او اوډې جيگې کړې. زلما پښې وترپولې:

- نه يې. نه يې. نه يې.

د اتل زړه تنگ شو:

- هاو. نده. پرې يې ده! اغه نه گوري؟ غومبري يې تک سره دي. مريضه ده بېچاره گي.

هغه ماته راتاو شو:

- تروري! د پېچکاري نه یرېږې؟

له لاسه يې کشه کړم:

- راعه! زه ډاکټر ما مال ویمه چې شربت درکي. دسې مزه داردی، لکه فانتا.

- جنتي شي! مريضه نه یم.

زلما وويل:

- ښه ښا، تا ام خپله ابی. راوستې ده.

- نه، زما ابی نشته. زما هېڅوک نشته.

- خير دی. مه خپه کېږه! زه دې ابی. اتل دې بابا. هیهیهیهیه

اتل هم په خدا تائید کړه. غاړې يې واچوله. زما پټېر گرم شو. سترگو مې نم وکه.

پولیسو د سپرېنا هوټل شاوخوا ونيوله. برېټور قوماندان د مولانا له غوټ ډیرور کس سره ننوت. د هرکلي په ځای کې خارجیان

سره وښورېدل. د هوټل غومبرور منېجر د لاس په اشاره وښودله چې مشکل نه شته. پولیسو ټول هوټل تلاشي کړه. زه يې ونه

موندلم. له دې ځايه مټک راډيو ته لاړل. زرگل ورسره کوټه په کوټه وگرځېد. ويې پوښتل:

- قوماندان صيب! پرېښتې څه کړي؟

- هغې سړې وهلی. شايد مړشي.

- دقه سې! تاسې اشتبا کړې. اغه دسې جلی نده.

- هه، بېخي. اسماني پرېښته ده.

- کمه ام نده.

د مولانا ډیرور کس هغه ټپل وهه. سټډيو ته ننوت. زرگل سور شو:

- ای ای! تاسو د چا د ځورولو حق نلرئ!

ډیرور کس يې خبرې ته ارزښت ورنه کړه. د لويې ښيښې ترڅنگ يې پر ميز د غږونو میکسر وليد. له لسگونو ټيږو څخه يې يوه

تاوه کړه. زنگس شو. د لويې ښيښې له لارې يې دننه پرگرد ميز باندې مايکروفون ته وکتل. د میکسر ټيږې يې بېرته وڅرخوله. د

مايکروفون زنگس ورک شو. له سټډيو څخه ووت. برېټور قوماندان ته يې د وتلو اشاره وکړه. هغه زرگل ته وويل:

- راعه!

- دقه سې! ما چيشی کړي؟

- تا ډېر څه کړي. خواوس دې کور تلاشي کوو.

د زرگل په کور کې يې هم پيدانه کړم. د مولانا کس په سپکو سپورو له دروازې ووت.

مازيگرد هارون سور چرگد نری کړکی. له لارې لاندې تاکاوی ته کتل. غاړه يې اوږده اوږده کوله. هلته اتل وچه ډوډۍ او د

اوبو بوتل شاته نيولي وو. د مېلمنو د کوټې تر څنگ پسخانې ته ننوت. ماته يې لاس اوږد کړ:

- هه ترورې دا واله! مه پرېږه! موږ د کارتوني نه چل یاد کړی. شوک نه خبرېږي چې ته دلته یې.  
 ورسره سم زلمه راغله. د بېنډیو قاب یې غلی راکه. ما خوراک ته ضرورت نه درلود. خو هغوی خفه کېدل. دواړه مې په مخ بڼکل  
 کړل. ورته ومې ویل چې د ابی خیال وساتي. ماشومانو په ګډه سرونه و خوځول. هغوی په موسکا تاوېدل راتاوېدل. زما پټ  
 ساتل ورته لویه قهرماني ښکارېدله. بېرته پاس وختل. موریې په پخلنځي کې لوښي مینځل. ابی یې په توشکه پرته وه.  
 زګېروي یې ختل. زلمه یې څنگ ته کېناستله. په ګونجې مخ یې لاس ور کېښود. خوبانې ترور خواږه وکتل. ویې ویل:  
 - تاسې نه وګرځمه! ما پرېږدئ! ځی مستي وکړ! شپه راځي.  
 اتل سر و خوځوه:

- مستي کوو کنه. هاو. خوندوره مستي ده.  
 زلمه په تپه سر هیڅه یې کړ. له ابی څخه یې وپوښتل:  
 - تاله ام ډوډی راوړمه؟  
 - نه، نه یې شمه خوړی. دا زړه مې دسې بند دی بند. غټه تپه یې ایښې ده.  
 زلمه یې ګرېوان ته وکتل. لاس یې که. خوبانې ترور و نیوله:  
 - دا څه کې؟  
 - تپه لرې کومه.  
 اتل کټ کټ و خندل. خوبانه ترور هم په هماغه تکلیف کې موسکې شوه:  
 - نا، ویمه لکه تپه چې پې ایښې وي. دوعا کوه چې هارون ماما دې راشي!  
 - ابی! ته مه خپه کېږه! ماما مې زموږ پلار غوندې نه دی. راځي. ښا؟  
 د خوبانې ترور سترګې ډکې شوې. دا وخت د پښو تړپې راغی. هغې سر جیګ که. غفور ماما و. ویې پوښتل:  
 - وه سپیه! څه وشو؟ د زویکي مې پته ولګېدله؟  
 - هاو، پولیس وايي زړه یې کورله راوړي.  
 - دروغ مه وایه!  
 - دروغ ولې وویمه؟  
 - ولې ښخ راله نه ګوري؟ نه نه. هارونی مې لاړو. بیا به یې ونه وینمه.  
 هغې ژړا شروع کړه. مېړه، لور او لمسیان یې په غلي کولو سترې شول. بالاخره یې سر کېښود. د پېشو میا و میا و راغی. د  
 ماشومانو غوږونه څک شول. دواړه پاڅېدل. عایشې غږ که:  
 - جنگ ونکړ!

هلک په دهلیز کې د تاکاوی زینې ته ودرېد. نجلی لاندې راکېوتله. ما ویل:  
 - جنتي شې! تشو متياز و نیولې یم. څه وکم؟  
 زلمه په منډه د مېلمنو د کوټې تشاب وکوت. هغه قلف و. مخ یې ماته کړ:  
 - ته صبر! پرتوګ کې یې ونکړ! ښا؟ ښا؟ ښا؟  
 ما ویل نه یې کوم. هغه په منډه پاس وختله. شېبه پس خور د ورور په اوږه د انګورو چېلې ته جیګه شوه. ژړا یې پیل کړه. مور او  
 نیکه یې راووتل. وروځې یې بره لاړې چې څنګه ختلې ده؟ زه غلې دهلیز ته جیګه شوم. تشاب ته لاړم. هلته غفور ماما زینه

کېښودله. لمسی یې کېباسله. ټول یوځای کور ته ننوتل. غفور ماما ته لکه شیطان چې ویلي وي، د تشناب د دروازې لاستی یې تاو کړه. دننه زما زړه وږېد. ماشومانو په غټو غټو یو بل ته وکتل. غفور ماما له لور څخه وپوښتل:

— دلته څوک دی؟ ادې دې ده؟

عایشې خوله ویتله او سر کوب کړه. دې کې له کوټې څخه د خوبانې ترور زگېروي راغی. عایشې اشاره وکړه چې مور مې په کوټې کې ده. اتل او زلما لازیات وار خطا شول. غفور ماما په لاستی زور ووهه. اوږده پزه یې په گوتو کشه کړه. لور ته یې وویل:

— دا د غم درې دننه بنده ده. ته پېچتا وراوړه چې قوْل خلاص کم.

عایشه روانه شوه. اتل یو دم په ژړا کوټې ته ننوت. هلته په توشکو وکولېده. نارې یې وهلې:

— اله ویې خوړمه. ویې خوړمه...

زلما حیران حیران وکتل. مور او نیکه یې منډه کړه. عایشې خپل د تور خال والا غومبرې په سپېره ووهه:

— وی، خدایه په زوی مې څه وشوه؟ اله صدقه دې شمه! چرته چرته؟ څه شي وخورلې، څه شي؟

زلما له دروازې څخه جواب ورکړه:

— پرانگ وخور.

مور یې تروه وکتل. اتل هم خور ته برگ شو چې څومره کم عقله یې. ژړا او کولېدو ته یې دوام ورکړه:

— اله غومبسه ده. کمیس له مې ننوتله. اله زر کوئ!

هغوئ یې کمیس وباسه. هېڅ شی نه و. زه تا کاوی. ته کېوتلم. زلما ولیدلم. له خدا شنه شوه. سمدلاسه کوټې ته ننوتله. د ورور

کمیس یې له مور څخه کش کړه. ویې ویل:

— غومبسه لاړه. ما ولیدله.

عایشه سسته کېناستله. غفور ماما له پېچتاو سره تشناب ته راغی. دروازه خلاصه وه. تندې یې گونجې شو. زلما وویل:

— ته څنگه سړی یې؟ خلاصه او بنده دروازه نه پېچنې.

غفور ماما چورتی شو. عایشې خپلو اولادونو ته په شک وکتل.

د میزان په ۱۶مه غفور ماما د جمعې لمانځه ته روان و. سپینه ټوپۍ یې په سر کړه. خوبانې ترور ته ځیر شو. د هغې سترگې پټې وې. ستونې یې له زگېریو سره غږس کوه. لور ته یې اشاره وکړه چې څنگه ده؟ د هغې سترگې ډنډ شوې. سړیې وڅنډه چې ښه نه

ده. غفور ماما سویلی وکړه. لور یې دهلېز ته ووپستله. ویې ویل:

— بچې! چاره نېشته. څه چې د خدای رضا وي.

د لور مخ یې له ژړا سره گونجې شو. له سترگو یې اوښکې وڅڅېدلې. سلگۍ یې ووهلې. خو غږ یې نه باسه چې ادې یې وانه

وري. غفور ماما له ډکو سترگو سره د لور پر اوږه لاس کش کړه. ویې ویل:

— مونږ باید هر حالت له تیار اوسو!

د عایشې سلگیو زور واخېست. سړي په غږ کې ونيوله:

— بس بس! ته دسې مه کوه نو! ادې له زړه ورکړه! زه به مونږ وکم. که خدای د دغې جومې له برکته ورحمېږي.

ما د خوبانې ترور زگېروي اورېدل. د شینو زاده روغتون ډاکټره رایاده شوه. هغې ویل داسې ناروغ یې اول ځل لیدلی دی.

معاینات یې سم دي. خو فشار یې په یوه دقیقه کې ټیټ وي، بله کې جیگ، که نن سبا کې یې زوی پیدا نه شي مري.

ما ښام په تا کاوی کې گرځېدم. له ځانه مې کرکه کېدله. هېڅ لاره مې پیدا نه کړه چې ښادمان ابلېس وپېژني. که نه، هارون به تر

اوسه بندي نه و. دلته و چې د الماری په ښېښه کې مې ځان ولید. رڼا یې کوله. ما ویل بس پیدا مې کړه. تر اوسه مې ښادمانوته

په خوله ويل چې هغه ابليس دی، دا ځل په عمل کې ثابتوم. که ضرورت شو وبه بنییم چې زه هم آسماني پرنېسته یم. هو، د پرنېستو قوتونه به مې لار شي. عادي بنیاد مې به شم. خو په عوض کې به غورځنگونه سوله وکړي. د ابليس پاچاهي به ختمه شي. هارون به را خلاص کم. تقدیر به یې بدل شي. د خپلې مینې په زور به د هغه په زړه کې هم مینه پیدا کم. اخبر به دواړه یوځای شو. دا پلان راته بالکل کامیابه بنکارېده. سمدلاسه مې تېلفون وکړه. د سېرېنا هوټل منېجر وروستی ماډل آیفون له جیبه وویست. وروستی ماډل لنډ کروز ته ننوت. دروازه یې پورې کړه. د ښار شور ورک شو. له خدا سره یې غومبري لا وپرسېدل. ویې ويل:

— و په خیر! په خیر! پرنېسته جانې څنگه یې؟

ما په ټیټ غږ جواب ورکړه:

— جنتي شې تره! ښه یم. ته څنگه یې؟ لور کي دې ښه ده؟

— شوکر شوکر. ستا مشورې کار وکړه. لانجې یې پرېښودې. اوس د مېړه سره خوشاله ده. ټول درته دوعا کوو.

ما په زړه کې ويل «کاش چې هارون زما مشوره منلې وه» د منېجر غږ راغی:

— ته چېرته یې؟ زموږ سودا ده. پولیس راغلي وو. ستا کوټه یې وکتله.

هغه ټول جریان ووايه. ما اسويلی وکړه:

— څه ووايمه تره؟ ناحقه په لانجه واوښتم.

— زه ام پوه شومه. اوس خبره حل شوه که نه؟

— کوشش کوم. ما ويلې نه کېږي چې د غورځنگونو مشران او پير صيب مېلمان نه کي؟

منېجر په چورت کې د غټو غومبرو مخ کوږ ونيو. زه یې په چوپټيا پوه شوم. ومې ويل:

— نه نه، مصرف یې په ما. خو هغوئ بايد فکر وکړي چې تاسې د لورد واده وډی ورکوي.

— د واده نه خو ډېر وخت تېر دی. ښه خیر، کوم زېږی دی که څنگه؟

— همدا سې یې وبولی.

— هه هه هه ماته یې ام نه وایې؟ ښه څه وخت یې راوغواړم؟ څو کسه؟

— سباته. د غورځنگونو د اجرايوي شورا غړي او پير السبي. ټول به شل پینځه ويشت کسه شي.

— په سترگو. اسې ام پير صيب سبا راځي.

— جنتي شی! په تالار کې یې کېنوي، ښه؟ کمري بايد چالانې وي. بيا یې تلویزون ته ورکوو.

هغه د موټر کيلي تاوه کړه. د اینجن د چالانېدو غږ شو. منېجر وويل:

— بې غمه شه! زموږ کمري کله ام نه بندېږي.

سهار مې تر کرکي ولیدل چې غفور ماما ووت. د پیشو په غږ مې ماشومان وبلل. قرآن شریف مې ترې وغوښت. اتل یو ټوک له

الماری څخه واخېست. تا کاوی ته کېوت. عايشه ورپسې غلې غلې روانه وه. زما په لیدو یې جيتکه وخوړه. شاته لاړه.

ماشومان پاس دهلېز ته وختل. عايشې په پخلنځي کې ځان مصروف وښود. زلما ماته اشاره وکړه. زه غلې له کوره ووتلم. کله

چې غفور ماما راغی، عايشې ورته کیسه وکړه. اتل غوږ نیولی و. نیکه یې مور ته برگ شو:

— تا به راله تېلفون کړی و. بلا وهلې وې؟ ښه ځا، بچي مه پویوه! اغه مرداره بيا راځي.

— نه، چې بيا دسې ونکي.

— وډې کي! مونږ به اغه بې حیا ونیسو. ښه وال به ورکو.

غرمه په سېرېنا هوټل کې د غورځنگونو کسان بېلابېلو مېزونو ته ناست وو. یو بل ته یې نه کتل. د تود سوپ قاشقې یې له

غائبونو سره کرپېدلې. لکه د ښمنان چې هره شېبه د بدې پېښې امکان ويني. ابليس وويل:

— بچيانو! سياست بهر کوئ! دلته د خوبنۍ خبره ده.

ټولو غېږې ورکړې. خداگانې شوې. زه د دروازې شاته غلې وم. د ډوډۍ په پای کې ډاکټر دقيق د مېلمنو مخ ته ودرېد. نوی ماډل آيفون يې منېجر ته ډالۍ. که. مولانا لپټاپ راوړی و. ماويل لباسي دونيا ته گوره! غريب چې ورته ضرورت لري ولاکه يې په سترگو وويني. مگر شتمن ته د لسم د پاسه يوولسم ورکوي. د ابليس وار شو. هغه مخ ته ووت. د سرو برابر سيټ يې ورکه. زه دغه وخت ته منتظره وم. تېزه ننوتلم. د ټولو سترگې را واوښتلې. ډاکټر دقيق او مولانا خو داسې کتل لکه د پېړيو ورکه چې يې موندلې وي. ابليس موسکۍ و. زه سيخ د هغه څنگ ته لاړم. له مټې مې کلک ونيو. مخ مې نورو ته واړوه:

— جنتي شئ! ما تاسې ته ډېر وويل چې دا ابليس دی. تاسې نه منله. اوس به درته ثابته کم.

د غورځنگونو د کسانو خولې واړې وې. د پيريانو په بڼه شيطانانو لمبې وکړې. هاغه چې د انسان په بڼه وو په عينکو کې يې اور وځلېد. د هوټل منېجر له ډاره لېرې ودرېد. ما د ابليس عينکې کش کړې:

— وگورئ! د سترگو گاتې يې منځنۍ تور خال نلر...

ابليس ته په کتو مې خبره په خوله کې وچه شوه. د هغه سترگې سمې دمې وې. ډاکټر دقيق وپوښتل:

— بڼه نو څه خبره ده؟

د ټولو شور جيگ شو. د تورو عينکو شيطان غږ. که:

— توبه وباسه! په پير صيب تومت مه وايه! په دوزخ کې به وريته شې!

زما وار پار خطا شو. ما ويل:

— نه نه، لينزونه يې اچولي. صبر صبر! د شيطان جامې په ځان پسې نښتې وي.

کله چې مې چپنه کشفه کړه. هغه هم په لاس راغله. هکه حيرانه شوم. ابليس موسکۍ و. نورو ته يې مخ که:

— بچيانو! دا وايي چې جامې په چا پسې نښتې وي اغه ابليس دی.

هغه زما ټيکری کش که. په اوږو پسې مې کلک و. ويې ويل:

— وينئ؟ ابليس څوک شو؟

ټولو ويل همدا ده. ما غږ. که:

— نه نه، زه آسماني پرېښته يم. زموږ هم جامې نښتې وي. بدن مورېنا کوي. اوس يې درېښيم.

ما خراغونه مړه کړل. مگر بدن مې رڼا نه کوله. اول ځل مې ولږه او تنده احساس کړه. پام مې شو چې د پيريانو په بڼه شيطانان هم

نه وينم. د مولانا سترگې رډې رډې راوتې وې. له گنجي سر څخه يې جالۍ خولۍ کش کړه. وبنگېد «جزاک الله! خوسې خودونه

ناز که نه ده. اى د بختور په نصيب به آسماني پرېښته وي» ډاکټر دقيق وپسېد «آغه زه يم» مولانا وځنډل. ډاکټر دقيق بيا وپسېد

«وبه گورې بچو» ما ويل «وه خدايه! دوى خو منلې ده چې آسماني پرېښته يم. نو ولې راسره نه درېږي؟» خراغونه مې بېرته

ولگول. له دستکول څخه مې قرآن راووست. ومې ويل:

— صبر صبر! زه دا درغجن پير ته قسم ورکم، بيا مالومېږي.

د انسان په بڼه شيطانان لېرې شول. ابليس هم شاته لاړ. زه خوشحاله شوم چې اوس مې راگير که. ابليس وويل:

— بچيانو! ويې نيسئ! دا موږ ټول گونا کاره کوي. په قرآن شريف ناحقه قسم ورکول څو نه عذاب لري؟

بنياد مانو زه کلکه کړم. ما زور ووهه. پخوانۍ قوت نه و. وار خطا وم. د هارون د بچولو اخيري چانس له لاسه وته. عذر مې وکه.

ما ويل په دې کې ستاسو هم گټه ده. مگر نه، خوشې يې نه کړم. نور نو مې زړه پېڅي اوږه و. صغف راته. ابليس مولانا ته کړ:

— الکهدا جينۍ دروله. د الله بنده گان له دې عذابه خلاص که!

ډاکټر دقيق لکه ماشوم بړوس شو. مگر مولانا په منډه د ابليس لاسونه په سترگو ومښل. کسانو يې زه مو ترته وڅېړولم. زما

پښې سستې وې. ما ويل اوس به وولېږم. سترگو ته مې خوبانه ترور ودرېدله. ما ويل هغه به تر هارون مخکې مړه شي. د نورو به

يې څه حال وي؟ تر څو د مولانا کسان مو ترته ختل ما د هوټل د تلاشۍ ښځې ته مسېج وکه. اول د ابليس د موټرو کاروان له

هوټله ووت. ورپسې ډاکټر د قیق و. کله چې د مولانا وار شو، د هوټل د امنیت قوماندان ودرول. د مولانا ټول ساتونکي د هوټل په قوماندان ورغلل. مگر هغه صبر ته بلل. دروازه یې نه خلاصوله. بالاخره مولانا خپله کېوت. قوماندان ته برگ شو:

– وه الکهای! خوشې که لاره خوشې که! اجل دې راغلی ده؟

قوماندان د دروازې له ورې دريځې بهر وکتل. بېرته یې مخ راوگرځوه:

– وبښئ مولانا صیب! بهر مشکوک موټرو. اوس اغه لاړ. ځی! ځی! په خیر لاړ شی!

کله چې هغوی موټرو ته وختل زه نه وم. هرې خواته راپسې تیت شول. د تلاشی، ښځې زه د هوټل له جنوبی دروازې وباسلم. په فروشگاه کې د خلکو په گڼې گوښې ورگډه شوم.

زما له تېښتې ابلیس خبر شو. د سرو زرو او قیمتي تېرو په شانداره تخت کې وښورېد. وغورېد. پاڅېد. وگرځېد. د ایشېدونکو جوسو بوتل یې په سر واړوه. له ښکرونو او تاج څخه یې لمبې ختلې. ویې ویل:

– لعنت په بنیادم! ځان ته د میلیونو نو خلکو رهبران وایي. یوه ښځه سمبالولی نه شي. شوده گان!

چاغ وزیر خپله ځورنده خېټه په دواړو لاسونو وسولوله. سړیې په تعظیم ټیټه که:

– زما گرانه پاچا! بنیادمانو ته همداسې رهبران ښه دي.

– دا خوده. ښه نو، تاسې ورته د پرېښتې ځای وښیئ چې بېرته یې ونیسي!

– سخته ده. داغې د بدن ځلا ورکه شوه. زموږ کسان یې پیدا کولی نشي.

ابلیس وپشېد. وگرځېد. د سکروټو په شاهانه کوچ کې کېناست. ویې ویل:

– دا ستا وظیفه ده. ته خو پوپېږې، د اور عالي ذات ته صادق کسان چې وظیفه نشي کولی په خپله استعفا کوي.

– باید یې وکړي! مهربانه پاچا! د هوټل ویدیو موپه تلوېزونو کې خپره کړه. اول خو خلک پرېښته وژني. که نه و، زموږ د نېټ پاڼه

ټول افغانان گوري. هلته موهم ولیکل چې د هارون پل موندل شوی. پرېښته خامخا خبرېږي. تماس نیسي.

– ډېر ښه! یوه کڼدو! په خېټه کې دې غول دي، په سر کې گُل.

دواړو په زوره وځنډل. په بازار کې هم ټول شیطانان له خندا شنه شول.

ماسپښین زه ځورنده پرېښه د غفور ماما کور ته ننوتلم. زما د تاک تر چلې لاندې له نانځکې سره غږېدله. اتل په تارپسې

موټرگي کښه. وارخطا راغلل. دنده د عایشې غوږونه څک شول. د کړکۍ له شنې پردې یې وکتل. ما غوښتل د هارون په

ورکېدو کې خپله ملامتیا ومنم. بیا ورته پرېوځم، چې غفور ماما او خوبانه ترور په وهلو وهلو راباندې زړه یخ کړي. دا یوازینی

نیکي وه چې ما کولی شوه. خو ماشومانو تا کاوی ته کښولم. د څو شېبو لپاره ورسره کېوتلم، چې خفه نه شي. هلته په دهلیز کې

اوږده وغځېدم. ستوماني مې پلمه کړه. دې کې پاس غفور ماما سودا راوړه. عایشې سمدلاسه وویل:

– اغه شرمېدلې راغله. لاندې د ماشومانو سره ده.

– وه لېونی! تانوبچیان ولې پرېښا وډل. خلکو تلوېزون کې لیدلې ده. وایي ابلیس دی. اله زړه راځه! چې څه پې ونکړي.

ماشومانو هم واورېدل. زه یې پټه کړم. غفور ماما په تا کاوی کې د مېلمنو کوټه وکتله. بېرته ووت. زما وپوښتل:

– بابا! پېشو لټوي؟

– هاو، غټه پېشو.

– دلته نېشته. ځه! بړه لاړ شه!

هغې د غفور ماما غټ لاس ونيو. د زینې خواته یې کښه. نیکه یې سترگې برگې کړې:

– خوشې که جینی! وال درکوم.

زما ووېرېدله. غفور ماما تشناب خلاص که. وروسته پسخاني ته ننوت. زه یې د بسترو تر څنګ ولیدلم. سسته ناسته وم. هغه

غابڼونه وچپچل. له لاسه یې کښه کړم. په څټ کې یې سپېره راکړه:

– هی د شیطان ذاته! ما ویلې چې ته ولې دونه ردیله یې؟ اوس پوه شوم.

زه زانگېدلېم. خو غږ مې نه کوه. د غفور ماما سترگې تکې سرې وې. ټول لږ زېده. بيا يې وارونه وکړل:

— اح، اح، و خوره ابلېسه! زوی خو دې راله ورک کو. اوس مې مسيان نه پرېدې؟  
عائيشې غږ که:

— هې مردارې! هې خدای دې مړه که!

هغې مې مخ ته سپېرې ونيولې. لاسونه يې د پلار غونډې درانده وو. په سترگو مې تياره شوه. ماشومانو په ژړا مور او نيکه کشول «مه کوئ! مه يې وهئ!» ما د زړه په زور وويل:

— جنتي شئ! ما وبښئ! زه تاسې ته ملا مته يم.

غفور ماما او عائيشې پرله پسې وارونه کول. سا يې سوزېدله. د زینې په لور يې ټېل وهلېم. غفور ماما کړ:

— څه چې حوزې ته يې وسپارو! چې نور ورانی ونکي.

اتل يودم په زینه بړه منډه کړه. ويل که خوشې يې نه کئ ما به هم ونه وينئ. زلما هم ورسره ملگرې شوه. عائيشه ووېرېدله. پلار ته يې غذر وکه چې ما پرېږدي. زه کوڅې ته ووتلم. کړه وړه روانه وم. ټيکري راپسې کشېده. نه پوهېدم چې چېرته ځم. ماشومانو راپورې خندل. اتل او زلما هريو ته ډيکه ورکوله. مگر هغوی نه تلل. زه دېوال ته تکیه کېناستم. موبایل ته مې زنگ راغی. ما له چا سره غږېدل نه غوښتل. اتل مې موبایل له جيبه وباسه. زرگل و. د هوټل ويډيو يې په تلوېزون کې ليدلې وه. اتل ورسره وغږېد. د کوڅې خلک ورو ورو راتپولېدل. بدې يې راته کتل. چا ويل وژنو يې. چا ويل دولت ته يې سپارو. دې کې زرگل ورسېد. ماته يې په شا سپېرې راکړې. ويل مو ترته وڅېړه چې حوزې ته دې بوځم! خلکو آفرين ووايه. هغه په خوشحال مينه کې خپل کور ته بوتللم. زما په ليدو يې دواړه بچيان مور ته وتښتېدل. زرگل په دويم منزل کې سروتوشکو ته اشاره وکړه:

— ته کېنه زه راځمه!

له دېوال څخه يې د پلار د ځوانۍ تصوير برنډ برنډ کتل. په اول منزل کې يې ښځه سره او شنه کېدله:

— ما تاته ويلي نه وو؟ دا غم دې چيسته راوستی ده، آ؟ ما خود اوله پېجندله.

د ماشومانو په سترگو کې اندېښنه وه. گوټې يې مروړلې. زرگل برگ شو:

— غلې جلی. دا خبرې پرېده! لږه د مستو اوگره وکه چې ځان يې درد کئ! اله زرکوه!

— اوح اوح! پير يې راغلی ده. دسې منډې وهي. خاورې به ورکمه.

— لاجولو ولا! نه کنه، دا د خدای نازولی مېلمه ده. ما او تا غونډې خلک يې د پښو خاورو ته نه رسېږي.

— ښا! ما غونډې ښځه يې د پښو خاورو ته نه رسېږي آ؟ زه به اوس ددې ابلېسې خوبښه شمه.

هغې زینې ته حرکت وکه. ماشومان وسونگېدل. زرگل ښځه کلکه ونيوله. ټېل يې وهله:

— ته په خبره نه يې؟ دا ټول دروغ دي. چې اوگره نکي مه يې کوه! لانجې ام مه جوړه گوره!

د ښځې سور مخ په ژړا گونجې شو. زرگل ماته يو گيلاس ايشېدلې اوبه راوړې. ما په گنگسوالي کې وويل:

— جنتي شې! ځان ته مشکل مه جوړه! زه وځمه.

— دقه سې! څوک دې پرېدې؟ هه دا وسکه! پسته د مستو اوگره راوړمه چې ځان دې ټکور شي.

زما ايله اوس اوښکې راغلې. د هوټل کيسه مې پيل کړه. لاندې د زرگل ښځه په موبایل کې وپسېدلې:

— د پوليسو حوزه ده؟... مالې اغه ابلېسه چې تاسې يې لټوئ زموږه کره پټه ده... نه نه، پرېښته.

پاس زما په لاس کې د گيلاس اوبه تومرې شوې. زړه مې له هرڅه موړ و. زرگل ته مې وويل:

— جنتي شې! سبا اتلسمه د ميزان ده. هرڅه ختم دي. هسې مې تاسې په تکليف کړئ. وبښئ!

ماته نور هېڅ شي ارزښت نه درلود. ما ويل چې مرگ زراشي، چې له دغو غمونو خلاص شم. زرگل سروڅنډه:

— ايچيشی ختم ندي. ته دا خبرې پرېده! د محمد سمير په نوم يو چا د هارون جای ليدلی ده. پسې ځو!

هغه په موبایل کې مسیج راوښود. زما سترګې رڼې او سا اخیستل تېز شول. اوبه مې وسکلې. بدن ته مې د قوت راتګ احساس  
که. ما ټلیفون وکه. اول مې ژوره سا واخیستله، بیا مې وپوښتل:

— جنتي شی! تاسې سمیر خان یی؟

— بلې بلې! امر وکړ!

— تاسې لیکلي چې د هارون ځای مویلې. دارښتیا ده؟

سمیر چاته وپسېد «صیب! پیدا شوه. څه ورته ووايم؟» هغه سړي هم په ټیټ آواز وویل «سبالس بجې. غازي سټډیوم» ما  
واورېدل. خود سړي غږ مې ونه پېژند. سمیر له ما وپوښتل:

— تاسې څوک یی؟

— زه؟ زه یې خپلوانه. څنگه رښتیا ده که نه؟

— بلې هو.

— هارون چېرته دی؟

— امدلته نږدې.

— بندي دی؟

— نه.

— نو ولې کور ته نه راځي؟

— خپله نه غواړي.

— دا څه وايي؟

— نه پوېېم. اوس مازيګردی. زه لرې يم. سبا سهار لس بجې غازي سټډیوم ته راشی! هرڅه به خپله وگورئ.

ټلیفون بند شو. نور زنگ نه تېرېده. زه په کوټې کې وگرځېدم. سا اخیستل مې سخت وو، لکه سالنډي چې لرم. سبا به وروستی  
ورځ وي. یا به دواړه مړو، یا به بچېږو. خدایي مې زړه وشو چې زرګل ته د هارون تصویرونه وښییم. هغه په سلګو سلګو وژړل. د  
پولیسو د موټرو غږ شو. دروازه وټکېدله. د زرګل ګردې وړې سترګې بې واره وخرخېدلې. زما هم زړه وښوېد. ومې ویل:

— جنتي شی! زه باید سبا حتمن سمیر ووينم.

زرګل سرو خوځوه. تېزد بلې خوا کړکی ته لاړ. ما ته یې لاندې دېوال وښود:

— په دقه جای اقه بام ته تللی شی؟

ما وکتل. دېوال ټیټ او نری و. دروازه پرله پسې ټکېدله. دربه هار شو. پولیس په دېوالو واوښتل. دروازه وازه شوه. زرګل تېز  
حویلی ته کیوت. له خپټور قوماندان څخه یې د تلاشی لیکلې اجازه غوښتله. هغه د سپېږو وارونه وکړل. ښځه یې په منډه  
ورغله. په عذريې وویل چې مېړه مې مه وهی! قوماندان شاته شو. لاس یې کوټو ته ونيو:

— راوباسه! پرښته راوباسه!

— دقه سې! پرښته چېرته ده؟

— لرې ورک شه! رېند رېند مه کېږه! موږ خبریو چې دلته ده. زرکوه!

قوماندان یې ښځې ته وکتل. زرګل پوه شو چې هغې خبر ورکړی. ویې ویل:

— ښه ښا. اقه پرښته؟ یوې دیقې ته راغلې وه. بېرته لاړه.

ښځې يې دويم منزل ته نظر واچوه. قوماندان پاس وځوت. د زرگل رنگ زېر شو. مگر زه د کړکۍ له لارې تښتېدلې وم. هغه د هوسايۍ سا واخېستله. قوماندان په مخابره کې د کابل ښار له حوزو وغوښتل چې زما د نيولو کوشش وکړي. د حويلۍ په دروازه کې يې زرگل او ښځې ته وويل چې سبا هرومرو حوزې ته ورشي. ټول پوليس ووتل. زرگل د خراغ په رڼا کې ښځې ته کړ:

— ښه ځا! دا ما پرېښتې ته جاي ورکړی. ته مې پوليسو ته سپاري؟

— نه، ما اغه شیطانه بندي کوله.

زرگل سروڅنډه. ويې ويل:

— چې په ما باور نلري نو بيا ولي راسره جوند کوې؟

زرگل طلاق ته اشاره کوله. د ښځې رنگ پک والوت. له ډک ستوني يې غږ ووت:

— ما چې اغه وليدل په سترگو مې شپه شوه. په ځان نه يم پوه شوې چې چيشی کومه.

— دقه سې! پوپېرې؟ اول وار دې په خپل واده پښېمانه کړمه.

ټکسي د غازي سټېم د ډېوال څنگ ته ولاړو. ماله نيمکښې ډالې کتل. د غټ انار په اندازه لوډ سپيکر مې په لاس کې و. ټکسيوان د ډالې څنگ ته ورو ورو غږېده «ای اروې؟ په ما پير صيب بي ايسابه گران ده. اتي که بل څوک و خبره مې ورځموله. مگر ستا د برکته خو مې زوی پوډر پرېښودل. غم مکه! سبا هم په سرو لمبو کې کومک ته درځم. اتي نو زموږ لارې بېلېږي! ای نه څو؟ چې پوليس رانسي» يو ساعت پس همدا ټکسي د غفور ماما د کور له ډېوال سره جوخت ولاړو. کوڅه ځای ځای خراغونو روښانه کړې وه. زه چېک د موټر سر ته وختلم. په ډېوال واوښتلم. غلې تا کاوی. ته کېوتلم. مياو مې که. اتل او زلمایو په بل پسې راغلل. زما لیدو ته خوشحاله شول. ما د ابی پوښتنه وکړه. د دواړو سترگې ډکې شوې. اتل وويل:

— مړه کېږي.

— خدای دې نکي! تاسې پاس لار شئ! زه به د غفور ماما نمبرې ته زنگ ووهمه. تاسې به موبایل ابی ته ورکئ!

هغوئ سروڼه وڅوځول. اتل په تگ کې وپوښتل:

— ته وږې يې؟

— جنتي شئ! زما غم مه کوئ! ځئ نو چې څوک پوه نشي!

هغوئ وختل. موريې لمونځ کوه. نيکه يې خبرونه اورېدل. زلمایې ټلېفون غلی له جېبه وباسه. هغه کلک ونيو. زلمایو ويل:

— لږ گېم کومه وړيه!

— غلې شه جينۍ!

— زه تا باندې گران نه يم.

— هاو، نه يې. ځه!

— ځه، تا بابا نه کومه!

نېکه يې متوجه شو. له تلوېزونه يې مخ وگرځوه. اوږده پزه يې په گوتو کښه کړه. ويې پوښتل:

— څه خبره ده؟

زلمایو بایل بيا کش که:

— گېم کومه گېم. په خبره نه پوپېرې؟

نېکه يې موسکې شو. موبایل يې خوشې که. زلمایو تر لږ گېم وهلو وروسته د هلبز ته ووتله. په زوره يې وټوخل. دا وخت ټلېفون

وترنگېد. هغې لوډ سپيکر ووهه. ويې ويل «ښه ښا ابی. ته يې ورکومه» موبایل يې وروړ:

— هه خبرې وکه!  
خوبانې ترور په سختۍ سترگې خلاصې او مخ تاو که. له زگېروي سره يې وپوښتل:  
— خو ووک دی؟  
زلمایې تېلفون په غوږ پسې ونيو. ما په ټيټ غږ وويل:  
— ترورې! سترگې دې روښانه! هارون جان مې پيدا که.  
د هغې د مخ گونجې ارتې شوې:  
— وی هارونی مې! چرته دی؟ چرته دی؟ ته یې څوک؟  
عایشه په منډه د مور څنگ ته راغله. د غفور ماما هم پام شو. تلوېزون یې بند که. ما وويل:  
— پرېسته بد بخته یم.  
زما د نوم په اورېدو غفور ماما په سږمو کې وپشېد. د خوبانې ترور بدن سست شو، پرېوتله. ویې وويل:  
— دروغ وايې. تا کنچې پېچنمه.  
— جنتي شی! زه رښتیا وایمه...  
غفور ماما نارې کړې:  
— تاله ما ندي ويلي چې مونږ نه لرې گرځه! قسم چې دا واردې وځنمه!  
هغه د زلمایې په لاس کې تېلفون بند که. یوه شېبه چوپه چوپتیا وه. زلما وښکېدله:  
— خپله یې پيدا کولی نشي. بل څوک پرېدي نه.  
— چوپ!  
د غفور ماما په چيغه ټولو شت وهل. عایشې په احتیاط وويل کاش چې د هارون ځای یې ښودلی و. غفور ماما برگ شو «عقل لرئ؟ تاسې اوس ام په شیطان باور کوئ؟» خوبانې ترور غږ که:  
— دا زړه مې دسې سولېږي راسولېږي. څه شی نېشته چې ویې خورمه؟  
پس له څو ورځو د هغې اشته پيدا شوه. پلار او لور بیا یو بل ته وکتل. عایشې منډه واخېستله چې ډوډۍ راوړي.  
ماله ملا اذانه عبادت کوه. اته نیمې بجې په تشناب کې وم. ماشومانو راته سوبارې او قرآن راوړ. مایې په مخ قصداً اوبه وشیندلې. هغوی غلي وو. د پخوا په شان یې ټوکې او شوخي نه کوله. د زلما سترگې ډکې وې. ویې وويل:  
— پلار جان او ماما جان مې خوب ته راغلي وو. کله پلار جان په غېږ کې اخېستلمه، کله ماما جان.  
زما هم زړه ډک شو. ما وويل:  
— بې غمه شی! ستاسې ماما به روغ جوړ کور ته راځي.  
اتل راته په هنداره کې کتل. ویې وويل:  
— ته ام راشه!  
— جنتي شی! زما مالومه نده. څه چې د خدای رضا وي.  
زلما غږ که:  
— خدای زما خبره مني؟  
زه موسکۍ شوم. هغه مې په مخ ښکل کړه:  
— ته څه غواړې؟

- چې ته او ماما جان مې واده وكړ.

زما سترگې غټې غټې وختلې. له تشنابه ووتلم. سوبارې مې په لستونې ننوېست. زلما غبرگه كړه:

- زه پوپېرم. فلم كې يې ويلې، جينې چې لك بچوي يې مينه وي.

اتل ورباندې سترگې برگې كړې. زلما سر بنكته واچوه. ماته دهغې په سپينو خبرو خندا راغله. درېواړه پاس وختلو. عايشي دسترخان صافي كوه. د ټولو څېرې له غصې وپرسېدلې. ما وويل:

- جنتي شئ! زه يوازې خداى پاماني ته راغلم. كېدى شي دا زموږ اخيري ديدن وي.

خوبانه ترور نېغه شوه:

- هله سرپه پوليسو له ټليفون وكه!

غفور ماما ته زپه د سپاك لاس وچ كه. پسخانې ته يې منډه كړه. د بېلچې له لاستي سره راووت. ما وويل:

- زه نن د هارون جان د بچولو جنگ ته ځم. هيله كوم! دعا راته وكړ!

ماشومانو په يو غږ وويل:

- خداى پاك دې كاميا به كه!

غفور ماما غاښونه وچپل. په بېلچه يې كلكه ووهلم. ما ويل د ملا هډو كي مې دانه دانه شول. ماشومانو وژړل. دواړه د هغه مخ ته ودرېدل. زه ته زروانه شوم. غفور ماما هله هله كوڅې ته راغى. زما د ټكسي نمبره يې واخېستله. بېرته ته ز كور ته ننوت.

لس كم لس بچې وې. زه غازي سټېډيوم ته ننوتلم. زموږ مرگ ته يو ساعت او څلوېښت دقيقې پاتې وې. د فوټبال په ميدان كې لكه په شين فرش روانه وم. د وريجو بوى و. زرگل په وړو گردو سترگو له دريشې كتل. دا سټېډيوم ته د اوو برسوني كوته وه. زه د ميدان په منځ كې ودرېدل. ابليس مې د مهمو اشخاصو په ځاى كې وليد. د پخوانيو پاچاهانو په شان له تاج سره پر تخت ناست و. شاته يې په تورو عينكو كې وزيران بنكارېدل. بنيادمانو تخت اوږو ته جيگ كه. ډاكټر دقيق او مولانا د ميدان په پاى كې د وريجو د غټو ديگونو او كباو د پخلي سيل كوه. زما په ليدو جوړه جوړه راغلل. مخامخ ودرېدل. ما وپوښتل:

- دا پخلى د څه لپاره دى؟

ډاكټر دقيق وخنډل:

- په بښنې! نن د يوې معشوقې او عاشق ارواح يو ځاى كېږي. د خوشالۍ جشن دى.

دواړو كټ كټ وخنډل. ما پاس وكتل. د ابليس تخت يې ورو ورو په زينو كوزوه. مې ويل:

- تاسې دواړه دا دى ښه سره جوړيئ. خو خلك په خپلو كې جنگوي. شرمېږئ نه؟

مولانا اعجاز الحق جواب راكه:

- او بښاران خو الحمد للله جنگ نه كوي. او كمقلان پرېده چې ختم سي!

دواړو هررر وخنډل. ما وويل:

- په ځان خاندئ؟ كه كم عقلان هم دي، ستاسې خو ورو نه دي. ستاسې وجدان، ستاسې انسانيت چېرته دى؟

ډاكټر دقيق سر وخنډه:

- دا زړه اصطلاحات دي. نوي ياد كه! وايه ستاسې قدرت، ستاسې دولت چېرته دى؟ چې په يو غږ درته يو ميلون كسه حاضر كم. چې په يو چك درته بانك تش كم.

- ښه داسې؟ الله تعالى ته به څه جواب وايئ؟

مولانا وخنډل:

- زموږ غورځنگ خو جزاک الله د اسلام قايمېدو ته کار کوي. نو الله تعالی باید راضي وي. د ډاکټر دقيق وار شو:
- او مونږ وياړو چې د مسلمانانو د پرمختگ دپاره مبارزه کوو.
- ښه څه داسې يې وبولئ چې ما ومنله. نو د خپلو هدفونو لپاره هرې ناروا ته لاس اچوئ؟
- مولانا موسکي شو:
- دين ته د خدمت دپاره هر کار جواز لري. که اغه د شيطان سره دوستي هم وي. په دې کې حکمت ده.
- زه حيرانه وم چې د دولت او قدرت شوق دوی څومره له عقله وېستلي دي. ابليس يې راوړسوه. ما ورڅخه وپوښتل:
- هارون چېرته دی؟
- ابليس مخ د مهمو اشخاصو ځای ته تاو کړه. اوس هلته هارون ولاړ و. جامې يې لکه د ملنگانو شکېدلې شکېدلې وې. په پرېسېدلي مخ کې يې شنه ټپونه ښکارېدل. سترگې يې ټپې ټپې وې. ماتې يې تېره تېره کتل. زما زړه پښو ته وښوېد. د سټېپيوم غټ ساعت ته مې وکتل. لس بجې او لس دقيقې وې. مخ مې ابليس ته کړه:
- مه کوه! بنياد مان خپل ژوند ته پرېده!
- هغه د ملنډو خندا وکړه. له تختې نرم کېوت. په سوزېدلي غږ يې جواب را کړه:
- ستا مشکل امداد دی کنه. يوه خوا وينې. په هر بنياد کې هم شيطان شته هم پرېښته. په خپله يې انتخابوي چې څوک شي. موږ ورته د شيطان کېدو گټې وايو. تاسې ورته د پرېښته کېدو. نو اغوئ چې شيطان انتخابوي د چا څه کار دی؟
- منم. مگر که پرېښته شي، نه به يې دلته وجدان ځوروي، نه هلته دوزخ.
- هه، کليمه گوی خامخا جنت ته ځي. څه اول، څه اخېر، فرق نه کوي. خو ته غواړې بنياد مان د ځان په شان بې خونده کې. او اغوئ موږ غوندې مستي غواړي، لاندې غواړي. چې سات يې تېر شي.
- ما کتل. د غورځنگونو مشرانو هېڅ عکس العمل ونه ښود. حيرانه وم چې دا ولې؟ ما ابليس ته کړ:
- په ناپوهۍ کې به شيطان شي، هو. خو بنياد مان ته خدای ماغزه ورکړي. چې ځان او جهان وپېژني. بيا هاغه وخت فکر نه کوم. ابليس کټ کټ وخنډل:
- بيا به هم شيطان شي. تر شيطان بل هوښيار شته؟
- چې داسې ده نو هارون جان دې ولې بندي کړی؟ خپل اختيار ته يې پرېده کنه!
- داح. ما خو درته وويل چې په کابل کې زما پايتخت دی. څوک چې زما له قانونه سرغړوي مجرم دی.
- ما قصد آد ابليس خوله لټوله. څو په دې ډول وخت له يوولس نيمو بجو واړوم. ومې پوښتل:
- د هارون گونا څه ده؟
- ای بدرنگې! ډېرې پوښتنې نه کوي؟
- زه وار خطا شوم چې بحث بند نه شي. ډاکټر دقيق ابليس ته غږ کړه:
- زموږ مهربانه پاچا!
- قربان!
- د ابليس وزيرانو د ډاکټر دقيق له خوا د مهربانه پاچا ويلو ته چکچکې وکړې. ډاکټر له خدا شين شو:
- مننه مننه. ما ويل پرې چې پرېښته زړه تش کي! د مړي په ژوندي دونه حق وي.
- ابليس سرو خوځوه:

- سمه ده بچی. گوره بدرنگې! د هارون گونا داده چې د وجدان له قیده وتلی نشي.

- هونو. د بنیاد مانو وجدان خو ستا مخه نیسي. ښه څه، زما سره دې ولې راخېستې ده؟

- څه مې کړي وو؟ ته د بنیاد په شکل زما پایتخت ته راغلې. د مختلفو نظرونو ترمنځ سولې ته دې لاس واچوه. زما د پاچایي د ختمولو کوشش دې وکړه. دالوی جرم دی. او مجرم باید جزا وويني. امدانصاف دی. ندی؟

ما د غورځنگونو د اجرایه شورا غړو ته وکتل. هغوئ هم له ابلیس سره مخالفت نه کوه. ما وویل:

- هونو، ستا په قانون کې هر ښه کار جرم دی. ستا انصاف د بنیاد مانو ځورول دي. خو زما انصاف د هغوئ بچول.

ابلیس بیا کټ کټ وخنډل:

- اغه دی هارون. بچ بې که!

ما نارې کړې:

- هارون جانه! غفور ماما او خوبانه ترور درته منتظر دي.

هارون را کوز شو. تنګې سترګې یې سرې وې. ګاټې یې غبرګ ښکارېدل. زه پوه شوم چې شیطان پکې دی. هغه یو دم چاره په لاس حمله وکړه. ما د ځان بچولو لپاره له هرې حملې سره شاته تپ ووه. د غورځنگونو مشرانو خنډل. ابلیس غږ که:

- واخله واخله! خپل بویین مبین بوځه!

په شاته شاته تګ کې زما پښه بنده شوه. ولوېدل. هارون له چرې سره راغی چې په ټټر کې مې ووهي. ما زروړو کی قران مخ ته ونيو. د هارون لاس په هوا کې ودرېد. ورپرېد. ما ترې چاره واخېستله. واړه لرګي مې د ګوتو ترمنځ ننوېستل. لنډ سورت مې ووايه. کې مې کارلې. هغه له چپغې سره جیټکه وخوړه. سست په ځمکه کېناست. اوس یې د بدن درد حس که. زګېروي یې وختل. پوه شوم چې شیطان ترې ووت. خو ما نه لیده. د ابلیس څېره لکه سکروته تکه سره شوه. اول ځل مې د هغه په تورو عینکو کې لمبې ولیدلې. لکه لپوه وغورېد. د غورځنگونو په مشرانو یې امر وکړه:

- زما بچیانو! دا احمقه ښه وډبوی! بیا دواړه بهر د مظاهره چیانو جنگ ته وباسئ چې مردار شي!

مولانا سلامکی ووهله:

- په سر سترګو مهربانه پاچا. الکانو! وهی یې!

ډله خلک په ما راغلل. زرګل د اوبو رسونې په کوټې کې لوی وال وخرخوه. کړکی. ته یې منډه کړه. خو اوبه په چمن کې ونه پاشل شوې. وال یې بیا تاوراتا وکړه. د دروازې ګرځ شو. زرګل ورپرېد. ساجده ننوتله. په وازه خوله یې وویل:

- وی! لا! دا خو رشیتا آسماني پرشته ده. او پیرصاب ابلیس دی.

زرګل د هغې په لاس کې غټې چرې ته حیران حیران کتل. ویې پوښتل:

- ته دلته چیښی کی؟

- زه ستا کور ته پټه درغلې وم. هارون مې لټوی. بلا ستا او د پرشتې ټلېفوني خبرې مې واورېدلې. تاسې غوشتل پر پیرصاب نلونه ايله کئ چې بدن یې وسوزيږي. ما ول دا ستاسې بله دسیسه ده. راغلم د واترېمپ برق مې شات کئ.

زرګل چیغه کړه:

- دقه سې! لېونی یې؟ دا دې چیښی وکړه؟ اغوی پرېښته او هارون وجني.

- زه کمقله نه پوېږم. بد مې کړي.

دلته ما بنیاد مانو ته هم قران ونيو. هغوئ یې خیال ونه ساته. د سوتیو گوزارونه یې کول. ما په زړه کې وویل «شیطان بنیاد تر خپله شیطان بهد ترو وي. هېڅ ډول مقدسات نه پېژني» ما له لستوني سوبارې وباسه. هم مې پې وار کوه، هم دفاع. نارې مې کړې:

— زرگله وروره! اوبه خوشې که!

د زرگل جواب مې وانه وړېد. بیا بیا مې غږونه وکړل. بې گټې وو. ما د ټولو د گوزارونو مخه نیولې نه شوه. هغوی ډېر وو. زخمي زخمي شوم. مگر په پښو ولاړه وم. قرآن مې په موتي کې کلک نیولی و. گورم چې زرگل او ساجده را ورسېدل. زما په پلوي یې جنگ شروع که. ما ویل:

— جنتي شی! جنگ گټه نلري. اوبه خوشې کئ!

زرگل د ساجدې له خوا د سیستم د خرابولو وویل. هغې مې مې مې کتل. سخت قهر راغی. زما یې ټول پلان خراب که. دلته و چې هارون مې ولید. هغه هم زما څنگ ته ودرېد. اخ په ما د مینې څپې راوخرخېدلې. قهر او دردونه مې هېرشول. په ځان کې مې بیا قوت احساس که. د غورځنگونو مشرانو په هارون ورواندگل. ما نو هغه ژوبلېدو ته پرېښوده؟ مخ ته شوم. په کلکه مې مقابله کوله. خو زور مې ونه رسېد. زه ولوېدم. اوس نو د دښمن گوزارونه په هارون لگېدل. ما له ډېرې بې وسۍ وژړل. اوبنکې مې له وینو سره چمن ته وخښېدلې. دې کې مې غوږ ته د زرگونو خلکو چیغه راغله. تاسې غازي سټډیوم ته ننوتلی. د غورځنگونو مشران درته خوشحاله شول. ابلیس ساعت ته وکتل. زما او د هارون مرگ ته پینځه دقیقې وې. پر تاسو یې غږ که:

— زما ایماندارو بچیانو! ستاسې د دین او وطن دښمنان په ځمکه پراته دي. هرڅه چې ورباندې کوی ویې کئ!

تاسې په قهر وړاندې راغلی. ما ویل څه، هرڅه ختم شول. خویو دم خبره سرچپه شوه. تاسې زه په احتیاط له ځمکې جیگه کړم. خوبانه ترور مې ولیدله. هغې تر هارون مخکې ماته غاړې واچوله. په مخ یې ښکل کړم. زما له سترگو د خوشحالی اوبنکې وبهېدلې. خلکو زما نور پلویان هم پورته کړل. غفور ما په جیگ غږ وویل:

— ابلیس لعینه! خلاصې نشې!

د ابلیس سترگې تېغې وختلې. له وزیرانو سره په شالار. د غورځنگونو مشران هم په تېښته شول. تاسې پسې منډه واخېستله. ابلیس نارې کړې چې زه پیریم. که زما خبره ونه منی خدای تعالی به جزا درکي. خو چانه اوږدېدلې. هغوی د نغریو سکروټې واری کړې. ستاسو مخ ته یې سره دیگونه چپه کړل. مگر تاسې په سرو سکروټو وختلی. د ابلیس وزیران او د غورځنگونو مشران مونیول. آفرین! خو هغه خپله د سټډیوم سر ته جیگېده چې ځان شاته واچوي او وتښتي. زه کږه ولاړه وم. مخ او سر مې په وینو وو. خو په ځان کې مې بیا د پرنبتو د طاقت احساس وکه. ما ساعت ته وکتل. تریوولس نیمو اوښتې وې. زرگل وپوښتل:

— ای خورې! کار وشو؟

— ما ویل بالکل وشو. زه په گوډه پښه په ابلیس پسې خوشې شوم. هغه مې پاس د ټوپ وهلو په وخت کې کلک ونيو. تاسو ته مې غږ که چې شیطانان مه وهی! یوازې پښې او لاسونه یې وتړئ! چې ونه تښتي. کور مو ودان! تاسې همداسې وکړل. نو زما قدرمنو وطنوالو! دا وه ټوله کیسه. اوس نور اځئ چې د پای ټکي ورته کېدو!

پرنبتې ابلیس د خلکو مخ ته ودروله. زرگل په دسمال د شونډو او تندي وینه پاکه کړه. غږ یې کړ:

— صبر صبر خورې! یوه خبره معلومه نه شوه. دا مظایرو ته راغلي خلک څنگه سرچپه شول؟

— هغه خو ما بیا د سټډیوم په دېوال لوه سپیکرونه ولگول.

پرنبتې په خپلې غاړې کې امیل ته اشاره وکړه:

— ددغه مایکروفون څخه یې زموږ ټولې خبرې اورېدلې.

ابلیس له قهره وپشېد. پرنبتې وویل:

— جنتي شی! یو څوک خو اوبه راوړئ!

خلک سره ښورېدل. یوتن غټ بوتل راوړ. پرنبتې یې سرپټې خلاص کړ. د ابلیس پر سر یې ونيو. ویې ویل:

— فرمان صادر که چې ستا ټول شیطانان د بنیاد مانو سیمې پرېدي! او ستا تخت او بازارونه بنیاد مانو ته وسپاري!

ابلیس بوتل ته په تیغو سترگو کتل. سړیې وخنډه:

— زه داسې نه کوم. دا ظلم دی. موږ هم خدای پیدا کړي یو.

پرېنټې یې په سر اوبه تویې کړې. له خغه هار سره تپونه جیگ شول. د ابلیس له خولې زگېروي ووتل. هغې بیا بوتل کوږ کړ. اوبه تویې شوې. د ابلیس رمبارې آسمان ته وختلې. خو تر دریم ځل مخکې زرگونه شیطانان په سټډیوم کې راښکاره شول. یو تن د نورو په استازولۍ وویل:

— زموږ گران پاچا خوشې کئ! موږ وعده کوو چې بیا دې وطن ته نه راځو.  
پرېنټې وخنډل:

— تاسې اوس هم د غولولو کوشش کوئ؟ د افغانانو متل دی، پوند یو ځل امسا ورک کوي.  
مخ یې ابلیس ته کړ:

— صادر که فرمان! که نه، بنیاد مانو ته وایم چې ستا ټول شیطانان په اوبو کې ولمبوي.

ابلیس ورپرېږد. سترگو یې بیا لمبې وکړې. په لږ زنده لاس یې له جبهه د سکرو ټوپ قلم او کاغذ وپست. فرمان یې ولیکه. امضا یې کړ. قلم او کاغذ لکه سپرغۍ هوا ته والوتل. ټول شیطانان بېرته ورک شول. ورسره ځمکه ولږېدله. خلک وارخطا شول. له پرېنټې یې پوښتنه وکړه چې دا څه وو؟ ابلیس زهرجنه خندا وکړه. ویې ویل:

— دا زما تخت او بازارونه وېجاړ شول. تاسې څه فکر کوه؟ زه یې مفت در سپارم؟ ای زما شیطانان خو لاړل. مگر زما مریدان شته. هغوی به زموږ کارونه مخته وړي. پوه شوئ؟ خوشحالي مه کوئ! خلاصېږئ نه!  
پرېنټې د هغه لاس په قرآن کېښود. قسم یې ورکړ. ابلیس په چیغه ورک شو. خلکو چکچکې وکړې. پرېنټې په لود سپیکر کې وویل:

— جنتي شی! تاسې پوه شوئ چې مشکل موڅه و؟ مشکل دا و چې د شیطان په ظاهر غولیدلي وئ. گورئ شیطان څه ښکړنه لري. څوک چې مو د نظر د اختلاف په سر جنگوي هماغه شیطان دی. زما ومني! د نظر اختلاف ښه دی. د یوې موضوع ټولې خواوې پکې روښانه کېږي. سمه نتیجه تې وځي. په تاسې کې ښه هاغه دی چې د بل سم نظر په ورین تندي ومني. له مخالف نظر سره د ښمې نه، سوله وکئ! هر چاته وخت ورکئ چې د خپل نظر ښه والی ثابت کي. اصلي او دایمي سوله امداده. بیا دې ابلیس راشي کنه! نه هغه څه کولی شي، نه یې مریدان. بل، خپل سیاسي مشران وڅارئ! چې بیا مو د ابلیس مریدان رهبران نه شي. گورئ! هغوی ستاسې په زور مشران دي. که په غلطه روان وولارې ته یې راولئ! که نه کېدله، لېرې یې کئ! سم خلک مشران کئ! مینه ناک خلک مشران کئ! چې هم مو دا دنیا ښه شی هم هغه.

د خلکو شور شو. هر چا ویل همداسې کوو. د غورځنگونو مشرانو زاری کولې. خوشې کېدل یې غوښتل. زرگل غږ کړ:

— درنو هېوادوالو! اوس نو مهرباني وکئ! دا د ابلیس مریدان عدالت ته وسپارئ!

خلک له ځایه ونه خوځېدل. د پرېنټې سیل ته ولاړ وو. په مخ زخمی ساجده راغله. هغې ته یې غاړۍ واچوله. ویې ویل:

— ماوېخشه! تاسره مې ډېر بد کړي. بېخي درڅه شرمېژم.

— وی جنتي شی! تا چې هرڅه کړي ښه دې کړي. په خپلې مینې ولاړه وې. هر څوک دې تا غوندې شي.  
پرېنټې سترگې زرگل ته واړولې:

— ته په پرېنټیا خوږ بنیاد م یې. زه به ستا خاطرې لکه قیمتي غمی ساتم.

— دقه سې! مه کوه چې جړ راځي!

له پرېنټې سره ټول سټډیوم پخ وهل. ساجده هارون ته نژدې ورغله. د هغه پر سېډلی مخ ځوړند و. ساجده وپسېدلې:

— هارون جانہ! ستا ژوند پرشتې وژغورئ. ترما اغه ستا ډېره حقداره ده. زه نه خپه کېږم! ورسه!

هارون د ساجدي ډکو سترگو ته ځير و. خپلې يې نمجنې شوې. گوډ گوډ پرېنښتې ته مخامخ ودرېد. هغې وپوښتل:

— جنتي شې! ته څنگه يې؟ مخ او ځان به دې درد کوي.

— نه، ښه يم.

— شکر چې ښه يې.

هارون ژوره سا واخېستله. ويې ويل:

— ما کمقل نه منله چې ته پرېنښته يې.

— يوه زه نه يم. دلته ډېرې پرېنښتې دي. څوک يې نه پېژني.

— خو ته زما سره د جوند دپاره له اسمانه راکېوتې يې.

پرېنښتې سر و خوځوه:

— هو. مگر موږ او تاسې ډېر فرق لرو. ستاسې خويونه بدلېږي رابدلېږي. کله کله ستاسې په قهر کې مينه وي او په خدا کې غصه. په دروغو کې مو ثواب وي، او په رښتيا کې عذاب. موږ داسې نه يو. موږ په يو شي پويېږو، چې ښه ښه دي او بد بد.

— خو تا زما دپاره دونه سختۍ وگاللې.

— جنتي شې! ما د خپلې مينې لپاره گاللي.

— خو هدف له ونه رسېدلې.

— بالکل ورسېدم. نن مې د ميين د مرگ ورځ وه. خو ژوندی پاتې شو. د يوې معشوقې لپاره تردې لويه خوښي څه وي؟

له هارون سره په سټډيوم کې د ټولو سترگې ډکې شوې. پرېنښتې لاس او سرو خوځول:

— مه مه مه! که تا دلته ژړل زه به هلته ژاړم. که تا خنډل زه به هم خاندم. هيله کوم! ما مه ژړوه! وځانده نو!

هارون له اوښکو سره پخ وهل. ټول سټډيوم موسکي شو. پرېنښتې د هغه لاس ونيو. زړه يې پکې ډوب شو. ويې ويل:

— کله چې مې ستا عملپاڼه ليکله ما ليدل. تا هېڅکله ښځو ته په هوس نه کتل. مگر بيا دې هم له داسې ښځې سره گډ ژوند غوښت چې درسره د زړه مينه ولري، چې په غم او ښادۍ کې درسره ولاړه وي. ما ويل دا خو زه هم کولی شم. مگر غولېدلې وم.

— نه يې غولېدلې. څه چې واده وکو!

— جنتي شې! زه اوس پوه شوم. ستا زړه پاک و. ښځو ته دې ځکه په هوس نه کتل چې هغوی ستا په نکاح نه وې. که نه، هسې خو دې خوښېدلې. موږ پرېنښتې بيا جنسيت نلرو. ما خپله خبره او خويونه ستا لپاره ښځينه کړل. زما له تاسره يووازې د زړه مينه ده.

چې کافي نده. خو ساجده او ته يو بل ته مکمله مينه ورکولی شئ.

هغه موسکي شوه. د دواړو په اوږو يې لاسونه کېښودل. وپسېدل «نېکمرغه ژوند ولرئ!» دې کې يې بدن لکه خراغ وځلېد. د ټولو سترگې وېرېښېدلې. کله چې رڼا ورکه شوه پرېنښته هم نه وه.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**